



नारी शक्ति वंदन विधेयक नए भारत की नई प्रतिबद्धता का उद्घोष : पीएम मोदी

नई दिल्ली। प्रधानमंत्री नरेंद्र मोदी ने कहा कि नारी शक्ति वंदन अधिनियम 2023 कोई नया कानून नहीं है बल्कि नए भारत की नई लोकतांत्रिक प्रतिबद्धता का उद्घोष है। संसद के दोनों सदनों से बिल का पास होना दर्शाता है कि बहुमत वाली सरकार देश में कैसे काम कर सकती है।

नारी शक्ति वंदन विधेयक के पारित होने पर उन्होंने सभी सांसदों का आभार जताया। पीएम मोदी ने कहा कि हमने एक नया इतिहास बनते देखा है और हमारा सौभाग्य है कि कोटि-कोटि जनों ने हमें यह सौभाग्य दिया है। भाजपा मुख्यालय में आयोजित अभिनंदन कार्यक्रम में प्रधानमंत्री मोदी ने कहा कि लोकसभा और विधानसभाओं में महिलाओं के लिए आरक्षण की बात करीब तीन दशक से की जा रही थी लेकिन पहले के प्रयासों में प्रतिबद्धता की कमी थी। मोदी ने कहा कि हम प्रतिबद्ध थे और हमने इसे पूरा करके दिखाया है। महिलाओं को सशक्त



बनाने की दिशा में केंद्र सरकार द्वारा उठाए गए विभिन्न कदमों का उल्लेख करते हुए प्रधानमंत्री ने कहा कि इन प्रयासों के चलते ही महिलाएं पिछले करीब एक दशक में एक शक्ति के रूप में उभरी हैं। राष्ट्रीय जनता दल और समाजवादी पार्टी जैसे दलों पर तंज कसते हुए उन्होंने

कहा कि यही कारण है कि संसद में महिला आरक्षण विधेयक की प्रतियां फाड़ने वाले राजनीतिक दलों को भी इस बार इसका समर्थन करना पड़ा। उन्होंने कहा कि हर पार्टी को इसका समर्थन करना पड़ा। प्रधानमंत्री ने प्रस्तावित कानून को एक ऐसा कदम बताया जो महिलाओं में नया

आत्मविश्वास भरेगा और आगे बढ़ने के लिए भारत की ताकत बढ़ाएगा। राष्ट्रपति की मंजूरी और उसके बाद अधिसूचना जारी होने के बाद संविधान संशोधन विधेयक जल्द ही कानून बन जाएगा। इससे पहले भाजपा की महिला ईकाई ने मोदी का भव्य स्वागत किया।

जी20 सम्मेलनमें योगदान देनेवालों से पीएम का संवाद

नई दिल्ली। पीएम मोदी ने जी20 शिखर सम्मेलन में योगदान देने वाले कर्मचारियों से शुक्रवार को संवाद कर इस वैश्विक आयोजन की सफलता का श्रेय दिया। मोदी ने भारत मंडपम में कार्यक्रम में करीब 3000 लोगों को संबोधित करते हुए सुझाव दिया कि वे अपने अनुभवों को शब्दों में बयां करें ताकि भविष्य में आयोजनों के लिए दिशानिर्देश बनाए जा सकें। प्रधानमंत्री कार्यालय ने कहा कि संवाद कार्यक्रम में विशेष तौर पर वो लोग थे जिन्होंने सम्मेलन के सुचारु संचालन के लिए जमीनी स्तर पर काम किया। इनमें विभिन्न मंत्रालयों के सफाईकर्मी, चालक, वेटर और अन्य अधिकारी कर्मचारी शामिल रहे।



मोहम्मद शमी की शानदार गेंदबाजी के बाद शुभम गिल, रतुराज गायकवाड़, केएल राहुल और सूर्यकुमार यादव के अर्धशतकों की बदौलत टीम इंडिया ने पहले वनडे में ऑस्ट्रेलिया को 5 विकेट से हरा दिया है। इसके साथ ही भारतीय टीम ने तीन मैचों की सीरीज में 1-0 की बढ़त भी बना ली है। भारत ने मुकाबले में ऑस्ट्रेलिया की पारी को 276 रन पर समेटने के बाद 48.4 ओवर में पांच विकेट के नुकसान पर 281 रन बनाकर विश्व कप की तैयारियों को पुख्ता किया। **पूरी खबर-पेज 11**

दिवाली तक यूपी की सभी सड़कें होंगी गड्ढा मुक्त, 275 करोड़ रुपये जारी: मंत्री

नोएडा। उत्तर प्रदेश के लोक निर्माण विभाग (पीडब्ल्यूडी) राज्य मंत्री वृजेश सिंह ने कहा है कि दिवाली तक राज्य की सड़कों को गड्ढा मुक्त करने के लिए निर्धारित धनराशि की पहली किस्त के रूप में 275 करोड़ रुपये जारी किए गए हैं।

उन्होंने कहा कि मुख्यमंत्री योगी आदित्यनाथ ने हर हाल में नवंबर के दूसरे सप्ताह तक पूरे प्रदेश में सड़क मरम्मत के निर्देश जारी किए हैं। सिंह ने कहा कि जारी किया गया धन सिर्फ पहली किस्त है। आवश्यकता पड़ने पर और अधिक धनराशि जारी की जाएगी। सड़क मरम्मत कार्यों के लिए बजट की कोई कमी नहीं है। ग्रेटर नोएडा में यूपी इंटरनेशनल ट्रेड शो में आए सिंह ने कहा कि हम सभी जानते हैं कि मानसून के मौसम में बारिश के दौरान सड़कें कैसे खराब हो जाती हैं। बारिश के दौरान सड़कें टूट जाती हैं। मानसून के दौरान सड़कों का गड्ढों से मुक्त होना असंभव है। पीडब्ल्यूडी मंत्री ने कहा कि हम सड़कों की मरम्मत के लिए जोर शोर से काम कर रहे हैं। हमने 275 करोड़ रुपये की पहली किस्त जारी कर दी है। मैंने इस मिशन के



लिए अपने विभाग के इंजीनियर और मुख्य इंजीनियर के साथ तीन दौर की बैठकें की हैं। योगी आदित्यनाथ के नेतृत्व वाली सरकार में गौतम बुद्ध नगर जिले के प्रभारी मंत्री सिंह ने कहा कि उन्होंने हाल में सड़क मरम्मत कार्यों की समीक्षा के लिए राज्य के चार जिलों का दौरा किया और अगले कुछ दिनों में राज्य के अन्य स्थानों का दौरा फिर से शुरू करेंगे। उन्होंने कहा कि चूंकि दो प्रमुख कार्यक्रम-यूपी इंटरनेशनल ट्रेड शो और मोटोजीपी ग्रेटर नोएडा में आयोजित किए जा रहे हैं, इसलिए मैं यहां आया हूँ। जब मैं यहां से मुक्त हो जाऊंगा, तो मैं अन्य जिलों का भी दौरा करूंगा। मंत्री ने कहा कि मुझे विश्वास है कि हम अपनी टीम वर्क से लक्ष्य हासिल कर सकते हैं।

दक्षिण में बीजेपी को मिला नया साथी, एनडीए में आई कुमारस्वामी की जेडीएस

नई दिल्ली। पूर्व प्रधानमंत्री एचडी देवेगौड़ा के नेतृत्व वाले जनता दल (सेक्युलर) ने शुक्रवार को भाजपा की अगुवाई वाले राष्ट्रीय जनतांत्रिक गठबंधन (राजग) में शामिल होने की घोषणा की है। आगामी लोकसभा चुनाव से पहले जद (एस) के इस फैसले को कर्नाटक की राजनीति में अहम माना जा रहा है। क्योंकि देवेगौड़ा परिवार की यह पार्टी दक्षिण के इस राज्य में तीसरी बड़ी ताकत है। राज्य में कांग्रेस की सरकार है जबकि भाजपा विपक्ष में है।

अमित शाह के आवास पर भाजपा अध्यक्ष जेपी नड्डा और कर्नाटक के पूर्व मुख्यमंत्री एच डी कुमारस्वामी के बीच हुई बैठक के बाद यह घोषणा की गई। नड्डा ने एक्स पर एक पोस्ट में कहा कि हमारे वरिष्ठ नेता और केंद्रीय गृह मंत्री अमित शाह की मौजूदगी में कर्नाटक के पूर्व मुख्यमंत्री एच डी कुमारस्वामी से मुलाकात की। मुझे खुशी है कि जद (एस) ने राजग का हिस्सा बनने का फैसला किया है। भाजपा अध्यक्ष ने कहा कि हम वही दिल से उनका राजग



में स्वागत करते हैं। इससे राजग को और मजबूती मिलेगी।

केंद्रीय गृह मंत्री अमित शाह ने एक पोस्ट में कहा कि कर्नाटक के पूर्व मुख्यमंत्री और जद (एस) नेता एच डी कुमारस्वामी के साथ भाजपा अध्यक्ष जे पी नड्डा से मुलाकात की। प्रधानमंत्री नरेन्द्र मोदी के विकसित भारत के दृष्टिकोण में अपना विश्वास व्यक्त करते हुए, जद (एस) ने

राजग का हिस्सा बनने का फैसला किया है। मैं राजग परिवार में जद (एस) का गर्मजोशी से स्वागत करता हूँ। उन्होंने कहा कि उनका सहयोग कर्नाटक को विकास के पथ पर ले जाएगा और एक मजबूत राजग और एक मजबूत भारत का मार्ग प्रशस्त करेगा। वहीं कुमारस्वामी ने कहा कि भाजपा के साथ गठबंधन हो गया है और सीटों के तालमेल को लेकर वार्ता जारी रहेगी।

सरयू एक्सप्रेस में महिला सिपाही पर किया था हमला, मुठभेड़ में ढेर हुआ

अयोध्या। सावन झुला मेला में झूटी पर सरयू एक्सप्रेस से सुलतानपुर से अयोध्या आ रही महिला सिपाही पर जानलेवा हमला करने वाले मुख्य आरोपी अनीश को पुलिस और एसटीएफ ने मुठभेड़ में मार गिराया। जबकि दो अन्य को गिरफ्तार किया गया है। इनके ऊपर एक लाख रुपये का इनाम था। इस मुठभेड़ में पूरकलंदर एसओ और दो सिपाही भी घायल हुए हैं। मुठभेड़ थाना पूरकलंदर के छतरिया पारा कैल मार्ग पर हुई।

पुलिस मुख्यालय में प्रेसवार्ता में विशेष पुलिस महानिदेशक कानून एवं व्यवस्था प्रशांत कुमार ने बताया कि मुठभेड़ में मारा गया अनीश महिला कांस्टेबल को अकेली देखकर छेड़खानी करने लगा था। महिला



ने बदमाश को पटक दिया तो तीनों बदमाशों ने महिला पर जानलेवा हमला कर दिया। इसके बाद ट्रेन की खिड़की से सिर लड़ाकर महिला को घायल कर दिया था। अयोध्या स्टेशन के कुछ ही दूरी पर चेन पुलिंग होने पर ये तीनों अपराधी उतर गए

थे। अनीश के खिलाफ के छह, आजाद पर 12 और विशम्भर दयाल के खिलाफ अलग-अलग जिलों के थानों में तीन मुकदमे दर्ज हैं। ये लोग ट्रेनों में सफर करते हुए अपराध करते हैं। प्रशांत कुमार ने बताया कि घटना के दिन ये अपराधी कुड़े भार से इसी ट्रेन में सवार होकर मानकापुर तक गए थे। फिर वहां से वापस आते समय अनीश ने महिला आरक्षी को अकेला देखकर छेड़छाड़ की थी। एसएसपी राजकरन नथर ने बताया कि अनीश और आजाद हैदरगंज के दशलावन का रहने वाला था। तीसरा आरोपित विशम्भर दयाल सुलतानपुर का निवासी है। इसी मामले में थाना इनायत नगर से दो अन्य आरोपियों को भी पुलिस मुठभेड़ में गिरफ्तार किया गया है।

एथलीटों को एंट्री न देने पर भारत सख्त, मंत्री ने रह की चीन यात्रा

नई दिल्ली। भारत ने चीन के हांगझू में 19वें एशियाई खेलों में अरुणाचल प्रदेश के तीन वुशू एथलीटों को भाग नहीं लेने देने पर कड़ा एतराज जताया है। इसके साथ ही खेल मंत्री अनुराग ठाकुर ने विरोध दर्ज कराते हुए अपनी चीन यात्रा को रद्द कर दिया है।

विदेश मंत्रालय के प्रवक्ता अरिंदम बागची ने एक बयान में कहा कि चीनी अधिकारियों ने लक्षित और पूर्व-निर्धारित तरीके से अरुणाचल प्रदेश के कुछ खिलाड़ियों को हांगझू में होने वाले 19वें एशियाई खेलों में मान्यता और प्रदेश से वंचित करके उनके साथ भेदभाव किया है। भारत प्रदेश या जातीयता के आधार पर भारतीय नागरिकों के साथ भेदभावपूर्ण व्यवहार को दृढ़ता से



स्वरूप सूचना एवं प्रसारण तथा युवा मामले एवं खेल मंत्री अनुराग ठाकुर ने खेलों के लिए चीन की अपनी निर्धारित यात्रा रद्द कर दी है।

बेंगलुरु। चंद्रमा के दक्षिणी ध्रुव पर भेजे गए चंद्रयान-3 के लैंडर विक्रम एवं रोवर प्रज्ञान के साथ इसरो का संपर्क नहीं हो पा रहा है। चांद की सतह पर सो रहे लैंडर विक्रम और रोवर को जगाने के लिए सिग्नल भेजे गए, लेकिन अभी तक इन सिग्नलों को रिसीव नहीं किया गया है। इसरो ने अपने बयान में कहा कि विक्रम और प्रज्ञान से संपर्क स्थापित करने के प्रयास किए गए हैं। अब तक हमें इन दोनों से कोई सिग्नल प्राप्त नहीं हुआ है, इनसे संपर्क करने का प्रयास जारी रहेगा। चंद्रमा पर सूर्योदय होने के बाद इसरो लैंडर और रोवर से संचार स्थापित करके उन्हें सक्रिय करने का प्रयास कर रहा है।

चंद्रयान-3 के लैंडर और रोवर से संपर्क नहीं, प्रयास जारी

हिंदुओं को धमकी के बाद कनाडा के तेवर नरम पड़े

टोरंटो। कनाडा में हिंदुओं को देश छोड़ने की धमकी भरा वीडियो सामने आने के बाद कनाडा सरकार ने सख्त रुख अपनाया है। कनाडा के सार्वजनिक सुरक्षा विभाग ने कहा है कि देश में आक्रामक कृत्यों, नफरत, धमकी या भय पैदा करने वाले कृत्यों के लिए कोई रणनीति नहीं है। विभाग का कहना है कि वीडियो का प्रसारित होना आपत्तिजनक और नफरत फैलाने वाला है तथा यह सभी कनाडाई लोगों और हमारे मूल्यों का अपमान है। विभाग ने 'एक्स' पर पोस्ट में कहा है कि आक्रामकता, नफरत, धमकी या डर का माहौल पैदा करने वाले कृत्यों के लिए इस देश में कोई जगह नहीं है और यह सिर्फ हमें बांटने के लिए किया गया है। हम सभी कनाडावासियों से एक दूसरे का सम्मान करने और कानून के नियमों

भारत को कोई विशेष छूट नहीं: अमेरिका
वाशिंगटन। अमेरिका के राष्ट्रीय सुरक्षा सलाहकार (एनएसए) जेक सुलिवन ने कहा कि कनाडाई प्रधानमंत्री द्वारा हरदीप सिंग निज्जर हत्याकांड में भारत को जिम्मेदार ठहराने के मामले में अमेरिका, भारत को कोई 'विशेष छूट' नहीं देगा। इसे लेकर अमेरिका उच्च स्तर पर भारतीय अधिकारियों के संपर्क में है। यह हमारे लिए चिंता का विषय है। हम इसे गंभीरता से लेते हैं।

का पालन करने का अनुरोध करते हैं। कनाडावासियों को अपने समुदायों में सुरक्षित महसूस करने का हक है।

संक्षिप्त खबरें

मथुरा ईदगाह में सर्वे की याचिका पर सुनवाई से सुप्रीम कोर्ट का इनकार

नई दिल्ली। सुप्रीम कोर्ट ने मथुरा के शाही ईदगाह में ज्ञानवापी परिसर की तरह वैज्ञानिक सर्वे की मांग वाली याचिका पर सुनवाई करने से इनकार कर दिया है। संजय किशन कौल की अध्यक्षता वाली बेंच ने कहा कि इससे जुड़ी याचिका हाई कोर्ट में लंबित है, इसलिए हाई कोर्ट ही इस पर विचार करेगा। दूरअसल, श्रीकृष्ण जन्मभूमि मुक्ति निर्माण ट्रस्ट ने सुप्रीम कोर्ट में याचिका दाखिल की थी। जुलाई में इलाहाबाद हाई कोर्ट ने शाही ईदगाह के साइटीफिक सर्वे की मांग वाली याचिका खारिज कर दी थी।

दिल्ली के कोचिंग सेंटरों को राहत नहीं, कोर्ट का दखल देने से इनकार

नई दिल्ली। दिल्ली के कोचिंग सेंटरों पर कार्रवाई के मामले पर कोचिंग सेंटरों को कोई राहत नहीं मिली है। सुप्रीम कोर्ट ने दिल्ली हाई कोर्ट के फैसले में दखल देने से इनकार कर दिया। जस्टिस सूर्यकांत की अध्यक्षता वाली बेंच ने कोचिंग सेंटरों को दिल्ली हाई कोर्ट में ही अपना पक्ष रखने को कहा। दूरअसल, दिल्ली हाईकोर्ट ने अग्निशमन विभाग को अनापति प्रमाणपत्र के बिना चल रहे सभी कोचिंग सेंटर बंद करने का निर्देश दिया था। 15 कोचिंग सेंटर पहले ही बंद हो चुके हैं।

लैंड फॉर जॉब मामले में तेजस्वी यादव समेत 17 आरोपितों को समन

नई दिल्ली। दिल्ली के राऊज एवेन्यू कोर्ट ने लैंड फॉर जॉब मामले में सीबीआई की दूसरी चार्जशीट पर सज्ञान लेते हुए बिहार के उप मुख्यमंत्री तेजस्वी यादव के अलावा लालू प्रसाद यादव, राबड़ी देवी और रेलवे के तीन अधिकारियों समेत 17 आरोपितों को समन जारी किया है। कोर्ट ने सभी आरोपितों को 4 अक्टूबर को पेश होना का निर्देश दिया है। तीन जुलाई को सीबीआई ने पूरक चार्जशीट दाखिल की थी। सीबीआई ने चार्जशीट में तेजस्वी यादव को आरोपी बनाया है। सीबीआई इस मामले में लालू यादव और राबड़ी देवी के खिलाफ पहले ही चार्जशीट दाखिल कर चुकी है।



मोटो जीपी के लाइव प्रसारण में भारत के नक्शे से गायब दिखा जम्मू-कश्मीर,लद्दाख

विरोध के बाद आयोजकों ने मांगी माफी,एमएमएससीआई अध्यक्ष के सामने हुई चूक

❖ जनभावना टाइम्स

नोएडा। भारत में आयोजित हो रही सबसे बड़ी मोटरसाइकिल रेस स्पर्धा मोटोजीपी के शुक्रवार को शुरुआती अभ्यास सत्र के दौरान लाइव स्ट्रीम में भारत का विवादित नक्शा प्रसारित किया गया जिससे बड़ा विवाद खड़ा हो गया क्योंकि इसमें जम्मू कश्मीर और लद्दाख को नहीं दिखाया गया था। सोशल मीडिया यूजर्स द्वारा इस मामले को उजागर किए जाने के कुछ ही घंटों के अंदर मोटोजीपी ने एक्स (पूर्व में ट्विटर) पर अपने आधिकारिक अकाउंट पर गलती के लिए माफी मांग ली।

मोटोजीपी ने कहा-मोटोजीपी प्रसारण के पहले भाग में दिखाए गए नक्शे के लिए हम भारत में अपने प्रशंसकों से माफी मांगना चाहते हैं।

युवती का मोबाइल छीनने वाला बदमाश गिरफ्तार

❖ जनभावना टाइम्स

नोएडा। ग्रेटर नोएडा में जब देश की राष्ट्रपति द्रौपदी मुर्मू और उत्तर प्रदेश के मुख्यमंत्री योगी आदित्यनाथ थे और पूरे जिले में चप्पे-चप्पे पर पुलिस का पहरा था। इसी बीच युवती से कुछ बाइक सवार बदमाशों ने मोबाइल छीनने की कोशिश की।

युवती ने साहस का परिचय देते हुए बदमाशों का मुकाबला किया और लोगों की मदद से एक बदमाश को मौके पर गिरफ्तार किया। लोगों ने पकड़े गए बदमाश को थाना बीटा-2 पुलिस के हवाले कर दिया। मूल रूप से ग्राम खदाना जनपद बुलंदशहर की रहने वाली सना यथार्थ हॉस्पिटल आई थी। शाम के समय वह वापस लौट रही थी। जेपी ग्रीन सोसाइटी के पास बाइक सवार दो बदमाशों ने पीछे से उनके हाथ पर झपट्टा मारकर मोबाइल छीनने का प्रयास किया। सना ने साहस का परिचय देते हुए बाइक पर पीछे बैठे बदमाश को का हाथ पकड़ लिया। इस

15 वर्षीय किशोरी को घर बुलाकर किया बलात्कार, बनाया वीडियो

❖ जनभावना टाइम्स

नई दिल्ली। राजधानी दिल्ली में एक 15 वर्षीय किशोरी को घर बुलाकर रेप करने और उसका विडियो बनाकर ब्लैकमेल करने, निकाह कर अप्राकृतिक संबंध बनाने और अब किशोरी को देह व्यापर करने के लिए दबाव देने का सनसनीखेज मामला सामने आया है। घटना उत्तर पूर्वी जिले के वेलकम इलाके की है।

पुलिस ने किशोरी के बयान पर दो भाइयों के खिलाफ पॉक्सो, रेप, अप्रकृतिक संबंध बनाने, बंधक बनाने,धमकाने समेत कई धाराओं में नामजद केस दर्ज करते हुए दोनों आरोपियों जाहिद (22) और जुबैर (22) को गिरफ्तार कर लिया है। पीड़ित किशोरी वेलकम थाना इलाके में रहती है। पुलिस ने बताया कि पीड़िता की दी शिकायत के अनुसार, जनवरी 2023 में उसकी मुलाकात जाहिद के साथ हुई थी। वह किशोरी को दुकान पर सामान खरीदने आता

आईसीडीएस उग्र की निदेशक सरनीत कौर ब्रोका ने किया आंगनबाड़ी केन्द्रों का निरीक्षण निदेशक ने केन्द्रों पर मिली व्यवस्था और संचालित कार्यों की सराहना की

❖ जनभावना टाइम्स

नोएडा। बाल विकास सेवा एवं पुष्टाहार विभाग (आईसीडीएस) उत्तर प्रदेश की निदेशक सरनीत कौर ब्रोका (आईएएस) ने जनपद गौतमबुद्ध नगर के विकासखंड बिसरख में संचालित आंगनबाड़ी केंद्रों का निरीक्षण किया। उन्होंने आंगनबाड़ी केंद्र- मलकपुर, भंगेल, कुलेसरा, गेझा, तिलपता, गेजा, हाजीपुर, होशियारपुर एवं मामूरा का निरीक्षण किया।

निरीक्षण के दौरान निदेशक ने आंगनबाड़ी केंद्रों पर दी जाने वाली शाला पूर्व शिक्षा का जायजा लिया और केन्द्रों पर उपस्थित बच्चों से रंग एवं अक्षर ज्ञान की जानकारी ली। जिसे बच्चों ने अच्छी तरह से बता दिया। निदेशक ने जनपद में आंगनबाड़ी केन्द्रों पर मिली व्यवस्था और



अपने मेजबान देश के लिए समर्थन और सराहना के अलावा कोई भी बयान देना हमारा इरादा नहीं है। हम आपके साथ 'इंडियन ऑयल ग्रापी

ऑफ इंडिया' का लुफ्त उठाने लिए उत्साहित हैं और हम आपके साथ हैं। हमें पहली नजर में यहां बुद्ध इंटरनेशनल सर्किट (बीआईसी)

पसंद आ रहा है। एमएमएससीआई (भारतीय मोटर स्पोर्ट्स क्लबों के महासंघ) अध्यक्ष अकबर इब्राहिम बीआईसी के रेस कंट्रोल रूम में बैठे

सुपरटेक कंपनी के मालिक आरके अरोड़ा को दिल्ली हाई कोर्ट ने नहीं दी कोई राहत

❖ जनभावना टाइम्स

नई दिल्ली। दिल्ली हाई कोर्ट ने मनी लांड्रिंग मामले में गिरफ्तार सुपरटेक कंपनी के मालिक आरके अरोड़ा को कोई राहत देने से इनकार कर दिया है। कोर्ट ने कहा कि हिरासत के दौरान मुंबई जाकर अपने वित्तीय ऋणदाताओं से मीटिंग करने की इजाजत नहीं दी जा सकती।

हालांकि, कोर्ट ने कहा कि अरोड़ा को जेल मैन्युअल के मुताबिक जेल अधीक्षक जेल से ही वीडियो कॉन्फ्रेंसिंग के जरिए मुलाकात की व्यवस्था कर सकते हैं। दरअसल, निचली अदालत के जमानत न देने के आदेश को चुनौती देते हुए सुपरटेक के चेयरमैन आर के अरोड़ा ने वित्तीय ऋणदाताओं के साथ मीटिंग करने की अनुमति देने की मांग की थी। इसके पहले 22 जुलाई को पटयाला हाउस कोर्ट ने आरके अरोड़ा की जमानत याचिका खारिज कर दी थी। ईंडी ने अरोड़ा को 27 जून

ऑस्ट्रेलियाई उच्चायुक्त फिलिप ग्रीन ने दिल्ली महिला आयोग का किया दौरा

❖ जनभावना टाइम्स

नई दिल्ली। भारत में ऑस्ट्रेलिया के उच्चायुक्त फिलिप ग्रीन ने शुक्रवार को दिल्ली महिला आयोग के कार्यालय का दौरा किया। आयोग की अध्यक्ष स्वाति मालीवाल और सदस्य सचिव पी पी ढल ने फिलिप ग्रीन का स्वागत किया। बैठक में आयोग की सदस्य किरण नेगी, वंदना सिंह और फिरदौस खान भी उपस्थित रहे।

आयोग की यात्रा के दौरान ऑस्ट्रेलियाई उच्चायुक्त ने आयोग के कामकाज के बारे में दिल्ली महिला आयोग की अध्यक्ष के साथ विस्तृत चर्चा की। उन्होंने दिल्ली के साथ-साथ भारत में महिलाओं और लड़कियों की सुरक्षा और सशक्तिकरण से संबंधित विभिन्न मुद्दों पर चर्चा किया। दिल्ली महिला आयोग और ऑस्ट्रेलियाई उच्चायोग की अध्यक्ष ने उन्हें आयोग के कार्यों और राजधानी में महिलाओं और लड़कियों की सुरक्षा और कल्याण के लिए आयोग द्वारा चलाए जा रहे



विभिन्न कार्यक्रमों से अवगत कराया।

ऑस्ट्रेलियाई उच्चायुक्त ने दिल्ली में महिला सुरक्षा के लिए दिल्ली महिला आयोग के कार्यों और प्रयासों की सराहना की। उन्होंने महिलाओं के हितों के प्रति अपनी प्रतिबद्धता जाहिर की और इस क्षेत्र में दिल्ली महिला आयोग को अपना सहयोग देने का आश्वासन दिया। दिल्ली महिला आयोग और ऑस्ट्रेलियाई उच्चायोग राजधानी में महिला सशक्तिकरण की दिशा में मिलकर काम करेंगे। माननीय उच्चायुक्त ने शिकायतकर्ताओं और

वर्ष 2013 के बाद भारत पहली बार कर रहा मोटो जीपी रेस की मेजबानी

भारत फार्मूला वन रेस 2013 के बाद पहली बार इस स्तर के मोटो रेस की मेजबानी कर रहा है। शुक्रवार को मोटो 2, मोटो 3 और मोटो जीपी के रेसर अभ्यास करेंगे। वहीं, क्वालीफाईंग मुकाबले शनिवार को होंगे। मुख्य रेस रविवार को होगी।

हुए थे जब यह शर्मानाक चूक हुई।

इब्राहिम ने कहा-मोटोजीपी टीवी द्वारा भारतीय ग्रां प्री के प्रसारण के दौरान भारत का गलत नक्शा दिखाया गया जो बेहद अफसोसजनक है। हम जानते हैं कि मोटोजीपी इसके लिए सार्वजनिक माफी जारी कर चुका है। एफएमएससीआई अपने मोटोस्पोर्ट्स मान्यता प्राप्त इकाईयों को परामर्श देता है कि उन्हें भारतीय नक्शे और

भारतीय तिरंगे को दिखाने में बहुत सतर्कता बरतनी चाहिए और इसे सही से दिखाना चाहिए।

भारत फार्मूला वन रेस 2013 के बाद पहली बार इस स्तर के मोटो रेस की मेजबानी कर रहा है। शुक्रवार को मोटो 2, मोटो 3 और मोटो जीपी के रेसर अभ्यास करेंगे जबकि क्वालीफाईंग मुकाबले शनिवार को होंगे। मुख्य रेस रविवार को होगी।

11 रुटों से बुद्ध इंटरनेशनल सर्किट पर चलेगी शटल बसें

❖ जनभावना टाइम्स

ग्रेटर नोएडा। बुद्ध इंटरनेशनल सर्किट पर हो रही इंडियन मोटो जीपी रेस को लेकर आयोजकों की तरफ से शटल बसों को चलाने का फैसला किया गया है।

यह शटल बसें दिल्ली के 11 रुटों पर चलाई जाएगी। शटल बसें सुबह सात बजे से दिल्ली, गुरुग्राम, नोएडा और फरीदाबाद के प्रमुख स्थानों पर उपलब्ध होंगी। शटल बस सेवा का प्रयोग केवल वह दर्शकों कर सकेंगे। जिन्होंने इंडियन मोटो जीपी रेस का टिकट खरीद रखा है। एक टिकट में एक गेस्ट सवारी की अनुमति दी गयी है। रेस के बाद वापस जाने वाले लोगों के लिए रेस ट्रैक से शाम 5 बजे से शटल बस सेवा शुरू की जाएगी।

दर्शकों के पास बीआईसी से विभिन्न मेट्रो स्टेशनों तक समूह सवारी विकल्पों के साथ निजी कैब बुक करने का भी विकल्प रखा गया

रंगदारी वसूलने के लिए लॉरेंस बिरनोई गिरोह ने कटाई थी दो जगह फायरिंग, दो गिरफ्तार

❖ जनभावना टाइम्स

नई दिल्ली। दिल्ली पुलिस अपराध शाखा की टीम ने राजौरी गार्डन में हुई दो जगह फायरिंग के मामले का खुलासा करते हुए लॉरेंस बिश्नोई गिरोह के दो बदमाशों को गिरफ्तार किया है। आरोपियों की पहचान विष्णु गार्डन निवासी दीपांशु उर्फ मोनू और सुभाष नगर निवासी मोहनूदीन उर्फ सलमान के रूप में हुई है।

ये दोनों बदमाश सलमान त्यागी, नरेश सेठी और लॉरेंस बिश्नोई सिंडिकेट के लिए काम करते हैं। पुलिस टीम ने इनसे दो पिस्तौल और पांच कारतूस बरामद किया है। वारदात में इस्तेमाल किया गया वाहन उत्तम नगर इलाके से चोरी किया गया था। विशेष पुलिस आयुक्त अपराध आरएस यादव के अनुसार, 19 सितंबर को राजौरी गार्डन इलाके में फायरिंग के दो मामले सामने आए थे। मामले की गंभीरता को देखते हुए क्राइम ब्रांच ने इसकी जांच शुरू की तो पता चला कि पहले मामले में आरोपी दीपांशु और

यूपी इंटरनेशनल ट्रेड शो और मोटो जीपी रेस को लेकर ज्वाइंट सीपी ने की ब्रीफिंग



❖ जनभावना टाइम्स

ग्रेटर नोएडा। ग्रेटर नोएडा के इंडिया एक्सपो मार्ट में चल रहे उत्तर प्रदेश इंटरनेशनल ट्रेड शो और बुद्ध इंटरनेशनल सर्किट पर चल रही मोटो जीपी रेस को लेकर ज्वाइंट पुलिस कमिश्नर आनंद कुलकर्णी ने सुरक्षा और यातायात व्यवस्था को ध्यान में रखते हुए एक ब्रीफिंग मीटिंग

की। यह बैठक ज्वाइंट पुलिस कमिश्नर आनंद कुलकर्णी ने बुद्ध इंटरनेशनल सर्किट और इंडिया एक्सपो मार्ट जाने वाले रास्ते पर आयोजित की।

इस दौरान पुलिस बल को सुरक्षा और यातायात व्यवस्था से संबंधित ब्रीफ किया गया। साथ ही आवश्यक दिशा-निर्देश भी जारी किए गए।

इन 11 रुट पर चलेगी बसें

► पंजाबी बाग मेट्रो स्टेशन, धौला कुआं, बॉटनिकल गार्डन, परी चौक मेट्रो स्टेशन, बुद्ध इंटरनेशनल सर्किट

► कर्नॉट प्लेस, एनडीएमसी, अक्षरधाम, नोएडा सिटी सेंटर, बुद्ध इंटरनेशनल सर्किट

► नेहरू प्लेस, बॉटनिकल गार्डन, परी चौक मेट्रो स्टेशन, बुद्ध इंटरनेशनल सर्किट

► जावरलाल नेहरू स्टेडियम, अक्षरधाम, नोएडा सिटी सेंटर, बुद्ध इंटरनेशनल सर्किट

► बॉटनिकल गार्डन, सेक्टर 52, परी चौक मेट्रो स्टेशन, बुद्ध इंटरनेशनल सर्किट

► सेक्टर 148 मेट्रो स्टेशन, परी

चौक मेट्रो स्टेशन, बुद्ध इंटरनेशनल सर्किट

► डीएलएफ मॉल, नोएडा सिटी सेंटर, बुद्ध इंटरनेशनल सर्किट

► एयरोसिटी (गुरुग्राम) हौज खास, नोएडा सिटी सेंटर, बुद्ध इंटरनेशनल सर्किट

► झंडेवालान एनडीएमसी (सीपी), अक्षरधाम, नोएडा सिटी सेंटर, बुद्ध इंटरनेशनल सर्किट

► इपको चौक मेट्रो, छत्रपुर मेट्रो, डीएलएफ साकेत, बुद्ध इंटरनेशनल सर्किट

► ओल्ड फरीदाबाद मेट्रो स्टेशन, बदरपुर मेट्रो स्टेशन, बॉटनिकल गार्डन, बुद्ध इंटरनेशनल सर्किट।

है। गौरतलब है कि इंडियन मोटो जीपी रेस के होने भारत का इकलौता बुद्ध इंटरनेशनल सर्किट दुनिया का पांचवां रेसिंग ट्रैक बन जाएगा। इस

रेसिंग ट्रैक पर फॉर्मूला वन रेस और मोटो जीपी रेस दोनों हो सकती है। बीआईसी का ट्रैक 5.15 किमी लंबा है।

ट्रैक्टर की टक्कर से बच्चे की मौत

नोएडा। नोएडा के सेक्टर 58 थाना क्षेत्र में एक ट्रैक्टर की टक्कर लगने से आठ वर्षीय बच्चे की मौत हो गई है। थाना सेक्टर 58 के प्रभारी निरीक्षक संजय कुमार सिंह ने बताया कि कृष्ण नंदन राम नाम के एक व्यक्ति ने अपने बेटे अजीत की हादसे में मौत होने के संबंध में बृहस्पतिवार रात शिकायत दर्ज कराई। शिकायत के अनुसार, बुधवार शाम करीब छह बजे एक अज्ञात ट्रैक्टर चालक ने तेजी और लापरवाही से वाहन चलाते हुए अजीत को टक्कर मार दी, जिसके कारण वह गंभीर रूप से घायल हो गया। इसमें बताया गया है कि अजीत को नोएडा स्थित जिला अस्पताल में भर्ती कराया गया था, लेकिन उसकी बिगड़ती हालत को देखते हुए बाद में उसे दिल्ली स्थित सफदर्जंग अस्पताल ले जाया गया। सिंह ने बताया कि कृष्ण नंदन राम के अनुसार, उसके बेटे की बृहस्पतिवार रात करीब 10 बजे मौत हो गई है। थाना प्रभारी ने बताया कि पुलिस मामले की जांच कर रही है।

मोहनूदीन सुभाष नगर इलाके में स्थित जायका रेस्टोरेंट के बाहर स्कूटी पर आए और रेस्टोरेंट के फ्लेक्स बोर्ड पर फायरिंग के 5 मिनट के बाद ही दोनों आरोपी इलाके में स्थित गुलाटी हैंडलूम पर गए और दुकान के सामने फायरिंग की इसके बाद दोनों मौके से भाग गए।

एक साथ हुई इन दोनों घटनाओं से साफ हो गया था कि यह जायका रेस्टोरेंट और गुलाटी हैंडलूम के मालिकों से 50-50 लाख रुपए की रंगदारी मांगने के लिए फायरिंग की गई है। मामले की गंभीरता को देखते हुए पुलिस ने जांच शुरू की और 200 से अधिक सीसीटीवी कैमरे की फुटेज खंगाली। इस दौरान पुलिस को पता चला कि मायापुरी मेट्रो स्टेशन के पास दोनों अपने किसी साथी से मिलने आने वाले हैं।

किसान एकता संघ ने जल विभाग के वरिष्ठ प्रबंधक से की मुलाकात

नोएडा। सेक्टर 37 स्थित जल विभाग के वरिष्ठ प्रबंधक से किसान एकता संघ के सदस्यों ने मुलाकात की। यह मुलाकात किसान एकता संघ के राष्ट्रीय संरक्षक चौधरी बाली सिंह के नेतृत्व में आयोजित की गयी। इस मुलाकात के दौरान किसान एकता संघ के पदाधिकारियों ने जल विभाग के वरिष्ठ प्रबंधक को कई समस्याओं से अवगत कराया। किसान एकता संघ के प्रदेश अध्यक्ष प्रमोद शर्मा ने कहा की ग्राम निठारी के लोग अग्रल महीने से पानी की समस्या से जूझ रहे हैं। नोएडा प्राधिकरण लोगो मूल आवश्यकताएं भी पूरी नहीं कर पा रही और जनता के पैसे का दुरुपयोग कर रही है। वहीं, प्रदेश मीडिया प्रभारी अविनाश सिंह ने कहा की प्राधिकरण के अधिकारियों के लिए रोड की पेंटिंग आवश्यक है। लेकिन, ग्रामीणों की मूल समस्या का समाधान नहीं किया जाता है। इस मौके पर अर्जुन प्रजापति, अशोक अवाना और प्रकाश प्रजापति समेत कई लोग मौजूद रहे।

सपा कार्यकर्ताओं ने की एसीईओ से मुलाकात

❖ जनभावना टाइम्स

नोएडा। सेक्टर 6 स्थित प्राधिकरण के कार्यालय पर समाजवादी पार्टी के एक प्रतिनिधि मंडल ने एसीईओ संजय खत्री से मुलाकात की। यह मुलाकात सपा के महानगर अध्यक्ष डॉ. आश्रय गुप्ता के नेतृत्व में आयोजित की गयी। इस मुलाकात के दौरान सपा के एक प्रतिनिधि मंडल ने किसानों, ग्रामीणों और आवासीय सेक्टरों की समस्याओं को विस्तार के साथ रखा।

सपा के महानगर अध्यक्ष डॉ. आश्रय गुप्ता ने बताया कि किसानों की आबादी जहां जैसी है के आधार पर छोड़ी जाए, पांच प्रतिशत के भूखंडों पर किसानों को व्यवसायिक गतिविधि करने की अनुमति प्रदान की जाए, गांव का विकास शहर की तर्ज पर किया जाए, 1997 से आज तक किसानों को 64.7% मुआवजा एवं 5 प्रतिशत के भूखंड दिए जाएं, 1976 से 1997 तक के सभी किसानों को बचे हुए आवासीय भूखंड दिए जाएं,



नोएडा स्थापना से अब तक पीने योग्य स्वच्छ पानी की व्यवथा नहीं हुई है, आवारा कुत्तों की समस्या का समाधान ठोस रणनीति बनाकर किया जाए, आवासीय सेक्टरों के अंदर व बाहर सुरक्षा की दृष्टि से सीसीटीवी कैमरे लगवाए जाएं और आवासीय सेक्टरों में हल्की वर्षा में जलभरोज हो जाने की समस्या का स्थाई समाधान निकाला जा सके।

वहीं, एसीईओ संजय खत्री ने सपा के प्रतिनिधि मंडल को

आश्वासन देते हुए कहा कि सभी समस्याओं का जल्द से जल्द समाधान किया जाएगा। इस मौके पर सपा नेता राघवेंद्र दुबे, महासचिव विकास यादव, विधानसभा अध्यक्ष बबलू चौहान, शालिनी खारी, संजय त्यागी, सतवीर गौतम, नेहा पांडे, पुष्पेन्द्र यादव, वीरपाल अवाना, किरणपाल भुडा, सोनू त्यागी, उदय सिंह, गौरव सिंघल, सोरभ चौहान और शहीद यादव समेत कई सपा नेता मौजूद रहे।



सुप्रीम कोर्ट ने दिल्ली सरकार का किया समर्थन हरित पटारखों के उत्पादन और बिक्री पर रहेगी रोक

❖ जनभावना टाइम्स

नई दिल्ली। सुप्रीम कोर्ट ने शुक्रवार को बेरियम का उपयोग करके पटाखों के निर्माण और उपयोग की मांग करने वाली याचिका को खारिज करते हुए ‘फिलहाल’ हरे पटाखों के उत्पादन और बिक्री पर रोक लगा दी। अदालत ने दिवाली त्योहार से पहले राष्ट्रीय राजधानी में पटाखों के इस्तेमाल पर प्रतिबंध लगाने के दिल्ली सरकार के फैसले में हस्तक्षेप करने से इनकार कर दिया। अदालत ने कहा कि 2018 के प्रतिबंध को सभी अधिकारियों द्वारा विधिवत लागू किया जाएगा।

पिछले हफ्ते जस्टिस एएस बोपन्ना और एमएम सुंदरेश की पीठ ने मामले की विस्तार से सुनवाई के बाद फैसला सुरक्षित रख लिया था। शुक्रवार को याचिकाकर्ताओं की ओर से पेश वरिष्ठ वकील गोपाल शंकरनारायणन ने अदालत से मामले को जल्द सूचीबद्ध करने का आग्रह किया, जिस पर पीठ ने जवाब दिया कि



हम केवल हेप्पी दिवाली ही कह सकते हैं। अदालत ने कहा कि यह आदेश केवल तमिलनाडु फायरवर्क्स एंड एमोर्सेज मैनुफैक्चरर्स एसोसिएशन के तहत संयुक्त रूप से प्रतिनिधित्व करने वाले निर्माताओं के आवेदन तक ही सीमित है, जो दो विशेषज्ञ निकायों – वैज्ञानिक और औद्योगिक अनुसंधान परिषद द्वारा अनुमोदित ग्रीन क्रैकर फॉर्मूलेशन का पालन करने के लिए सहमत हुए हैं।

सीएसआईआर) और राष्ट्रीय पर्यावरण इंजीनियरिंग अनुसंधान संस्थान (एनईईआरआई) और पेट्रोलियम और विस्फोटक सुरक्षा संगठन (पीईएसओ) द्वारा विनियमित। इनमें से एक याचिका भारतीय जनता पार्टी नेता मनोज तिवारी द्वारा 2022 में दिल्ली में दिवाली समारोह के दौरान पटाखों पर पूर्ण प्रतिबंध को चुनौती देते हुए दायर की गई थी। पिछले सप्ताह सुनवाई के दौरान,

अदालत ने सवाल किया कि क्या वे वैज्ञानिक और औद्योगिक अनुसंधान परिषद (सीएसआईआर) पर एक बेहतर प्राधिकारी के रूप में कार्य कर सकते हैं और यह भी टिप्पणी की कि किसी को प्राथमिक संस्थानों पर भरोसा करना होगा। सुनवाई के दौरान सरकार की ओर से पेश अतिरिक्त सॉलिसिटर जनरल ऐश्वर्या भाटी ने अदालत को बताया था कि यह सही है कि सरकार के प्रस्ताव पर बेरियम पर प्रतिबंध लगाया गया था, लेकिन यह 2018 की दिवाली के लिए था।

कोर्ट ने टिप्पणी की कि अभी दिल्ली में हर चीज पर प्रतिबंध है चाहे वह ग्रीन हो या अन्य। भाटी ने अदालत को यह भी बताया कि दिल्ली पुलिस ने 2016 के बाद से पटाखों पर कोई स्थायी लाइसेंस जारी नहीं किया है। उन्होंने अदालत को यह भी बताया कि सभी स्थायी आतिशबाजी निर्माण लाइसेंस रद्द कर दिए गए हैं और पुलिस लाइसेंसधारियों के सभी परिसरों का निरीक्षण करेगी।

कनेक्टिविटी बढ़ानेकेलिए इलेक्ट्रिक स्कूटर और ई-साइकिल तैनात करेगी सरकार



नई दिल्ली। लास्ट माइल कनेक्टिविटी को मजबूत करने के लिए, दिल्ली सरकार ने द्वारका में 90 स्थानों पर 3,000 इलेक्ट्रिक स्कूटर और ई-साइकिल तैनात करने की योजना बनाई है। एक सरकारी बयान में कहा गया है कि सरकार ने हाई-स्पीड ई-स्कूटर, लो-स्पीड ई-स्कूटर और ई-साइकिल की तैनाती के लिए प्रस्ताव आमंत्रित किए हैं। बयान में कहा गया है कि यह कदम पब्लिक ई-स्कूटर शेरिंग (पीईएसएस) सिस्टम और पब्लिक ई-साइकिल शेरिंग सिस्टम (पीईसीएस) पहल का हिस्सा है, जिसका उद्देश्य राष्ट्रीय राजधानी के निवासियों के लिए लागत प्रभावी और पर्यावरण-अनुकूल गतिशीलता समाधान प्रदान करना है। दिल्ली के परिवहन मंत्री कैलाश गहलोत ने कहा कि इस पहल का दिल मेट्रो और बसों सहित हमारे मौजूदा सार्वजनिक परिवहन बुनियादी ढांचे के पूरक के लिए किफायती, पर्यावरण-अनुकूल और कुशल अंतिम-मील कनेक्टिविटी विकल्प प्रदान करने की हमारी प्रतिबद्धता में निहित है। हमने हाई-स्पीड ई-स्कूटर, लो-स्पीड ई-स्कूटर और ई-साइकिल की तैनाती के लिए संभावित सेवा प्रदाताओं से प्रस्ताव आमंत्रित किए हैं। गहलोत ने कहा कि द्वारका को इसलिए चुना गया है क्योंकि यह गुप्त हाउसिंग सोसाइटीयों वाला एक उप-शहर है और काफी व्यापक है और वहां बड़ी आबादी रहती है। उन्होंने कहा कि हमने द्वारका से एक पायलट प्रोजेक्ट शुरू किया है और उसके बाद अन्य क्षेत्रों की पहचान की जाएगी।

एलजी ने सीवेज पंपिंग स्टेशन, पावर ग्रिड के निर्माण के लिए भूमि आवंटन को दी मंजूरी



❖ जनभावना टाइम्स

नई दिल्ली। दिल्ली के उपराज्यपाल वी के सक्सेना ने राष्ट्रीय राजधानी के विभिन्न हिस्सों में लंबे समय से लंबित सीवेज पंपिंग स्टेशन, पावर ग्रिड और अन्य उपयोगिताओं के निर्माण के लिए भूमि के पार्सल के आवंटन को मंजूरी दे दी है। सक्सेना ने बादली में सीवेज पंपिंग स्टेशन के निर्माण के लिए दिल्ली जल बोर्ड (डीजेबी) को भलस्वा में 3,360 वर्ग मीटर भूमि के आवंटन और हस्तांतरण को मंजूरी दे दी है। यह जमीन दिल्ली शहरी आश्रय सुधार बोर्ड (डीयूसआईबी) द्वारा डीजेबी को हस्तांतरित की जाएगी। उन्होंने जंगपुरा क्षेत्र में उपयोगिता उद्देश्यों के लिए एक वर्ष के लिए अस्थायी आधार पर आरआरटीएस को 1451.54 वर्ग मीटर भूमि के आवंटन को भी मंजूरी दे दी, जहां दिल्ली-

मेरठ क्षेत्रीय रैपिड ट्रांसपोर्ट सिस्टम (आरआरटीएस) और रिंग को जोड़ने वाली एक एलिवेटेड रोड के लिए निर्माण गतिविधियां चल रही हैं। जंगपुरा क्षेत्र में, एलिवेटेड रोड के छाया क्षेत्र में दुकानों के स्थानांतरण और अस्थायी पार्किंग के लिए राष्ट्रीय राजधानी क्षेत्र परिवहन निगम (एनसीआरटीसी) को 919.54 वर्ग मीटर भूमि का एक पार्सल आवंटित किया गया है।

उत्तम नगर के नवादा गांव में 66 केबी ग्रिड ईएसएस के निर्माण के लिए 4291.386 वर्ग मीटर भूमि का एक टुकड़ा सिंचाई और बाढ़ नियंत्रण विभाग (आईईडएफसी) से बिजली विभाग को मुफ्त में हस्तांतरित किया जाएगा। सक्षम प्राधिकारी सक्सेना ने बिजली विभाग को भूमि के हस्तांतरण को मंजूरी दे दी, जिससे बिजली उपयोगिताओं को बिजली से संबंधित बुनियादी ढांचे का निर्माण या विस्तार करने की अनुमति मिल जाएगी।

संक्षिप्त खबरें

स्कूल जा रही छात्रा पर पिटबुल डॉग ने किया हमला

नई दिल्ली। उत्तर पूर्वी जिले के न्यू उस्मानपुर इलाके में स्कूल जा रही छात्रा को पिटबुल कुत्ते ने डुरी तरह काट लिया। बच्ची के दोनों पैर पर कुत्ते ने हमला कर दिया जिसकी वजह से बच्ची गंभीर रूप से घायल हो गई, बच्ची को पास के अस्पताल में भर्ती कराया गया जहां उसका इलाज चल रहा है। दिल्ली नगर निगम की गंभीर लापरवाही सामने आई है। उस्मानपुर डीडीए फ्लैट स्थित बंध्याकरण केंद्र का दरवाजा खुलने की वजह से कुत्ता बाहर आ गया था। नगर निगम के दिव्यांग शिक्षक अख्तर मिर्जा ने कुत्ते को अपनी स्कूटी से टक्कर मारी, जिसके बाद कुत्ते ने बच्ची को छोड़ा। गायल हालत में शिवानी को जग प्रवेश चंद्र अस्पताल में भर्ती करवाया। पुलिस के बताया कि सुबह लगभग 8:00 बजे थाना न्यू उस्मानपुर में कुत्ते द्वारा घायल हुई एक नाबालिग लड़की के बारे में पीसीआर कॉल प्राप्त हुई। शिकायतकर्ता शीला देवी उम्र 56 वर्ष निवासी न्यू उस्मानपुर ने बताया कि अपनी पोती को एमसीडी फ्लैट्स उस्मानपुर के पास उसके स्कूल छोड़ने जा रही थी। एमसीडी के कुछ अधिकारियों द्वारा परिसर के पास स्ट्रीट कुत्तों की नसबंदी को लेकर अभियान चलाया जा रहा था। उन्ही कुत्तों में से एक अचानक आया और 9 साल की नाबालिग लड़की के दोनों पैरों पर काट लिया। पीड़िता चौथी क्लास में पढ़ती है। फिलहाल उनका अस्पताल में इलाज चल रहा है। पुलिस इस मामले में कानूनी कार्रवाई कर रही है।

चोरों की तिकड़ी को पुलिस ने किया गिरफ्तार



नई दिल्ली। दक्षिण जिले थाना मालवीय नगर पुलिस ने चोरों की तिकड़ी को गिरफ्तार किया है। इनके कब्जे से चोरी के 35 इलेक्ट्रिक वायर रोल (20 नए और 15 पुराने) बरामद किए गए। आरोपियों की पहचान सतबीर सिंह उम्र- 23 साल, गोविंद शर्मा उम्र- 30 वर्ष और इरफान खान उम्र - 31 वर्ष निवासी अस्थल मंदिर संगम विहार के रूप में हुई है। दक्षिण जिले की डीसीपी चंदन चौधरी ने बताया कि एक शिकायतकर्ता ने थाना मालवीय नगर में एक रिपोर्ट दी कि कुछ अज्ञात व्यक्तियों ने उसके घर से बिजली के तार चोरी कर लिए हैं। शिकायतकर्ता के बयान पर थाना मालवीय नगर में मामला दर्ज कर एसीपी हौज खास की समग्र में एसएचओ मालवीय नगर के नेतृत्व में आकाश एएसआई हीरा चंद, हेड कांस्टेबल अभित, हेड कांस्टेबल दिनेश, हेड कांस्टेबल पवन, हेड कांस्टेबल मुकेश के साथ एक टीम बनाई गई। टीम ने करीब 150 कैमरों की सीसीटीवी फुटेज चेक की तो चार बाइक पर सात लोग अपराध करते नजर आए। आरोपी व्यक्तियों द्वारा अपनाए गए प्रवेश और निकास मार्ग की पहचान की गई। टीम के प्रयास तब सफल हुए जब निगरानी और तकनीकी विश्रलेषण की मदद से एक आरोपी व्यक्ति की लोकेशन संगम विहार में पाई गई। टीम ने छापेमारी कर तीन आरोपियों को गिरफ्तार कर लिया।

8 आईएस अधिकारियों को दिल्ली भेजा गया, नियुक्ति आदेशमिले

नई दिल्ली। दिल्ली सरकार ने आठ आईएस अधिकारियों को राजधानी में तैनाती दी और सात अन्य अधिकारियों के विभाग बदल दिए। सीएम अरविंद केजरीवाल की अध्यक्षता में राष्ट्रीय राजधानी सिविल सेवा प्राधिकरण द्वारा निर्णय लेने और एलजी को अपनी सिफारिशें प्रभुन के एक दिन बाद सेवा विभाग ने आदेश जारी किया। प्रभुन नियुक्तियों में, अतिरिक्त मुख्य सचिव (भूमि एवं भवन) मनीष गुप्ता को शहरी विकास की अतिरिक्त जिम्मेदारी दी गई है। पीडब्ल्यूडी के प्रधान सचिव ए अनबरसु, जो व्यापार और कर के प्रधान आयुक्त हैं, डीजेबी के सीईओ भी होंगे।

हिमाचल में बाढ़ से हुई तबाही से उबरने के लिए दिल्ली सरकार देगी 10 करोड़ रुपये

❖ जनभावना टाइम्स

नई दिल्ली। हिमाचल प्रदेश में बाढ़ से हुई तबाही से उबरने के लिए केजरीवाल सरकार ने सुक्खू सरकार का साथ दिया है। दिल्ली सरकार अब हिमाचल प्रदेश को दस करोड़ की सहायता देगा। आपदा राहत कोष में दस करोड़ की राशि दी जाएगी।

मुख्यमंत्री कार्यालय ने इस बात की जानकारी देते हुए कहा कि दिल्ली सरकार मुख्यमंत्री राहत कोष से हिमाचल प्रदेश को 10 करोड़ रुपये की सहायता देगी। हिमाचल प्रदेश को बाढ़ से हुई तबाही से उबरने के लिए सहायता प्रदान की जाएगी। हिमाचल प्रदेश के लिए यह मानसून सीजन विनाशकारी रहा है। इस साल हिमाचल में आई बाढ़ से सैंकड़ों लोगों की जान गई है, तो वहीं करोड़ों का नुकसान भी हुआ है। लगातार बारिश



और उसके बाद भूस्खलन के साथ आई बाढ़ ने अभूतपूर्व पैमाने पर सार्वजनिक बुनियादी ढांचे को नष्ट कर दिया है।

अनुमान है कि नुकसान 12,000 करोड़ से अधिक है। पहले से ही वित्तीय तनाव में, राज्य अब अपने हाथों में भारी कार्य करने के लिए धन की तलाश कर रहा है – 3,000 परिवारों का पुनर्वास जिनके घर बह गए थे और जर्जर सड़कों, पुलों, पेयजल और सिंचाई परियोजनाओं और जल विद्युत संयंत्रों का पुनर्निर्माण।

रामलीला में आधी रात तक लाउडस्पीकर बजाने की सीएम ने दी मंजूरी



नई दिल्ली। दिल्ली सरकार ने राष्ट्रीय राजधानी में दुर्गा पूजा और रामलीला समारोहों के दौरान आधी रात तक लाउडस्पीकर का इस्तेमाल करने की इजाजत दी है। इस प्रस्ताव को दिल्ली के मुख्यमंत्री अरविंद केजरीवाल ने मंजूरी दे दी। उत्सव आयोजक 15 अक्टूबर से 24 अक्टूबर तक रात 12 बजे तक लाउडस्पीकर का उपयोग कर सकते हैं। फिलहाल दिल्ली में रात 10 बजे तक ही लाउडस्पीकर बजाने की इजाजत है। रामलीला आयोजकों ने अरविंद केजरीवाल से मुलाकात की थी और उनसे त्योहार की तारीखों के दौरान लाउडस्पीकर के इस्तेमाल की छूट मांगी थी। हालाँकि, आयोजकों को अभी भी दिल्ली पुलिस से अनुमति की आवश्यकता होगी।

डीयू ने शुरू की अंशकालिक कुलपति इंटर्नशिप योजना, आवेदन मांगे गए

❖ जनभावना टाइम्स

नई दिल्ली। दिल्ली विश्वविद्यालय ने अंशकालिक कुलपति इंटरशिप योजना (वीसीआईएस) 2023 के लिए आवेदन आमंत्रित किए हैं। यह योजना छात्रों को प्रति माह 5,250 रुपये का वजीफा देगी (अनुमोदन के अधीन)।

आवेदन दिल्ली विश्वविद्यालय के छात्र कल्याण डीन कार्यालय द्वारा आमंत्रित किए गए हैं और आवेदक को काम पर प्रति सप्ताह लगभग 8-10 घंटे समर्पित करने होंगे। इंटरशिप

पूरा करने की अधिकतम अवधि शामिल होने की तारीख से छह महीने है। इंटरशिप योजना के लिए एंजीकरण की अंतिम तिथि 4 अक्टूबर है।

विश्वविद्यालय के छात्र जो स्नातक या स्नातकोत्तर स्तर पर किसी भी स्ट्रीम में नियमित कॉलेज पाठ्यक्रम में नामांकित हैं, कार्यक्रम के लिए आवेदन करने के पात्र हैं। प्रथम वर्ष/प्रथम सेमेस्टर के छात्र इंटरशिप योजना के लिए आवेदन करने के हकदार नहीं हैं। इस योजना का लाभ कोई भी छात्र विश्वविद्यालय में

अध्ययन के दौरान केवल एक बार ही उठा सकता है। इंटरशिप कार्यक्रम के अंत में छात्र कल्याण डीन छात्रों को एक प्रमाण पत्र प्रदान करेंगे। प्रमाणपत्र संबंधित विभाग से संतोषजनक मूल्यांकन रिपोर्ट के अधीन प्राप्त किया जाएगा।

इंटरशिप के लिए संभावित डोमेन कुलपति कार्यालय, कॉलेजों के डीन का कार्यालय, निदेशक साउथ कैम्पस कार्यालय, प्रॉक्टर कार्यालय, छात्र कल्याण डीन का कार्यालय, रजिस्ट्रार कार्यालय, पीआरओ, डीन अकादमिक, केंद्रीय संदर्भ

पुस्तकालय, छात्र पुस्तकालय, विभागीय प्रयोगशालाएं, परीक्षा शाखा, वित्त कार्यालय, अनुसंधान परिषद, खेल परिषद, एनसीडब्ल्यूईबी, समान अवसर सेल (दृष्टिबाधितों के लिए पाठक और लेखक सहित), क्लस्टर इनोवेशन सेंटर (सीआईसी), इंस्टीट्यूट ऑफ लाइफ लॉन्गलैंगिंग, डब्ल्यूएसडीसी, सेंटर ऑफ ग्लोबल पढ़ाई और भी कई विभाग हैं।


इच्छुक उम्मीदवार इंटरशिप योजना के लिए पंजीकरण करने के लिए विश्वविद्यालय की आधिकारिक वेबसाइट पर जाएं।

बाइक मॉडिफिकेशन का शौक है तो हो जाएं सावधान, दोगुनी रफ्तार से हो रहे हैं चालान

❖ पंकज राय

नई दिल्ली। आजकल युवाओं में स्पोर्ट बाइक का क्रेज काफी बढ़ा है। और जो लोग स्पोर्ट बाइक नहीं खरीद पाते हैं वे अपनी रेगुलर बाइक को ही मॉडिफाई करवाकर उसे स्ट्रीटी लुक दे देते हैं। लेकिन अगर आप भी ऐसी गलती करने जा रहे हैं तो यह भी जान लीजिए कि यातायात पुलिस अब बाइक मॉडिफिकेशन को लेकर काफी सख्ती बरत रही है।

इस साल 31 अगस्त तक पुलिस मॉडिफाईड बाइक के 20,096 चालान कर चुकी है, वर्ष 2021 में 19,858 और 2020 में 9,690 चालान किए गए थे. कहीं ऐसा न हो कि आप बाइक को मॉडिफाई करवाकर सड़क पर निकलें और यातायात पुलिस आपका भी चालान कर दे ऐसा हुआ तो आपकी बाइक तो थाने में जमा होगी ही, उस पर किया गया खर्च भी पानी में चला जायेगा. इसके अलावा चालान कटेगा सो अलग। यातायात पुलिस अधिकारियों की मानें तो बाइक मॉडिफिकेशन का क्रेज युवाओं में एक दूसरे को देखकर आ रहा है। कुछ युवा



बाइक मॉडिफाई करवाकर उस पर स्टंट भी करते हैं शॉर्ट वीडियो बनाकर सोशल मीडिया पर अपलोड करते हैं ताकि लाइक्स आए इसलिए पुलिस अब ऐसे लोगों पर सख्ती बरत रही है।

अपनी बाइक को अलग लुक देने के चक्कर में लोग बाइक में साइलेंसर से लेकर

हेडलाइट और यहां तक कि बॉडी में भी बदलाव कराते हैं। हालांकि बाइक में मॉडिफिकेशन कराने के लिए कुछ नियम हैं। आप बाइक में मामूली बदलाव करा सकते हैं लेकिन इसके लिए आपको क्षेत्रीय परिवहन कार्यालय से अनुमति लेनी पड़ेगी। ऑटोमोटिव रिसर्च अथॉरिटी ऑफ इंडिया

से अप्रूव्ड और प्रमाणित पाटर्स को बदलवाया जा सकता है लेकिन इसके अलावा कोई पाटर्स बदलवाते हैं तो यह चालान का कारण बन सकता है। मोटर व्हीकल एक्ट के मुताबिक वाहन मॉडिफिकेशन प्रतिबंधित और गैरकानूनी है। इसका कारण यह है कि मॉडिफिकेशन के कारण वाहन की मजबूती पर असर पड़ता है।

मनमाने तरीके से मॉडिफिकेशन कराने पर पांच हजार रुपये का चालान और 6 महीने की जेल का प्रावधान है। अगर आप वाहन के आकार, ढांचे, चैंचिस और इंजन में बदलाव करते हैं या फिर एक्स्ट्रा व्हील जोड़ते हैं तो वाहन सीज भी हो सकता है। कुछ लोग अपनी मोटरसाइकिल की आवाज को दोगुना करने के लिए उसमें पटाखा साइलेंसर लगवा लेते हैं। यह बहुत तेज आवाज करता है, जब आप बाइक को तेज गति से ले जाते हैं तो यह पटाखे जैसी तेज आवाज करने लगती है। इससे ध्वनि प्रदूषण होता है इसलिए यह पूरी तरह से प्रतिबंधित है। पूरे भारत में हाई सिक्वोरिटी रजिस्ट्रेशन नंबर प्लेट की शुरुआत हो चुकी है इसलिए जो लोग अभी भी इस नंबर प्लेट का

ये मॉडिफिकेशन करवा सकते हैं अगर आपके वाहन का इंजन पूरी तरह से खराब है और काम नहीं कर रहा है तो आरटीओ से एनओसी लेकर इंजन बदलवाया जा सकता है। इंजन बदलवाने के बाद दोबारा रजिस्ट्रेशन के लिए आवेदन करना होगा पुराने और नए दोनों इंजन एक समान फाय्ल पर लगे होने चाहिए। आरटीओ से अनुमति लेकर वाहन का रंग भी बदलवा सकते हैं।

मॉडिफिकेशन पर इतना आता है खर्च करोलाबाग के नाईवालान में बाइक मॉडिफिकेशन करने वाले एक दुकानदार ने बताया कि बाइक मॉडिफाई करने पर कितना खर्च आएगा, यह इस बात पर निर्भर करता है कि कौन सी बाइक है. स्प्लेंडर को मॉडिफाई करने में 8 से 10000 रुपए का खर्च आता है। वहीं, रॉयल इनफील्ड की बुलेट को मॉडिफाई करने में 50 से 60 हजार रुपए तक का खर्च आता है। इतने रुपए में बुलेट पूरी तरह से मॉडिफाई हो जाती है। हालांकि पूरी तरह से मॉडिफाई करने के बाद सड़क पर चलना काफी मुश्किल होगा और बार बार चालान कटेगा।

इसलिए हो रहे ज्यादा संख्या में चालान यातायात पुलिस के एक अधिकारी ने बताया कि पहले मॉडिफाइड गाड़ियों के सिर्फ मैनुअल चालान होते थे इसलिए उनकी संख्या कम होती थी। अब राजधानी में प्रमुख सड़कों और चौराहों पर हाई डेफिनेशन कैमरे लग गए हैं जो मॉडिफाइड गाड़ियों के ही चालान कर रहे हैं. यह कैमरे आसानी से पहचान कर लेते हैं कि बाइक में जो मॉडिफिकेशन कराया गया है वह गैरकानूनी है या नहीं। अधिकारी ने बताया कि हाई डेफिनेशन कैमरे 24 घंटे काम कर रहे हैं जिस कारण चालान की संख्या बढ़ी है।

मोटरसाइकिल का नंबर ठीक से दिखाई नहीं देता है इसीलिए यह प्रतिबंधित है इस पर पांच से 10 हजार रुपए का चालान है।

संपादकीय

आदित्य वशिष्ठ

चीन की ओछी हरकत

अरुणाचल को लेकर चीन अपनी हरकतों से बाज नहीं आ रहा है। चीन ने अरुणाचल प्रदेश की तीन महिला वुशु खिलाड़ियों न्येमान वांग्सू, ओमिनत तेगा और मेपुंग लाम्गु को अपने देश में एंटी न देकर ओछेपन का फिर सबूत दिया है। हर बार की तरह भारत ने इस बार भी चीन को कड़ा जवाब दिया है। इतना ही नहीं, एशियाई खेलों में हिस्सा लेने चीन जा रहे केन्द्रीय खेल मंत्री अनुराग ठाकुर ने अपना दौरा भी रद्द कर दिया है। भारतीय विदेश मंत्रालय ने भी बयान जारी कर कहा है कि अरुणाचल प्रदेश भारत का अभिन्न अंग है और हमारे खिलाड़ियों को वीजा देने से इनकार करना बीजिंग के दुराग्रह को दर्शाता है। विदेश मंत्रालय के प्रवक्ता अरिंदम बागची ने कहा है कि भारत सरकार को पता चला है कि चीनी अधिकारियों ने लक्षित और पूर्व-निर्धारित तरीके से अरुणाचल के कुछ भारतीय खिलाड़ियों को 19वें एशियाई खेलों में मान्यता और प्रवेश से वंचित करके उनके साथ भेदभाव किया है। उन्होंने कहा कि अरुणाचल प्रदेश भारत का अभिन्न और अविभाज्य हिस्सा था, है और हमेशा रहेगा। भारत ने इस मसले को लेकर चीन के सामने अपना विरोध भी दर्ज कराया है। दरअसल तीनों एथलीटों को एशियन गेम्स ऑर्गेनाइजिंग कमेटी से मान्यता कार्ड मिल गए थे। इसके बाद इन तीनों खिलाड़ियों को अपना ट्रेवल डॉक्यूमेंट्स डाउनलोड करना था। बुधवार की रात भारत की वुशू टीम को नई दिल्ली से हॉन्गकॉंग होते हुए हांगझू पहुंचना था लेकिन जब टीम दिल्ली एयरपोर्ट पहुंची तो तीनों खिलाड़ी डाक्यूमेंट्स डाउनलोड नहीं कर पाई और उन्हें दिल्ली में ही रुकना पड़ा। चीन ने अरुणाचल के लोगों के साथ ऐसी हरकत पहली बार नहीं की है। वर्ष 2000 के दशक के मध्य में चीन ने अरुणाचल वारिस्यों को आम वीजा के बजाय स्टेपल वीजा देना शुरू किया था। फिर 2009 में उसने जम्मू कश्मीर के लोगों के लिए भी ऐसा ही करना शुरू कर दिया। वर्ष 2014 में जब चीनी विदेश मंत्री वांग यी भारत आए थे तो उन्होंने कहा था कि ये स्टेपल वीजा सीमा मुद्दे पर हमारे अन्या-अन्या विचारों को प्रभावित नहीं करते हैं। दरअसल अरुणाचल में करीब 90 हजार वर्ग किलोमीटर भूमि पर चीन अपना दावा करता है जबकि भारत उसके इस दावे को सिरे से खारिज करता रहा है। अपनी विस्तारवादी नीतियों और सीमा विवादों को लेकर चीन के कुटिल मंसूबों से सभी परिचित हैं। लद्दाख में चीन ने भारतीय जमीन कब्जाने की कोशिश की थी, जिसका भारत ने मुंहतोड़ जवाब दिया। इसी का नतीजा था कि चीन को अपनी फौजें पीछे हटानी पड़ीं। लेकिन ये विवाद अभी खत्म नहीं हुआ है। दोनों तरफ की सेनाएं मोर्चें पर डटी हुई हैं। चीन का सीमा विवाद सिर्फ भारत के साथ ही नहीं है। चीन करीब 25 देशों के साथ अपनी जमीन और समुद्री सीमा साझा करता है। इनमें से लगभग 17 देशों के साथ उसका सीमा विवाद चल रहा है। लेकिन चीन को समझ लेना चाहिए कि अब भारत वो पुराना भारत नहीं रहा है। वह उसे मुंहतोड़ जवाब देना जानता है।

पिछले दिनों कनाडा और भारत के संबंधों में तलखी आई है। वैसे विश्व राजनीति में कनाडा की कोई विशेष महत्ता नहीं है। लेकिन भारत और कनाडा के संबंध बहुत पुराने हैं, इसलिए यह तलखी चिन्ताजनक कही जा सकती है। कनाडा में इस समय लिबरल पार्टी ऑफ कनाडा (एलपीसी) की सरकार है। वहां के प्रधानमंत्री जस्टिन टूडो हैं। लेकिन लिबरल पार्टी के पास सरकार चलाने के लिए पूर्ण बहुमत नहीं है। उसे एक दूसरे राजनीतिक दल न्यू डेमोक्रेटिक पार्टी (एनडीपी) के समर्थन पर निर्भर रहना पड़ता है। एनडीपी के अध्यक्ष जगमीत सिंह हैं, जो कभी भारत से ही कनाडा गए थे और बाद में वहीं के नागरिक बन गए। एनडीपी के अतिरिक्त टूडो की अपनी पार्टी एलपीसी में भी पंजाबी मूल के कुछ सदस्य हैं।

सोवियत संघ के पतन के बाद ग्रामकी का यह सिद्धान्त अमेरिका के विश्वविद्यालयों में पुनः प्रकट होने लगा। लेकिन कल्चरल माक्र्सवाद के पैरोकारों को लगता है भारत इस क्रांति के रास्ते में सबसे बड़ी बाधा है। यह सनातन राष्ट्र हजारों सालों के झंझावातों को झेलता हुआ भी अपनी आत्मा या चिति को बचाए हुए है। यह गतिशील भी है और सनातन भी है। इसलिए जब तक भारत को विखंडित नहीं किया जाता, तब तक कल्चरल माक्र्सवाद का यह रथ दलदल से बाहर नहीं निकल सकेगा। शायद हमारे अपने उच्चतम न्यायालय में भी यह बहस शुरू हो गई है कि किसी के लिंग का निर्धारण करने का अधिकार किसी दूसरे को नहीं है। ‘भारत तेरे टुकड़ें होंगे हजार’ का नारा जवाहर लाल नेहरू विश्वविद्यालय से दिया गया था। सनातन को नष्ट करने का नारा उदयनिधि ने भीतर से लगाया है और भारत विरोधी ताकतों को हवा देने का काम टूडो ने कनाडा के ओटावा से शुरू किया है। भारत को अब अवश्य ही जागना होगा। पिछले दिनों कनाडा और भारत के संबंधों में तलखी आई है। वैसे विश्व राजनीति में कनाडा की कोई विशेष महत्ता नहीं है। लेकिन भारत और कनाडा के संबंध बहुत पुराने हैं, इसलिए यह तलखी चिन्ताजनक कही जा सकती है। कनाडा में इस समय लिबरल पार्टी ऑफ कनाडा (एलपीसी) की सरकार है। वहां के प्रधानमंत्री जस्टिन टूडो हैं। लेकिन लिबरल पार्टी के पास सरकार चलाने के लिए पूर्ण बहुमत नहीं है। उसे एक दूसरे राजनीतिक दल न्यू डेमोक्रेटिक पार्टी (एनडीपी) के समर्थन पर निर्भर रहना पड़ता है। एनडीपी के अध्यक्ष जगमीत सिंह हैं, जो कभी भारत से ही कनाडा गए थे और बाद में वहीं के नागरिक बन गए। एनडीपी के अतिरिक्त टूडो की अपनी पार्टी एलपीसी में भी पंजाबी मूल के कुछ सदस्य हैं। भारत विरोधी शक्तियां पिछले कुछ सालों से पंजाबियों में से कुछ लोगों को भारत के विविध में अपने लक्ष्य के लिए संगठित कर रही हैं।



कनाडा में भी ये प्रयास कुछ दशकों से चल रहे थे। कनाडा के कुछ राजनीतिक दल भी अपने स्थानीय राजनीतिक हितों के लिए इससे जुड़ गए। एलपीसी का नाम भी उन्हीं राजनीतिक दलों में आता है। कम से कम इस पार्टी पर नियंत्रण रखने वाले कुछ नेता तो जुड़ गए ही थे। इसके संकेत 1985 में एयर इंडिया जहाज को कनाडा के कुछ नागरिकों द्वारा बम से उड़ा दिए जाने के समय से ही मिलने शुरू हो गए थे। इसमें भारतीय मूल के कनाडा के सैकड़ों नागरिक मारे गए थे। लेकिन उस समय के कनाडाई प्रधानमंत्री पीअरे टूडो जहाज को बम से उड़ाने वाले अपराधियों को सजा दिलवाने के बजाय उनको बचाने में ज्यादा रुचि ले रहे थे। यहां यह जानना रुचिकर होगा कि जस्टिन टूडो उसी पीअरे टूडो के पुत्र हैं। टूडो परिवार ने कनाडा की राजनीति में उन दिनों से ही अपनी प्राथमिकताएं तय कर ली थीं। यदि ज्यादा गहराई से विचार किया जाए तो टूडो की पार्टी का वैचारिक आधार कल्चरल माक्र्सवाद कहा जा सकता है। कल्चरल माक्र्सवाद स्थापित सामाजिक मूल्यों, संस्थाओं को समाप्त करना और अराजकता पैदा करना होता है। अराजकता से उत्पन्न शून्य में नए मूल्य रचना होता है। इटली के एक माक्र्सवादी चिन्तक

एन्टोनी ग्रामकी ने यह सिद्धान्त अपने बन्दी काल में 1935 के आसपास स्थापित किया था। ग्रामकी का कहना था कि कार्ल मार्क्स का यह सिद्धान्त कि दुनिया भर में मजदूर क्रांति करेंगे, ठीक नहीं है। यदि ऐसा होता तो रूस में 1917 की क्रांति के बाद दुनिया भर में क्रांति फैलनी चाहिए थी। लेकिन ऐसा नहीं हुआ। ग्रामकी का मानना था कि रूस में भी क्रांति मजदूरों ने नहीं की थी। रूस में तो उस समय उद्योग नाम मात्र ही थे। वहां का समाज तो कृषि आधारित था। ग्रामकी की स्थापना थी कि रूस में लेनिन ने प्रोफेशनल क्रांतिकारियों की सहायता से सत्ता परिवर्तन किया था जिसे मजदूरों की क्रांति कह कर प्रचारित कर दिया गया। यही कारण था कि क्रांति का यह रथ वहीं रुक गया था। ग्रामकी का कहना था कि क्रांति तो बुद्धिजीवी करते हैं। क्रांति के लिए पहले से स्थापित संस्कृति और जीवन मूल्यों को नष्ट करना होता है। यह इतना आसान नहीं होता। इसे विश्वविद्यालयों में बुद्धिजीवी ही कर सकते तो बुद्धिजीवी करते हैं। क्रांति के लिए पहले से स्थापित संस्कृति और मूल्यों में परिवार सबसे पुरानी संस्था है। यदि परिवार समाप्त कर दिया जाए तो समाज में अराजकता फैल सकती है। लेकिन 2016 के बाद कल्चरल माक्र्सवाद के पैरोकार उससे भी आगे बढ़ गए।

उनका कहना है कि पिछड़ेपन की सबसे बड़ी निशानी लिंग या जेंडर है। मैं पुरुष हूँ या स्त्री, इसका निर्धारण करने का अधिकार केवल मुझे है। यदि कोई दूसरा इसका निर्धारण करता है तो यह मेरी व्यक्तिगत स्वतंत्रता में हस्तक्षेप है। अभी कुछ दिनों में कनाडा में बहुत बड़ा सम्मेलन होने वाला है जिसमें यह मांग की जा रही है कि माता-पिता जब अपने बच्चे को स्कूल में दाखिल करवाते हैं तो वे उसका लिंग निर्धारित नहीं कर सकते। इसलिए स्कूल में बच्चे को मेल या फीमेल न लिखा जाए। समझ आने पर बच्चा खुद यह निर्णय करेगा। टूडो की पार्टी इस कल्चरल माक्र्सवाद की सबसे बड़ी समर्थक है। सोवियत संघ के समय तो ग्रामकी का यह सिद्धान्त हाशिए पर ही रहा। जर्मनी के फ्रांकफुर्ट स्कूल के माक्र्सवादियों ने इसे सैद्धांतिक स्तर पर जरूर जिलाए रखा लेकिन जमीन पर यह पैर नहीं जमा सका। सोवियत संघ के पतन के बाद ग्रामकी का यह सिद्धान्त अमेरिका के विश्वविद्यालयों में पुनः प्रकट होने लगा। लेकिन कल्चरल माक्र्सवाद के पैरोकारों को लगता है भारत इस क्रांति के रास्ते में सबसे बड़ी बाधा है। यह सनातन राष्ट्र हजारों सालों के झंझावातों को झेलता हुआ भी अपनी आत्मा या चिति को बचाए हुए है। यह गतिशील भी है और सनातन भी है। इसलिए जब तक भारत को विखंडित नहीं किया जाता, तब तक कल्चरल माक्र्सवाद का यह रथ दलदल से बाहर नहीं निकल सकेगा।

शायद हमारे अपने उच्चतम न्यायालय में भी यह बहस शुरू हो गई है कि किसी के लिंग का निर्धारण करने का अधिकार किसी दूसरे को नहीं है। प्रोफेशनल आन्दोलनकारियों की सहायता से सत्ता परिवर्तन किया जा सकता का काम कुछ साल पहले अरविन्द केजरीवाल ने दिल्ली में शुरू किया था। ‘भारत तेरे टुकड़ें होंगे हजार’ का नारा जवाहर लाल नेहरू विश्वविद्यालय से दिया गया था। सनातन को नष्ट करने का नारा उदयनिधि ने भीतर से लगाया है और भारत विरोधी ताकतों को हवा देने का काम टूडो ने कनाडा के ओटावा से शुरू किया है। भारत को अवश्य ही जागना होगा।

आधी आबादी को आखिर मिली बड़ी आजादी

डॉ. दिलीप अग्निहोत्री

यह देश की महिलाओं की लिए वाकई में गर्व करने के लिए सबसे बड़ा पल है। आखिरकार 21 सितंबर को लोकसभा और विधानसभाओं में उनके लिए एक तिहाई आरक्षण सुनिश्चित होने का रास्ता साफ हो गया। प्रधानमंत्री नरेन्द्र मोदी ने 128वें संविधान संशोधन विधेयक के गुरुवार को संसद से पारित होने को देश की लोकतांत्रिक यात्रा का एक ऐतिहासिक क्षण बताया और कहा कि यह भारत की महिलाओं के लिए मजबूत प्रतिनिधित्व और सार्वशक्तिकरण के युग की शुरुआत है। उन्होंने यह टिप्पणी विधेयक को राज्यसभा से मंजूरी मिलने के बाद की लोकसभा ने बुधवार को ही इसे मंजूरी दे दी थी। प्रधानमंत्री मोदी ने एक्स पर एक पोस्ट में कहा-हमारे देश की लोकतांत्रिक यात्रा में एक निर्णायक क्षण। 140 करोड़ भारतीयों को बढ़ाई। उन्होंने इस विधेयक के पक्ष में मतदान करने वाले सभी सदस्यों का आभार जताया और कहा कि इस तरह का सर्वसम्मत समर्थन वारस्त्व में खुशी देने वाला है।

उन्होंने कहा-संसद में नारी शक्ति वंदन विधेयक के पारित होने के साथ, हम भारत की महिलाओं के लिए मजबूत प्रतिनिधित्व और सशक्तिकरण के युग की शुरुआत कर रहे हैं।



यह केवल एक विधेयक नहीं है, यह उन अनगिनत महिलाओं के लिए एक श्रद्धांजलि है जिन्होंने हमारे राष्ट्र को बनाया है। भारत उनके लचीलेपन और योगदान से समृद्ध हुआ है। यह बिलकुल सच है कि मोदी सरकार ने दशकों से लंबित अनेक योजनाओं को पूर्णता तक पहुंचाया है। इस विधेयक के पारित होने से इसमें नया अध्याय जुड़ गया है। नए संसद भवन का निर्माण मोदी सरकार का ऐतिहासिक कार्य है। इसके प्रथम सत्र में भी इतिहास बना। लोकसभा में नारी शक्ति वंदन अधिनियम

विधेयक 454 वोट से पारित हुआ। विरोध में मात्र दो मत पड़े। महिला आरक्षण बिल लाने का यह पांचवां प्रयास था। देवगौड़ा से लेकर मनमोहन सिंह के कार्यकाल तक चार बार इस विधेयक को लाने का प्रयास किया गया। हंगामा हुआ। मारपीट हुई। इसी के साथ यह ओझल हो गया। अब प्रधानमंत्री मोदी के प्रयास से यह अंजाम तक पहुंचा। वस्तुतः इससे पहले जो प्रयास हुए उनमें नेकनीयत का अभाव था। अनेक नेताओं ने इसे अपनी राजनीति का माध्यम बना लिया था। उनकी

रुचि महिला आरक्षण में नहीं थी। इसके नाम पर वह मात्र राजनीति कर रहे थे। सत्ता पक्ष के तर्कों ने इनकी राजनीति बंद कर दी। वर्तमान में लोकसभा सदस्य सामान्य, एससी, एसटी तीन श्रेणियों में चुने जाते हैं। अब महिलाओं के लिए एक तिहाई सीटें आरक्षित हो जाएंगी। अमित शाह ने ठीक कहा कि परिसीमन आयोग देश की चुनौती प्रक्रिया को निर्धारित करने वाली एक महत्वपूर्ण कानूनी इकाई है। पारदर्शिता के लिए जरूरी है कि परिसीमन आयोग यह काम करे। इसके

पीछे की वजह सिर्फ पारदर्शिता सुनिश्चित करना है। ओबीसी के लिए बोलने का दावा करने वालों को पता होना चाहिए कि यह भाजपा ही है जिसने देश को ओबीसी प्रधानमंत्री दिया है। सोनिया गांधी ने महिला बिल का पूरा श्रेय लेने की कोशिश की और बिल के पास होने से पहले जाति जनगणना, एससी, एसटी और ओबीसी महिलाओं कोटा देने की मांग की। लोकसभा में भाजपा सदस्य निशिकांत दुबे ने उनकी सभी दलीलों को खारिज कर दिया।

ओबीसी दलितों के नाम पर राजनीति करने वालों को अमित शाह ने जबाब दिया। उन्होंने कहा कि पिछड़ा वर्ग, अनुसूचित जाति-जनजाति के सर्वाधिक प्रतिशत विधायक, सांसद और मंत्री भाजपा के हैं। पिछड़े दलितों के लिए लोकसभा में दहाड़ने वालों को यह बताना चाहिए कि उन्हें इस वर्ग की महिलाओं को तीस प्रतिशत टिकट देने में क्या कठिनाई रही है। आज जुनह देश की राजधानी दिल्ली में भारतीय जनता पार्टी के महिला मोर्चा ने पार्टी मुख्यालय में प्रधानमंत्री नरेन्द्र मोदी का अभिनंदन किया है। प्रधानमंत्री मोदी ने यहां भी कहा कि यह विधेयक कोई सामान्य कानून नहीं है बल्कि नए भारत की नई लोकतांत्रिक प्रतिबद्धता का उद्घोष है। यह बहुमत के साथ एक मजबूत सरकार की वजह से संभव हो सका है।

ऐसे करेंगे चंद्र दर्शन और पूजा, तो मिलेगा फल

हिंदू कैलेंडर के हिसाब से चंद्र दर्शन हर माह में एक बार होता ही है। चन्द्र दर्शन तब किया जाता है जब अमावस्या के बाद पहली बार चंद्रमा दिखाई देता है। चंद्र दर्शन हिंदु धर्म में काफी महत्व रखता है क्योंकि चंद्रमा को देवता समान माना जाता है। भक्त इस दिन भगवान चंद्र की पूजा करते हैं और व्रत रखते हैं और चंद्र देवता की विशेष पूजा करते हैं। इस विशेष दिन पर चंद्रमा को देखने के लिए इसे बहुत भाग्यशाली और समृद्ध माना जाता है। भगवान चंद्रमा की पूजा घर में सफलता और सौभाग्य लाती है। अनुष्ठान: इस दिन महिलाएं व्रत रखती हैं और अपने पति और बच्चों की लंबी उम्र की कामना करती हैं।

अपनी श्रद्धा और भक्ति के अनुसार लोग भी इस दिन व्रत रख पूजा करते हैं। व्रत के दौरान भक्त पूरे दिन किसी भी प्रकार का भोजन ग्रहण नहीं करते हैं। चांद दिखने के बाद ही व्रत खत्म होता है। साथ ही इस दिन ब्राह्मणों को चीनी,चावल और कपड़े दान करना और भी अधिक अच्छा माना जाता है। महत्व: चंद्रमा को नौ ग्रहों में से बहुत ही विशेष माना जाता है। ऐसा माना जाता है कि चंद्रमा का पृथ्वी पर मनुष्यों जीवन पर एक बहुत ही विशेष प्रभाव होता है। चंद्र दर्शन करने से और इस दिन व्रत करने से सभी प्रकार की नकारात्मकता से छुटकारा मिलता है। जीवन में सकारात्मकता का संचार होता है। इस विशेष दिन पर भगवान चंद्रमा की पूजा करने से भक्तों के जीवन में पवित्रता और ज्ञान का अद्भुत संचार होता है। जीवन में नकारात्मक विचारों से मुक्ति मिलती है। व्रत के दौरान शक्तिशाली चंद्र मंत्रों का जाप किया जाता है ताकि अच्छे परिणाम प्राप्त किये जा सके।



धर्मकर्म

आज का इतिहास

- 1739:** रूस और तुर्की ने बेलग्राद शांति संधि पर हस्ताक्षर किए।
- 1803:** असाए की लड़ाई में ब्रिटिश-भारतीय सेनाओं ने मराठा सेना को हराया।
- 1857:** रूस का जंगी जहाज लेफोट फिनलैंड की खाड़ी में तूफान में घिर कर लापता। 826 लोगों की मौत।
- 1879:** रिचर्ड रौड्स ने सुनने में मदद करने वाली शुरुआती मशीन बनाई। इसे आडियो फोन नाम दिया गया।
- 1929:** बाल विवाद निषेध विधेयक को मंजूरी दी गई। यह शारदा कानून के नाम से जाना गया।
- 1955:** पाकिस्तान ने बगदाद की संधि पर दस्तख्त किए।
- 1970:** अब्दुल रजाक बिन हुसैन मलेशिया के प्रधानमंत्री बने।
- 1976:** सोयूज-22 पृथ्वी पर वापस लौटा।
- 1986:** अमेरिकी कांग्रेस ने गुलाब को अमेरिका का राष्ट्रीय फूल चुना।
- 1992:** यूगोस्लाविया का संयुक्त राष्ट्र संघ से निष्कासन।
- 2000:** सिडनी ओलम्पिक में संयुक्त राज्य अमेरिका की धाविका मैरियन जोन्स ने 100 मीटर दौड़ का स्वर्ण पदक जीता।
- 2003:** भूटान में लोकतांत्रिक संविधान का मसौदा तैयार।
- 2009:** भारतीय अंतरिक्ष अनुसंधान संगठन (इसरो) ने भारतीय उपग्रह ओशन सैट-2 समेत सात उपग्रह कक्षा में स्थापित किए।
- 2020:** भारतीय संसद ने जम्मू-कश्मीर आधिकारिक भाषा विधेयक-2020 को मंजूरी प्रदान की। इसमें पांच भाषाओं हिन्दी, अंग्रेज़ी, उर्दू, कश्मीरी और डोगरी को केंद्र शासित प्रदेश की आधिकारिक भाषा का दर्जा देने का प्रावधान किया गया।
- 1903:** स्वतंत्रता सेनानी और समाज सुधारक सुसुफ मेहरअली।
- 1908:** हिन्दी के सुप्रसिद्ध कवि रामधारी सिंह 'दिनकर'।
- 1935:** फ़िल्म अभिनेता प्रेम चोपड़ा।
- 1951:** प्रसिद्ध भारतीय आधुनिकवादी पीअर कृष्ण कुमार।
- 1863:** वर्ष 1857 के स्वतंत्रता संग्राम के सेनानी राव तुलाराम।
- 1932:** बंगाल की राष्ट्रवादी क्रांतिकारी प्रीतिताता वादेदार।

जन आशीर्वाद यात्रा से मुखर हुआ समृद्धता का संदेश

-निलय श्रीवास्तव-

आत्मनिर्भर मध्यप्रदेश पहले सपना था लेकिन अब हकीकत बनकर हमारी आँखों के सामने आ चुका है। देश में मध्यप्रदेश की प्रशंसा होती है, स्वयं प्रधानमंत्री नरेन्द्र मोदी मध्यप्रदेश की कई बार सराहना कर चुके हैं। यहाँ के जनकल्याणकारी कार्यक्रमों तथा विकास कार्यों की वे हमेशा तारीफ करते हैं। जब कभी विकास के मामलों में लगातार पिछड़ते जा रहे राज्यों पर गहन चिंतन-मनन होता है तब मध्यप्रदेश का उदाहरण सबसे सामने प्रस्तुत किया जाता है। कह सकते हैं कि मध्यप्रदेश को रोल मॉडल बनाया जाता है। प्रधानमंत्री नरेन्द्र मोदी मध्यप्रदेश के मुख्यमंत्री शिवराज सिंह चौहान से भी प्रभावित हैं। शिवराज सिंह की कर्तव्यपरायणता का जिक्रव वे अपने भाषण में अक्सर करते हैं। शिवराज हैं भी तारिफ के काबिल, क्योंकि अपनी अकर्मण्यता, कौशल्य के दम पर उन्होंने मध्यप्रदेश को अग्रणी स्थान दिलाया है। इसमें कोई अतिथ्योक्ति नहीं कि वे यहाँ चल रहे विकास कार्यों की समय-समय पर समीक्षा करते हैं और कमी पाये जाने पर उस दिशा में तेजी से आगे बढ़ने के निर्देश अफसरों को देते हैं। अपनी अपार व्यस्तता के बीच समय-समय पर शिवराज सिंह प्रदेश के सुदूर क्षेत्रों का भ्रमण कर वहाँ चल रहे विकास कार्यों की जानकारी



लेते हैं। कमियां मिलने पर उन्हें दूर करने के फैसले तुरंत लिये जाते हैं। इस मामले में लापरवाही बरतने वाले शासकीय अमले को बर्खास्त करने के समाचार अक्सर अखबारों की सुर्खियां बनते हैं। इससे स्वतंत्र ही प्रमाणित होता है कि सरकार किसी भी कीमत पर प्रशासनिक लापरवाही बर्दाश्त करने के खिलाफ है। दूसरी तरफ भ्रष्टाचार के मामले मिलने पर भी सरकार का कठोर रवैया सभी ने देखा है।

जन आशीर्वाद यात्रा के माध्यम से प्रदेश के लोगों के बीच पहुँचकर उनके दुख-दर्द में शामिल होकर उनकी आवश्यकताओं के बारे में जानकारी लेने का अभिनव प्रयोग सिर्फ मध्यप्रदेश में ही हो रहा है। जन आशीर्वाद यात्रा राजनीति से परे हटकर प्रदेश के लोगों

के बीच पहुँचने का एक अभिनव प्रयोग है। देश के किसी राज्य में शायद ही इस तरह यात्रा निकाली जाती हो। याद दिलाना होगा कि वर्ष 2017-18 के दौरान भी मध्यप्रदेश में जन आशीर्वाद यात्रा निकाली गयी थी। पूर्व की भांति इस वर्ष यह यात्रा आरम्भ हो चुकी है। मुख्यमंत्री शिवराज सिंह चौहान की जन आशीर्वाद यात्रा को अपार लोकप्रियता और जन सहयोग मिल रहा है। इसे देखकर विपक्ष के लोग बौखलाये हुए हैं। विपक्ष की आलोचना, टीका-टिप्पणी को नजरअंदाज कर यह यात्रा दिनोदिन अपने गंतव्य पर आगे बढ़ रही है। सिर्फ यह एक यात्रा नहीं बल्कि मिशन है। इस वर्ष तीन सप्ताह चलने वाली जन आशीर्वाद यात्रा प्रदेश के अनेक स्थानों से गुजरेंगी। यात्रा के दौरान मुख्यमंत्री सहित

प्रदेश के अन्य राजनेता सरकार की उपलब्धियों की जानकारी आमजन तक पहुँचा रहे हैं। यात्रा का जगह-जगह भव्य स्वागत हो रहा है। देखा जा रहा है कि लाड़ली लक्ष्मी, लाड़ली बहना, उज्ज्वला योजना सहित युवा वर्ग के लिये मुख्यमंत्री सीखी-कमाओ योजना से लाभान्वित हुए लोग अपार उत्साह के साथ सरकार पर अपना विश्वास व्यक्त कर रहे हैं। जन आशीर्वाद यात्रा का समापन पहले विभिन्न स्थानों पर 21 सितंबर को होगा इसके बाद पंडित दीनदयाल के जन्मभूी मैदान में कार्यक्रमों महाकुंभ का आयोजन होगा। महाकुंभ को प्रधानमंत्री नरेन्द्र मोदी सम्बोधित करेंगे। यहीं भोपाल में जन आशीर्वाद यात्रा का समापन हो जायेगा। जनहित में लिए गए एक फैसलों की समीक्षा करने तथा क्रियान्वित योजनाओं के परिणाम जानने के लिए सरकार लाख जतन कर रही है। जन आशीर्वाद यात्रा उसी के अंतर्गत एक कड़ी है। इससे यह प्रमाणित होता है कि मध्यप्रदेश की शिवराज सरकार पक्षपातपूर्ण रवैया न अपनाकर आमजन के हितों को सर्वोपरि मान अपने उत्तरदायित्व का निर्वाहन पूरी निष्ठा के साथ कर रही है। इससे सरकार का मानवीय पहलू उभरकर सामने आया है। सरकार से सभी को अपेक्षाएं हैं। इस खुशहाल तथा शांत प्रदेश को यदि देश के मानचित्र में विकासशील राज्य के रूप

में पहचान दिलाता है तो सभी को बदले की भावना से की जा रही राजनीति को त्यागकर तथा सत्ता का मोह छोड़कर सिर्फ प्रदेश के हित के बारे में सोचना होगा। जन आशीर्वाद यात्रा जैसे कार्यक्रमों के माध्यम से सरकार अपने उत्तरदायित्व का निर्वाहन कर रही है, लेकिन प्रदेश के प्रत्येक व्यक्ति का यह दायित्व बनता है कि वह सरकार के कार्यों में अपनी भागीदारी सुनिश्चित करायें। आने वाले वर्षों में हम मध्यप्रदेश में विकास का ऐसा इतिहास लिखेंगे जिसमें नौजवानों के पास काम होगा, किसानों के पास दाम होगा और महिलाओं का सम्मान होगा। याद रखना होगा कि सामाजिक द्वेष, आपसी मतभेद और धार्मिक उन्माद को भुलाकर ही हम स्वर्णिम मध्यप्रदेश की अवधारणा को पूरा कर सकेंगे। मध्यप्रदेश में लम्बे समय से मुख्यमंत्री पद पर अपनी जिम्मेदारी का निर्वाहन करने वाले शिवराज सिंह चौहान पर विरोधियों ने कई सवाल खड़े किये हैं। लेकिन कहते हैं कि सॉच को आँच नहीं, आज भी वे एक योद्धा की तरह मैदान से उठे हुए हैं तथा प्रदेशवासियों की मदद के लिये सदैव तत्पर रहते हैं। एक कुशल राजनेता का यह सबसे बड़ा सद्गुण है। प्रदेश के लोगों के दुख-दर्द जानने के लिये सिर्फ जन आशीर्वाद यात्रा ही नहीं बल्कि गांधी जी के रास्ते पर चलते हुए जनता के आँसू पोछने वे कई बार अनशन पर भी बैठे हैं।

स्वामी, प्रकाशक, मुद्रक आदित्य वशिष्ठ द्वारा साईं प्रिंटिंग प्रेस, बी-42 सेक्टर -7 नोएडा (गौतमबुद्ध नगर) उत्तर प्रदेश-201301 से मुद्रित व बी-142/2, ईस्ट ऑफ कैलाश, नई दिल्ली-110065 से प्रकाशित।

संपादकीय एवं संपर्क कार्यालय ए-152 सेक्टर-63, नोएडा-201301

संपादक - आदित्य वशिष्ठ

कानूनी सलाहकार-पवित्र मोहन शर्मा

आर.एन.आई. DELHIIN/2012/42452

इस अंक में प्रकाशित सभी समाचारों के चयन एवं संपादन हेतु पी.आर.बी एक्ट के अंतर्गत संपादक उत्तरदायी होंगे। समस्त विवाद दिल्ली न्यायालय के अधीन होंगे।

e-mail: Jbttimes2021@ gmail. Com



महिला आरक्षण विधेयक से उम्मीद जगी, पर समयसीमा की अनिश्चितता से चिंता

नयी दिल्ली । महिला आरक्षण विधेयक के पारित होने से हितधारकों के बीच भारत के राजनीतिक परिदृश्य में, खासकर नीति-निर्माण के स्तर पर, लैंगिक समानता हासिल करने की उम्मीद जगी है। हालांकि, कुछ लोगों ने इसके लागू होने की समय-सीमा की अनिश्चितता को देखते हुए चिंता जताई है।

लोकसभा और राज्य विधानसभाओं में महिलाओं के लिए एक तिहाई सीट आरक्षित करने से संबंधित विधेयक को बृहस्पतिवार को संसद की मंजूरी मिल गई। लोकसभा ने इसे बुधवार को पारित किया था और राज्यसभा ने इस पर बृहस्पतिवार को मुहर लगा दी। इससे संबंधित संविधान (128वां संशोधन) विधेयक जनगणना के आधार पर परिसीमन की कवायद पूरी होने के बाद लागू किया जाएगा। सरकार ने कहा है कि जनगणना की प्रक्रिया अगले साल चुनाव के बाद शुरू होगी। अधिवक्ता शिल्पी जैन ने कहा कि इस विधेयक को तत्काल लागू किया जा सकता था। उन्होंने कहा, “केवल उतना कीजिए कि 33 प्रतिशत महिलाओं को टिकट दीजिए। इसके क्रियान्वयन के लिए कम से कम कोई समय-सीमा तय की जाए। अन्यथा,



यह छलावा है। यह आपको मिलने वाले उस इनाम की तरह है जिसे अगले कुछ साल तक आप ग्रहण नहीं कर सकते।” एनजीओ ‘अनहद’ से जुड़ी शबनम हाशमी ने कहा कि पहले जनगणना होगी, फिर परिसीमन होगा।

उन्होंने कहा कि इस हिसाब से 2029 तक भी इसके कानून बनने की गारंटी नहीं है। अपने अपने क्षेत्र की कुछ प्रतिष्ठित महिलाओं ने यह चिंता भी जताई कि संसद और विधानसभाओं में महिलाओं के लिए आरक्षण कहीं पंचायत चुनाव में कई जगह देखी गयी प्रतीकाल्मिक कवायद न बन जाए जहां 33 प्रतिशत आरक्षित सीटों पर राजनीतिक रूप से प्रभावशाली परिवारों की ही महिलाओं

को जाने का मौका मिलता है। बिहार के गया जिले में रहने वाली सरपंच डॉली वर्मा ने उम्मीद जताई कि महिलाओं को मिलने वाला यह आरक्षण दीर्घकालिक रूप से उन्हें सशक्त करेगा।

‘सरपंच पति’ की व्यवस्था के खिलाफ लड़ने वाली वर्मा ने कहा कि स्थानीय प्रशासन में आरक्षण लंबे समय से है। लेकिन दो बार सरपंच चुने जाने के बाद आज भी मैं देखती हूँ कि सरपंच पतियों को व्यापक स्वीकार्यता है। उन्होंने यह भी कहा कि हालांकि, मैं धीरे-धीरे बदलाव होते देख रही हूँ। निर्वाचित महिलाएं नेताओं के रूप में काम कर रही हैं और अन्य महिलाओं को भी प्रेरित करती हैं।” वर्मा के विचारों

महिला आरक्षण में ओबीसी कोटे के लिए 23 सितंबर को होगी बैठक : उमा भारती

भोपाल। भाजपा की वरिष्ठ नेता उमा भारती ने कहा है कि हाल ही में पारित महिला आरक्षण विधेयक में अन्य पिछड़ा वर्ग (ओबीसी) वर्ग की महिलाओं के लिए कोटा तलाशने के तरीके खोजने के लिए इस वर्ग के नेता शनिवार को एक बड़ी बैठक करने पर सहमत हुए हैं। मध्य प्रदेश की पूर्व मुख्यमंत्री ने 23 सितंबर को ओबीसी नेताओं की बैठक के समय और स्थान के बारे में विवरण साझा नहीं किया है। लोकसभा और राज्य विधानसभाओं में महिलाओं के लिए एक तिहाई सीटें आरक्षित करने के प्रावधान वाले संविधान संशोधन विधेयक को बृहस्पतिवार को संसद की मंजूरी मिल गई। राज्यसभा में बृहस्पतिवार को सर्वसम्मति से इसके पक्ष में मतदान हुआ तथा लोकसभा में यह विधेयक बुधवार को पारित हुआ। उमा भारती ने सोशल मीडिया मंच ‘एक्स’ पर कहा कि अब ओबीसी आरक्षण के लिए एक और संशोधन की मांग उठाने का रास्ता तैयार करना है। उन्होंने कहा कि इस पर भोपाल और उसके आसपास के ओबीसी नेताओं के साथ चर्चा की गई तथा 23 सितंबर को बड़ी बैठक बुलाने का निर्णय लिया गया है।



से सहमति जताते हुए हाशमी ने कहा कि बड़ी संख्या में महिलाएं अब अपनी आवाज रख रही हैं। उन्होंने कहा कि विधायक और सांसद मामले में अंतर होगा। एक महिला को निर्वाचन क्षेत्र स्तर पर खुद को स्थापित करने की आवश्यकता होगी, उसे परिवार पर निर्भर रहने के बजाय अधिक मुखर

और अधिक आत्मनिर्भर होने की आवश्यकता होगी। हालांकि, जैन ने कहा कि अगर केवल राजनीतिक रूप से प्रभावशाली परिवारों की महिलाओं को ही आरक्षित लोकसभा और विधानसभा सीटों के लिए टिकट मिलेगा तो विधेयक का महिला उत्थान का उद्देश्य विफल हो जाएगा।

विशेष सत्र : लोकसभामें 137% तो राज्यसभामें 128 फीसदी हुआ काम

नयी दिल्ली । संसद के कल बृहस्पतिवार को समाप्त हुए विशेष सत्र में लोकसभा और राज्यसभा दोनों में निर्धारित समय से अधिक कामकाज हुआ। पीआरएस लेजिस्लेटिव रिसर्च के आंकड़ों के अनुसार, 17वीं लोकसभा में अब तक केवल यही सत्र ऐसा रहा जिसमें कार्यवाही स्थगित होने की वजह से कामकाज बाधित नहीं हुआ।

संसद के विशेष सत्र में दोनों सदनों में महिला आरक्षण विधेयक पारित किया गया जो इस सत्र में पारित एकमात्र विधेयक है। इसके अलावा दोनों सदनों में संसद के 75 वर्ष की यात्रा और चंद्रयान-3 की सफलता पर चर्चा भी हुई। पीआरएस लेजिस्लेटिव रिसर्च के आंकड़ों के अनुसार लोकसभा की बैठक कुल 31 घंटे से अधिक समय तक चली जो 22 घंटे 45 मिनट के निर्धारित समय से करीब आठ घंटे अधिक है। इससे लोकसभा में निर्धारित समय का करीब 137 प्रतिशत अधिक कामकाज हुआ। राज्यसभा में 21 घंटे 45 मिनट के निर्धारित समय की तुलना में 27 घंटे 44 मिनट कामकाज हुआ। इस प्रकार उच्च सदन में इसके निर्धारित समय



का 128 प्रतिशत कामकाज हुआ। लोकसभा अध्यक्ष ओम बिरला ने बृहस्पतिवार रात को सदन की बैठक को अनिश्चितकाल के लिए स्थगित करने की घोषणा करते हुए कहा कि इस सत्र के लिए निचले सदन की कार्य उत्पादकता 132 प्रतिशत रही।

बाद में लोकसभा सचिवालय ने निचले सदन में 160 प्रतिशत कामकाज होने की बात कही। लोकसभा में इस बार कार्यवाही स्थगित होने की वजह से बिल्कुल भी समय बर्बाद नहीं हुआ, वहीं राज्यसभा में कार्यवाही स्थगित होने की वजह से करीब डेढ़ घंटे

का नुकसान हुआ। आंकड़े बताते हैं कि इस सत्र में अब तक दूसरी सबसे अधिक कार्य उत्पादकता रही। इससे पहले 2020 के मानसून सत्र में लोकसभा ने अपने निर्धारित समय का 145 प्रतिशत काम किया था। पीआरएस की रिपोर्ट के अनुसार, लोकसभा ने विशेष सत्र में अपना 64 प्रतिशत समय चर्चाओं में और 33 प्रतिशत समय विधायी कामकाज में लगाया, वहीं राज्यसभा ने चर्चाओं पर 51 प्रतिशत और महिला आरक्षण विधेयक पारित कराने में 45 प्रतिशत समय लगाया।

सुकमा जिलेमें नक्सल प्रभावित सात गांव 25 साल बाद बिजली से रोशन हुए



रायपुर। छत्तीसगढ़ के नक्सल प्रभावित सुकमा जिले में नक्सली घटनाओं के कारण पिछले लगभग 25 वर्षों से अंधेरे में डूबे सात गांवों को पावर ग्रिड से बिजली मिली जिसके बाद इन गांवों के 342 परिवारों ने जमकर खुशियां मनाईं। अधिकारियों ने शुक्रवार को यह जानकारी दी।

अधिकारियों ने बताया कि इन गांवों को वामपंथी उग्रवाद का खामियाजा भुगतना पड़ा था। 1990 के दशक के अंत में नक्सलियों ने इन गांवों में लगे बिजली के खंभों और बुनियादी ढांचे को क्षतिग्रस्त कर दिया था जिससे

स्थानीय लोग बिजली आपूर्ति से वंचित हो गए थे। उन्होंने बताया कि कुछ घरों में एक बल्ब जलाने और पंखा चलाने के लिए सौर ऊर्जा के माध्यम से बिजली की आपूर्ति की जाती थी लेकिन उसके रखरखाव के कारण परेशानी भी होती थी। सुकमा जिले के कलेक्टर हारिस एस ने बताया कि सरकार और प्रशासन जनता, विशेषकर अतिम व्यक्ति तक राशन, बिजली आपूर्ति, पानी आपूर्ति आदि जैसी बुनियादी सुविधाएं प्रदान करने और कल्याणकारी योजनाओं का लाभ पहुंचाने के लिए प्रतिबद्ध हैं।

राकांपा में गुटबंदी : अजीत ने शरद गुट के विधायकों को अयोग्य घोषित करने के लिए याचिका दाखिल की

मुंबई। राष्ट्रवादी कांग्रेस पार्टी (राकांपा) के दोनों गुटों में टकराव बढ़ गया है। राकांपा के अजीत पवार गुट ने विधानसभा अध्यक्ष राहुल नावेंकर के समक्ष एक याचिका दाखिल कर शरद पवार गुट के विधायकों को अयोग्य घोषित करने की मांग की है। हालांकि इस संबंध में राहुल नावेंकर ने अभी कोई निर्णय नहीं लिया है। जानकारी के अनुसार राकांपा से अलग होकर अजित पवार राज्य सरकार में शामिल हो गए हैं। इसके बाद शरद पवार गुट की ओर से विधानसभा अध्यक्ष के पास याचिका दायर कर पार्टी विरोधी गतिविधियां करने वाले अजीत पवार गुट के विधायकों को तत्काल



निलंबित करने की मांग की थी। विधानसभा अध्यक्ष के पास शरद पवार गुट की याचिका अभी भी लंबित है। इसी दौरान अजित पवार गुट ने भी विधानसभा अध्यक्ष के पास याचिका दाखिल कर राकांपा पर अधिकार जताता है। याचिका में कहा गया है कि असली राकांपा उनकी है। ऐसे में इन दोनों याचिकाओं पर अध्यक्ष राहुल नावेंकर क्या निर्णय लेते हैं, इस पर राजनीतिक दलों की निगाहें लगी हैं। हालांकि राकांपा के दोनों गुटों के बीच असली राकांपा किसकी और चुनाव चिन्ह की लड़ाई भी चुनाव आयोग तक पहुंच गई है। चुनाव आयोग इस मुद्दे पर 6 अक्टूबर को सुनवाई करेगा।

जम्मू-कश्मीर के भारत में विलय की 76वीं सालगिरह पर वायुसेना ने किया एयरशो



जम्मू। जम्मू-कश्मीर के भारत में विलय की 76वीं सालगिरह के उपलक्ष्य में भारतीय वायुसेना ने शुक्रवार को जम्मू में शानदार एयरशो का आयोजन किया। हालांकि, खराब मौसम और बारिश की वजह से एयरशो की अवधि घटाकर महज 15 मिनट कर दी गई।

एयरशो को देखने के लिए आम जनता को अनुमति दी गई थी और हजारों की संख्या में लोग वायुसेना

टिकाने पर एकत्र हुए जिनमें अधिकतर युवा थे। एयरशो के दौरान सूर्य किरण एयरोबैटिक टीम (एसकेएटी), एमआई-17 हेलीकॉप्टर और आकाशगंगा डेयरडेविल स्काई डायविंग टीम ने अपने करतब दिखाए। जम्मू-कश्मीर के उप राज्यपाल मनोज सिन्हा कार्यक्रम के मुख्य अतिथि थे और वायुसेना एवं केंद्र शासित प्रदेश ने संयुक्त रूप से इस्कवा आयोजन किया था। जम्मू के वायुसेना



टिकाने की हीरक जयंती भी एयरशो के जरिये मनायी गई। इस दौरान उड्डयन के लिए जागरूकता पैदा की गई। एयरशो के दौरान जम्मू, कश्मीर और लद्दाख के एयर ऑफिसर कमांडिंग एयर मार्शल प्रवीण केशव वोहरा, वरिष्ठ प्रशासनिक और पुलिस अधिकारी भी मौजूद रहे। उप राज्यपाल ने कार्यक्रम के बारे में ‘एक्स’ पर पोस्ट किया, “भारतीय वायु

सेना ताकत, बहादुरी और समर्पण का एक चमकता हुआ प्रतीक है। मैं भारतीय वायुसेना कर्मियों को उनकी शानदार वीरता और बलिदान की भावना के लिए सलाम करता हूँ। वायु योद्धाओं और उनके परिवारों के प्रति मेरा हार्दिक अभार। मुख्य अतिथि के आने पर 130 हेलीकॉप्टर सुनित के तीन एमआई-17 हेलीकॉप्टर ने विंग कमांडर इरफान वाहिद खान जरियाल के नेतृत्व में उन्हें सलामी दी।

प्रमिला बर्नी ओडिशा विधानसभा की पहली महिला अध्यक्ष



भुवनेश्वर। बीजू जनता दल (बीजद) की वरिष्ठ नेता प्रमिला मलिक को ओडिशा विधानसभा का शुक्रवार को निर्विरोध अध्यक्ष चुना गया और इसी के साथ वह इस प्रतिष्ठित पद पर बैठने वाली पहली महिला बन गईं। प्रभारी अध्यक्ष रजनीकांत सिंह ने सदन के मानसून सत्र की शुरुआत से पहले बुलाए गए ओडिशा विधानसभा के विशेष सत्र में मलिक को सदन की पहली महिला अध्यक्ष चुने जाने की घोषणा की। विपक्षी भारतीय जनता पार्टी (भाजपा) और कांग्रेस ने अध्यक्ष पद के लिए किसी उम्मीदवार को खड़ा नहीं किया था।

बिधूड़ी की टिप्पणी पर गहराया विवाद लोगों ने छवि को धूमिल करने के लिए मेरा नाम घसीटा: हर्षवर्धन

नयी दिल्ली । भारतीय जनता पार्टी (भाजपा) के सांसद हर्षवर्धन ने शुक्रवार को आरोप लगाया कि लोकसभा में उनकी पार्टी के सहयोगी रमेश बिधूड़ी द्वारा की गई कुछ आपत्तिजनक टिप्पणी को लेकर हुए विवाद में निहित राजनीतिक स्वार्थ के लिये कुछ लोगों ने बेवजह उनका नाम ‘घसीटा’ है।

पूर्व केंद्रीय मंत्री एवं वर्तमान में दिल्ली के चांदनी चौक से लोकसभा सदस्य हर्षवर्धन ने सोशल मीडिया मंच ‘एक्स’ (पूर्व में ट्विटर) पर लिखा कि हालांकि मैं निस्संदेह एक-दूसरे पर की जा रही टिप्पणी का गवाह था (जो वास्तव में पुरा सदन ही था), सच बात तो यह है कि उस शोर-शराबे में मैं स्पष्ट रूप से कुछ भी समझ नहीं पा रहा था। भाजपा नेता हर्षवर्धन का स्पष्टीकरण ‘चंद्रयान-3’ मिशन की सफलता पर लोकसभा में चर्चा के दौरान बृहस्पतिवार रात बिधूड़ी द्वारा बहुजन समाज पार्टी (बसपा) के सदस्य कुंवर दानिश अली पर निशाना साधते हुए कुछ आपत्तिजनक टिप्पणी करने के एक दिन बाद आया है। घटना का एक वीडियो सोशल मीडिया पर वायरल होने के बाद हर्षवर्धन निशाने पर आ गए। वीडियो क्लिप में बिधूड़ी को कुछ



आपत्तिजनक टिप्पणी करते हुए सुना जा सकता है और उनके पीछे बैठे चांदनी चौक के सांसद हंसते हुए प्रतीत हो रहे हैं।

आम आदमी पार्टी ने सोशल मीडिया मंच ‘एक्स’ (पूर्व में ट्विटर) पर एक तस्वीर साझा की, जिसमें बिधूड़ी बोलते हुए, जबकि भाजपा के दो सांसद मुस्कुराते हुए दिख रहे हैं। आप ने कहा कि भारत की नयी संसद के अंदर नया निम्न स्तर। भाजपा सांसद हर्षवर्धन और रविशंकर प्रसाद उस समय बेशर्मी से हंस रहे थे, जब उनके सहयोगी रमेश बिधूड़ी मुस्लिम सांसद दानिश अली को अपशब्द कह रहे थे, उन्हें...कह रहे थे। हर्षवर्धन ने ‘एक्स’ पर एक लंबी पोस्ट में लिखा, ‘मैंने

ट्विटर पर अपना नाम टैग होते देखा है, जहां लोगों ने मुझे इस दुर्भाग्यपूर्ण घटना में बेवजह घसीटा है, जहां दो सांसद सदन में एक-दूसरे के खिलाफ अस्संधिय भाषा का इस्तेमाल कर रहे थे।

उन्होंने कहा कि हमारे वरिष्ठ एवं सम्मानित नेता राजनाथ सिंह पहले ही दोनों पक्षों द्वारा इस तरह की अनुचित भाषा के उपयोग की निंदा कर चुके हैं। मैं अपने मुस्लिम दोस्तों से पूछता हूँ, जो आज सोशल मीडिया पर मेरे खिलाफ लिख रहे हैं, क्या वे वास्तव में मानते हैं कि मैं कभी भी ऐसी अपमानजनक भाषा के इस्तेमाल में भागीदार बन सकता हूँ, जो किसी एक समुदाय की संवेदनाओं को ठेस पहुंचाती हो?

भ्रष्टाचार की जांच चलेगी, पर गिरफ्तारी नहीं हाई कोर्ट से अभिषेक बनर्जी को बड़ी राहत

कोलकाता। पश्चिम बंगाल की मुख्यमंत्री ममता बनर्जी के भतीजे अभिषेक बनर्जी को राज्य के बहुचर्चित शिक्षक नियुक्ति भ्रष्टाचार के मामले में शुक्रवार को कलकत्ता हाई कोर्ट से बड़ी राहत मिली है। न्यायमूर्ति तीर्थंकर घोष की एकल पीठ ने आदेश दिया है कि भ्रष्टाचार के सिलसिले में केंद्रीय एजेंसियां फिलहाल अभिषेक को गिरफ्तार नहीं कर पाएंगी। हालांकि उनके खिलाफ जांच जारी रहेगी। अभिषेक को भी जांच में सहयोग करने को कहा गया है।

अभिषेक ने याचिका लगाकर इस मामले में ईडी की ओर से अपने खिलाफ दर्ज की गई रिपोर्ट को रद्द करने की मांग की थी। इस पर सुनवाई पूरी हो गई थी। शुक्रवार को न्यायाधीश ने फैसला सुनाते हुए कहा कि जब मामले की जांच इतने महत्वपूर्ण मोड़ पर है तो ईडी की रिपोर्ट को खारिज नहीं किया जा सकता। इसलिए फिलहाल इस संबंध में निर्देश नहीं दिया जाएगा। उल्लेखनीय है कि नियुक्ति भ्रष्टाचार मामले में गिरफ्तार किए गए कालीघाट वाले काकू यानि सुजय कृष्ण भद्र जिस



कंपनी के लिए काम करते थे उसी कंपनी के निदेशक अभिषेक बनर्जी हैं। इस कंपनी के अकाउंट में करोड़ों रुपये का लेनदेन हुआ है और मनी डाइवर्ट की गई है। इसके बाद अभिषेक ने इसके खिलाफ हाई कोर्ट में याचिका लगाई थी और अपने खिलाफ चल रही जांच पर रोक लगाने की मांग की थी। इसके पहले इसी मामले में गिरफ्तार निष्कासित युवा तुषमूल नेता कुंतल घोष ने दावा किया था की नियुक्ति भ्रष्टाचार के सिलसिले में अभिषेक बनर्जी का नाम लेने का दबाव केंद्रीय एजेंसियां उन पर बना रही हैं।

मोबाइल इंटरनेट सेवाओं की उपलब्धता को लेकर मणिपुर सरकार का नोटिस

इंफाल। मणिपुर सरकार ने मोबाइल इंटरनेट सेवा निलंबित रखे जाने के उसके आदेश के बावजूद 20 सितंबर को चुराचांदपुर और पड़ोसी बिष्णुपुर जिले के कुछ क्षेत्रों में इन सेवाओं की उपलब्धता को लेकर एक निजी दूरसंचार कंपनी को ‘कारण बताओ’ नोटिस जारी किया है। राज्य में मोबाइल इंटरनेट सेवाएं अब भी निलंबित हैं। अधिकारी ने बताया कि आयुक्त (गृह) टी रणजीत सिंह ने इंफाल में एयरटेल के मुख्य तकनीकी अधिकारी आशीष बंसल को लिखे एक पत्र में कहा कि यह सेवा प्रदाता की ओर से एक गंभीर चूक है और इस चूक के कारण विभिन्न सोशल मीडिया मंच पर भड़काऊ एवं उकसाने वाली क्लिप एवं संदेश प्रसारित होने की आशंका है जिससे साम्प्रदायिक तनाव, घृणा और अफवाह फैलने का खतरा है। पत्र में कहा गया है कि राज्य में इस समय कानून व्यवस्था की अत्यधिक संवेदनशील और अस्थिर स्थिति को देखते हुए राज्य सरकार ने इस चूक को बहुत गंभीरता से लिया है और यह सरकार के आदेश के उल्लंघन के समान है।

वैवाहिक रेप को अपराध में दायरे में रखने के मुद्दे पर अक्टूबर में सुनवाई

नई दिल्ली । सुप्रीम कोर्ट वैवाहिक रेप को अपराध में दायरे में रखने के मसले पर अक्टूबर में सुनवाई करेगा। आज वरिष्ठ वकील करुणा नंदी ने इस मामले पर जल्द सुनवाई की मांग करते हुए चीफ जस्टिस डीवाई चंद्रचूड़ की अध्यक्षता वाली बेंच के समक्ष मंशन किया, जिसके बाद कोर्ट ने अक्टूबर में सुनवाई करने का आदेश दिया।

सुप्रीम कोर्ट ने 16 सितंबर 2022 को केंद्र सरकार को नोटिस जारी किया था। सुप्रीम कोर्ट को ये तय करना है कि पति का पत्नी के साथ जबरन संबंध बनाना रेप है कि नहीं। 11 मई 2022 को दिल्ली हाई कोर्ट ने वैवाहिक रेप के मामले पर विभाजित फैसला दिया था। जस्टिस राजीव शकधर ने जहां भारतीय दंड संहिता की धारा 375 के अपवाद को असंवैधानिक करार दिया था, जबकि जस्टिस सी हरिश्चंकर ने इसे सही करार दिया है। अब सुप्रीम कोर्ट इस मामले पर सुनवाई करेगा। हाई कोर्ट



में सुनवाई के दौरान केंद्र सरकार ने कहा था कि उसका ये रुख नहीं है कि भारतीय दंड संहिता की धारा 375 के अपवाद 2 को हटाया जाए या रखा जाए। केंद्र सरकार अपना रुख संबंधित पक्षों से मशविरा के बाद ही तय करेगी। सुनवाई के दौरान एक याचिकाकर्ता के वकील कॉलिन गोंजाल्वेस ने वैवाहिक रेप को अपराध बनाने की मांग की थी। गोंजाल्वेस ने ब्रिटेन के लॉ कमीशन का हवाला देते हुए वैवाहिक रेप को अपराध बनाने की मांग की थी। सुनवाई के दौरान 2

फरवरी को एक याचिकाकर्ता की वकील करुणा नंदी ने कहा था कि वैवाहिक रेप का अपवाद किसी शादीशुदा महिला की यौन इच्छा की स्वतंत्रता का उल्लंघन है। उन्होंने कहा था कि इससे जुड़े अपवाद संविधान की धारा 19(1)(ए) का उल्लंघन है। नंदी ने कहा था कि वैवाहिक रेप का अपवाद यौन संबंध बनाने की किसी शादीशुदा महिला की आनंदपूर्ण हां की क्षमता को छीन लेता है।

उन्होंने कहा था कि धारा 375 का अपवाद दो किसी शादीशुदा महिला के ना कहने के अधिकार को मान्यता नहीं देता है। ऐसा होना संविधान की धारा 19(1)(ए) का उल्लंघन है। ये अपवाद असंवैधानिक है क्योंकि ये शादी की निजता को व्यक्तिगत निजता से ऊपर मानता है। हाई कोर्ट में सुनवाई के दौरान इस मामले के एमिकस क्युरी रेबेका जॉन ने कहा था कि भारतीय दंड संहिता की धारा 375 के अपवाद को बरकरार रखा जाना संवैधानिक नहीं होगा।

प्रधानमंत्री मोदी आज काशी में 5 हजार महिलाओं से करेंगे संवाद

वाराणसी। प्रधानमंत्री नरेन्द्र मोदी शनिवार को काशी के संपूर्णानंद संस्कृत विश्वविद्यालय में पांच हजार महिलाओं से महिला आरक्षण पर संवाद करेंगे। महिलाओं के आरक्षण से संबंधित नारी शक्ति वंदन अधिनियम संसद के दोनों सदनों से पास हो चुका है।

विश्वविद्यालय परिसर में आयोजित कार्यक्रम में वाराणसी और आसपास के जिलों की प्रबुद्ध वर्ग की महिलाएं भी शामिल होंगी। स्थानीय अधिकारियों और भाजपा के वरिष्ठ पदाधिकारियों के मुताबिक प्रधानमंत्री 23 सितंबर, शनिवार को लगभग छह घंटे के लिए अपने संसदीय क्षेत्र वाराणसी आएंगे। प्रधानमंत्री गंजारी में पूर्वांचल के पहले अंतरराष्ट्रीय क्रिकेट स्टेडियम का शिलान्यास करेंगे। यहां जनसभा को संबोधित करने के बाद हेलिकॉप्टर से संपूर्णानंद संस्कृत विश्वविद्यालय पहुंचेंगे। यहां भाजपा महिला मोर्चा, महिला जनप्रतिनिधि और प्रबुद्ध वर्ग की महिलाएं प्रधानमंत्री की अगवानी करेंगी। कार्यक्रम में प्रधानमंत्री नारी शक्ति वंदन अधिनियम पर महिलाओं से संवाद करेंगे। इसके बाद सड़क मार्ग से सिगरा स्थित रुद्राक्ष कन्वेंशन सेंटर पहुंचेंगे। यहां अटल आवासीय विद्यालय के छात्र-छात्राओं की राशित वंदन अधिनियम पर महिलाओं से संवाद करेंगे। इसके बाद मुख्य सभागार में आयोजित काशी सांसद सांस्कृतिक महोत्सव के समापन



समारोह में शिरकत करेंगे।प्रधानमंत्री शाम करीब 6.30 बजे बाबतपुर एयरपोर्ट से प्रस्थान करेंगे। प्रधानमंत्री की अगवानी के लिए 23 सितंबर को प्रदेश की राज्यपाल आनंदीबेन पटेल और मुख्यमंत्री योगी आदित्यनाथ वाराणसी पहुंचेंगे। प्रधानमंत्री वाराणसी में प्रवास के दौरान त्रिस्तरीय सुरक्षा के घेरे में रहेंगे। प्रधानमंत्री की सुरक्षा में 15 आईपीएस अफसरों की ड्यूटी लगाई गई है। आसपास के जिलों से 12 अपर पुलिस आयुक्त, 25 डीएसपी, 30 इंसपेक्टर, 750 एसआई, 850 हेड कांस्टेबल और कांस्टेबल, एक कंपनी पीएसटी, पांच कंपनी सीएपीएफ की तैनाती की गई है।

1650 करोड़ की सौगात के लिए गंगा आरती कर पीएम मोदी का अभिनंदन



वाराणसी। काशी को करोड़ों की सौगात देने आ रहे प्रधानमंत्री के आगमन के एक दिन पहले शुक्रवार को नमामि गंगे के कार्यकर्ताओं ने महर्षि वेद विद्यालय के वेदपाठी बटुकों के साथ गंगा आरती कर नरेन्द्र मोदी का अभिनंदन किया। सिंधिया घाट पर जुटे कायकर्ताओं ने राष्ट्रध्वज और प्रधानमंत्री मोदी की तस्वीर लेकर देश और काशी के सर्वांगीण विकास के लिए मां गंगा से आशीर्वाद मांगा। कार्यकर्ताओं ने संस्कृति और अध्यात्म से सराबोर काशी की स्वागत परम्परा के अनुरूप अलौकिक छटा बिखेर रहे सिंधिया घाट पर मां गंगा का दुग्धाभिषेक कर माता की तरह हितकारिणी नदियों के संरक्षण का संदेश भी दिया। गंगा किनारे की सफाई कर प्रधानमंत्री मोदी द्वारा किए गए आह्वान जिसमें प्रमुख रूप से स्वच्छता, नदियों के संरक्षण से जुड़ने, आत्मनिर्भर भारत की ओर कदम बढ़ाने और सिंगल यूज पॉलीथिन का उपयोग न करने के लिए लोगों से अपील की गई। नमामि गंगे काशी क्षेत्र के संयोजक राजेश शुक्ला ने बताया कि प्रधानमंत्री नरेंद्र मोदी शनिवार को करोड़ों की परियोजनाओं का लोकार्पण व शिलान्यास करेंगे। काशी के गले में 1650 करोड़ की मोतियों का हार विकास के रूप में सजेगा। यह दृढ़ संकल्प के मोती निरंतर सजें, इसके लिए हमने मां गंगा से प्रार्थना की है।

संक्षिप्त खबरें

पुलिस ने किया वैध असलहा बनाने की फैक्ट्री का भंडाफोड़

हमीरपुर। थाना जरिया पुलिस ने क्षेत्र के परछा गांव के बजरंग आश्रम नहर के पास एक झोपड़ी में गुरुवार को अवैध असलहा बनाने की फैक्ट्री का भंडाफोड़ किया है। मौके से 15 बने व अधबने असलहे व उपकरण बरामद कर तीन लोगों को गिरफ्तार किया है। गुरुवार को परछा गांव के बजरंग आश्रम नहर के पास झाड़ियों में मुखबिर की सूचना पर पुलिस ने छापा मारा तो भारी मात्रा में अवैध शस्त्र बरामद हुए। मौके पर तीन लोग वेमंचा बनाते पकड़े गए हैं। शस्त्र बनाने के उपकरण भी बरामद हुए हैं। मौके से गिरफ्तार लोगों में मंगल विश्वकर्मा निवासी परछा, निखिल राजपूत व पंकज उर्फ राजा अहिरवार निवासी पुरैनी शामिल हैं। क्षेत्राधिकारी आशीष कुमार यादव ने बताया कि जरिया थानाध्यक्ष विनोद कुमार, एसआई विजय बहादुर, रविंद्र कुमार ने पुलिस बल के साथ तीन आरोपियों को मौके पर अवैध असलहा बनाते मय उपकरणों के अलावा 11 तमंचा बने व, चार अर्धनिर्मित तमंचा और कारतूस बरामद किए हैं। मंगल के विरुद्ध थाना जरिया, राठ व महोबा जनपद के कुलम्हाड़ थाने में 10 आपराधिक मामले दर्ज हैं। तीनों आरोपियों के विरुद्ध मुकदमा दर्ज कर न्यायालय में पेश किया है।

130 वाहनों के मारुति यार्ड में लगी

आग, 16 कारें क्षतिग्रस्त

प्रयागराज। जिले के गंगापार झूंसी थाना अंतर्गत अंदावा मोड़ पर स्थित मारुति कार के एक यार्ड में शुक्रवार की सुबह आग लगने से करीब 16 कारें क्षतिग्रस्त हो गईं। अग्निशमन अधिकारी राजेश कुमार ने बताया कि सुबह 9:45 बजे झूंसी के अंदावा मोड़ के पास ब्राइट फोर व्हील सेल्स कंपनी के यार्ड में आग लगने की सूचना मिली। यार्ड में 130 वाहन खड़े थे जिसमें से करीब 16 वाहन आग की चपेट में आए। उन्होंने बताया कि इस घटना में चार से पांच वाहन बुरी तरह से क्षतिग्रस्त हुए, जबकि बाकी वाहन आंशिक रूप से क्षतिग्रस्त हुए। दमकल की छह-सात गाड़ियों की मदद से करीब दो घंटे में आग पर काबू पा लिया गया और इस घटना में कोई जख्मी नहीं हुई। चौरसिया ने बताया कि प्रथम दृष्टया, यार्ड में 11,000 वोल्ट का तार गिरने से यह घटना घटी।

आपसी विवाद में चचेरे भाई की गोली

मारकर हत्या

बाराबंकी। जिले के रामनगर थाना क्षेत्र के एक गांव में आपसी विवाद में एक व्यक्ति ने अपने चचेरे भाई की लाइसेंस बंदूक से गोली मारकर कथित तौर पर हत्या कर दी। पुलिस के एक अधिकारी ने शुक्रवार को यह जानकारी दी। एसपी दिनेश कुमार ने बताया कि राम नगर थाना क्षेत्र के गौरचक गांव में बृहस्पतिवार की रात रिकू वर्मा (32) की गोली मारकर हत्या कर दी गयी। एसपी ने बताया कि शराब के नशे में मृतक के चचेरे बड़े भाई हरिओम (42) ने अपनी लाइसेंस बंदूक से रिकू को गोली मार दी और भाग गया। रिकू को अस्पताल ले जाया गया, जहां डॉक्टर ने जांच के बाद उसे मृत घोषित कर दिया। एसपी ने बताया कि दोनों चचेरे भाइयों के बीच जमीन का विवाद चल रहा था। मृतक के शव को पोस्टमार्टम के लिए भेजा गया है। रिकू की मां ने कहा, कि खेत को लेकर हरिओम से कहासुनी हो रही थी। वह अचानक लाइसेंस बंदूक ले आया और मेरे बेटे के सिर में गोली मार कर भाग गया।

गरीबों के हक पर डाका डालने वालों की

खैर नहीं, होगी कड़ी कार्रवाई: प्रसाद

मीरजापुर। कार्डधारकों का बायोमेट्रिक प्रमाणीकरण कराने के बाद भी अनाज न देने वाले कोटेदारों की अब खैर नहीं। गरीबों के हक पर डाका डालने वालों पर कड़ी कार्रवाई की जाएगी। जिला पूर्ति अधिकारी संजय कुमार प्रसाद ने बताया कि कई कोटेदार के कार्डधारकों का बायोमेट्रिक प्रमाणीकरण कराने के बाद भी अनाज वितरण न करने की शिकायत मिल रही है। कोटेदार अंगूठा लगवाने के बाद तत्काल अनाज वितरण करें। संबंधित क्षेत्रीय खाद्य अधिकारी और पूर्ति निरीक्षक अनाज वितरण कराना सुनिश्चित करें अन्यथा कार्रवाई की जाएगी। साथ ही कार्डधारक भी अंगूठा लगाने के बाद अनाज प्राप्त करें लें। कोई कोटेदार अनाज नहीं देता है तो शिकायत करें। संबंधित के खिलाफ कार्रवाई की जाएगी। जनपद में लगभग 4,53,710 राशन कार्डधारक हैं। इसमें से 69,665 अत्योदय कार्डधारक और 3,84,045 पात्र गृहस्त्री कार्डधारक हैं।

कलयुगी बाप ने दुधमुंही बेटी का गला घोटकर मार डाला

कानपुर। सेन परिचम पारा थाना क्षेत्र के तुलसियापुर ग्राम में गुरुवार की देर रात को एक युवक ने अपनी दुधमुंही बेटी की गला घोटकर हत्या कर दी। शुक्रवार की सुबह घटना की जानकारी पर पहुंची पुलिस ने शव को कब्जे में लेकर जांच शुरू कर दी है। अतिरिक्त पुलिस उपायुक्त दक्षिण अंकिता शर्मा ने बताया कि मैनपुरी जनपद के बेवर थाना क्षेत्र के विलपुर खास गांव निवासी राजीव राजपूत, पत्नी नेहा और दो बच्चे पांच वर्षीय बेटा, डेढ़ वर्षीय बेटी और मां, भाई के साथ तुलसिया पुर गांव निवासी कैलाश के यहां किराए का कमरा लेकर बीते कुछ वर्ष से रह रहा है।

पत्नी ने बताया कि गुरुवार की रात घर के सभी सदस्य छत पर सो रहे थे। रात लगभग एक बजे राजीव अपनी डेढ़ वर्षीय बेटी को चुपचाप छत से उठाकर कमरे में ले गया और उसकी गला दबाकर हत्या कर दी। यह जानकारी सुबह जब परिजन सो कर उठे और नीचे कमरे में पहुंचे तो दुधमुंही बच्ची मृत मिली। इस घटना के संबंध में परिवार के एक सदस्य



ने पुलिस को सूचना दी। यह जानकारी जैसे ही हत्यारे पिता को हुई कि पुलिस आ रही है, वह घटनास्थल से भागने का प्रयास किया। तभी परिजनों ने मोहल्ले वालों की मदद से दौड़ा कर पकड़ लिया। आरोपित को घर के सामने पेड़ में रस्सी से बांध दिया। सूचना पर पहुंची पुलिस ने आरोपित पिता को हिरासत में ले लिया और बच्ची के शव को कब्जे में लेकर जांच शुरू कर दी है। शर्मा ने बताया कि आरोपित को हिरासत में पृष्ठताछ की जा रही है। परिवार की तहरीर और पोस्टमार्टम रिपोर्ट के आधार पर आगे की कार्रवाई की जाएगी।

पूर्व मंत्री डॉक्टर दिनेश जौहरी का निधन

बरेली। उत्तर प्रदेश सरकार के पूर्व स्वास्थ्य मंत्री डॉक्टर दिनेश जौहरी का बरेली में शुक्रवार को उमर के आवास पर निधन हो गया। पारिवारिक सूत्रों ने यह जानकारी दी। कल्याण सिंह के नेतृत्व वाली भाजपा सरकार में स्वास्थ्य मंत्री रहे डॉक्टर दिनेश जौहरी (80) लंबे समय से बीमार थे और उनका उपचार किया जा रहा था। शुक्रवार सुबह उन्होंने अंतिम सांस ली। उनके निधन से चिकित्सा जगत में शोक की लहर दौड़ गई। भाजपा समेत सभी राजनीतिक दलों के नेताओं ने शोक व्यक्त किया है। डॉक्टर जौहरी बरेली शहर विधानसभा सीट से लगातार तीन बार विधायक रहे। वह 1985 में पहली बार भाजपा के टिकट पर विधायक चुने गए और 1989 में भी उन्होंने अपनी जीत बरकरार रखी। 1991 में उन्हें कल्याण सिंह के नेतृत्व वाली सरकार में स्वास्थ्य मंत्री बनाया गया था। उनके निधन की खबर मिलते ही लोग शोक व्यक्त करने के लिए शहर के प्रेम नगर स्थित उनके आवास पहुंच रहे हैं।

कैश वैन लूट और हत्याकांड के मामले में क्षेत्राधिकारी निलंबित

मीरजापुर। जिले के चर्चित कैश वैन लूट व हत्याकांड का 10 दिन बाद भी खुलासा न होने पर पुलिस की कार्यशैली पर सवाल उठ रहे हैं। इस घटना से नाराज मुख्यमंत्री योगी आदित्यनाथ ने मामले को संज्ञान में लेकर नगर क्षेत्राधिकारी परमानंद कुशवाहा को निलंबित कर दिया है। उन पर लापरवाही से कार्य करने का आरोप है। अब तक पांच पुलिसकर्मी निलंबित हो चुके हैं। जिले में 12 सितम्बर को शहर के बीच कटरा कोतवाली क्षेत्र अंतर्गत बेलतार स्थित एक्सिस बैंक के सामने कैश वैन पर ताबड़तोड़ गोलियों की बरसाई। गार्ड जय सिंह की गोली मारकर हत्या के बाद कैशवैन से 35 लाख 30 हजार रुपये लूटकर फरार हो गए थे। गोली लगने से कैशियर समेत दो लोग घायल भी हुए थे। हेलमेट लगाए बदमाश मोटरसाइकिल से आए थे और लूट को अंजाम देकर फरार भी हो गए। पुलिस को यह सब सीसीटीवी फुटेज से पता चला, लेकिन अभी तक पुलिस बदमाशों की सुरंग नहीं लगा सकी है। बदमाशों की पहचान भी अब तक नहीं हो सकी है। पुलिस की शिथिलता पर अब तक

निचले स्तर के कर्मचारियों पर कार्रवाई की जा रही थी, लेकिन अब उच्चाधिकारियों पर गज गिरनी शुरू हो गई है। कैश वैन लूट व हत्याकांड को लेकर आमजन की

नजरिया भांप पुलिस की कार्यशैली को लेकर मुख्यमंत्री योगी आदित्यनाथ सख्त हैं। शासन ने अपर पुलिस अधीक्षक नगर व क्षेत्राधिकारी नगर को डीजीपी मुख्यालय से सम्बद्ध कर दिया था।

साथ ही पुलिस को एक सप्ताह के अंदर घटना का खुलासा करने का निर्देश दिया था। ऐसा न करने पर उच्चाधिकारियों पर भी कार्रवाई करने की चेतावनी दी थी। शासनादेश के बावजूद एक सप्ताह बाद भी घटना का खुलासा न होने पर क्षेत्राधिकारी नगर को निलंबित कर दिया। उन पर लापरवाही से कार्य करने का आरोप लगाया गया है। इसके पूर्व पुलिस अधीक्षक अभिनंदन ने कटरा कोतवाल वेंकटेश तिवारी, डंकीनगंज चौकी इंचार्ज अनिल विश्वकर्मा, आरक्षी जयप्रकाश व 112 नंबर के हेड कांस्टेबल श्रवण कुमार को लापरवाही से कार्य करने पर निलंबित किया था।



सरकार महिला आरक्षण विधेयक में ओबीसी को शामिल करे, एससी-एसटी को अलग से दे आरक्षण : मायावती

लखनऊ। बहुजन समाज पार्टी (बसपा) की अध्यक्ष मायावती ने शुक्रवार को अन्य पिछड़ा वर्ग (ओबीसी) को महिला आरक्षण विधेयक में शामिल करने के साथ ही अनुसूचित जाति और अनुसूचित जाति की महिलाओं को अलग से आरक्षण देने की मांग की।

उत्तर प्रदेश की पूर्व मुख्यमंत्री मायावती ने सोशल मीडिया साइट 'एक्स' (पूर्व में ट्विटर) पर जारी पोस्ट में कहा कि महिला आरक्षण बिल संसद के दोनों सदनों से पारित हो जाने का स्वागत, किन्तु देश इसका भरपूर व जोरदार स्वागत करता अगर उनकी अपेक्षाओं के मुताबिक यह अविलंब लागू हो जाता। अब तक लगभग 27 वर्षों की लम्बी प्रतीक्षा के बाद अनिश्चितता का अब आगे और लम्बा इंतजार



करना कितना न्याय संगत?' प्रदेश की पूर्व मुख्यमंत्री मायावती ने सिलसिलेवार पोस्ट में कहा कि वैसे देश की आबादी के बहुसंख्यक ओबीसी (अन्य पिछड़ा वर्ग) समाज की महिलाओं को आरक्षण में

शामिल नहीं करना बहुजन समाज के उस बड़े वर्ग को न्याय से वंचित रखना है। इसी प्रकार एससी व एसटी समाज की महिलाओं को अलग से आरक्षण नहीं देना भी उतना ही अनुचित व सामाजिक

आनंदेश्वर मंदिर के अंदर फॉल्स सीलिंग गिरने से अफरा-तफरी

कानपुर। शहर के प्रमुख आनंदेश्वर मंदिर में शुक्रवार सुबह अचानक फॉल्स सीलिंग गिर जाने से मंदिर परिसर में अफरा-तफरी मच गई। बाबा की कुपा ऐसी रही की इस दौरान एक भी भक्त जखमी नहीं हुआ। सूचना पर पहुंची स्थानीय पुलिस टीम ने भक्तों को परिसर से बाहर किया और वहां व्यवस्था को पुनः पटरी पर लाने के लिए काम किया। मंदिर के प्रबंधन तंत्र कहना है कि शुक्रवार सुबह भक्त बाबा का दर्शन कर रहे थे। इसी बीच अचानक मंदिर में लगी फॉल्स सीलिंग भरभराकर गिर गई। बाबा का ऐसा आशीर्वाद है कि हादसे के समय मंदिर में भक्तों की भीड़ कम थी। जिससे पुजारी

सहित सभी भक्त सुरक्षित बच गए। आज बाबा का श्रृंगार या कोई अन्य आयोजन नहीं था।

सोमवार या किसी अन्य दिन जब कोई कार्यक्रम होता है तब सुबह मंगला आरती के पश्चात बाबा के भक्तों की का रेला मंदिर परिसर में लग जाता है। लेकिन शुक्रवार होने की वजह भक्तों की भीड़ कम थी। सीलिंग के गिर जाने से वहां भक्तों में भगदड़ मच गई और प्रबंधकों ने इस बात की सूचना पुलिस प्रशासन को दी। मौके पर पहुंची पुलिस टीम ने सभी भक्तों को मंदिर परिसर से बाहर निकाल कर व्यवस्थाएं ठीक किया। पुलिस कहना है कि हादसे में कोई जखमी नहीं हुआ है।

अभिनेता सुनील शेड्डी ने बाबा विश्वनाथ के दरबार में हाजिरी लगाई

वाराणसी। मशहूर अभिनेता सुनील शेड्डी ने शुक्रवार को काशी पुत्राधिपति के स्वर्णिम दरबार में हाजिरी लगाई। मंदिर के गर्भगृह में अभिनेता ने विधि विधान से मंत्रोच्चार के बीच बाबा का पूजन अर्चना कर जलाभिषेक किया। दर्शन पूजन के बाद अभिनेता सुनील शेड्डी ने काशी विश्वनाथ धाम में भी भ्रमण किया। दिव्य और नव्य विस्तारित धाम को देख अभिनेता अभिभूत हो गए। धाम में कुछ पल बिताने के बाद अभिनेता ने दरबार में फिर आने की इच्छा जताई। ज्ञानवापी कांसिंग पर पत्रकारों से बातचीत के दौरान सुनील शेड्डी ने कहा कि वाराणसी में कई बार आना हुआ लेकिन पहली बार श्री काशी विश्वनाथ दरबार में आया हूं। मंदिर बहुत ही भव्य बना है। यहां बार-बार आने की इच्छा हो रही है। बाबा का दर्शन-पूजन कर मन प्रसन्न हो गया।

PRV की टक्कर से घायल युवक की अस्पताल में मौत



देवरिया। रामपुर कारखाना थाना क्षेत्र में पुलिस वाहन की टक्कर लगने से दो भाई घायल हो गए थे। इनमें एक युवक की शुक्रवार को अस्पताल में इलाज के दौरान मौत हो गई थी। परिवार ने दोषी पुलिसकर्मियों के खिलाफ तहरीर देकर मुकदमा दर्ज काराया है। रामपुर कारखाना थाना क्षेत्र के गौरा के रहने वाले समीउल्लाह अंसारी (45) और हमीद अंसारी गुरुवार की देर रात धान के खेत में सिंचाई करने गए थे। रात लगभग एक बजे सिंचाई करने के बाद दोनों साइकिल से घर वापस लौट रहे थे। गांव के प्राथमिक विद्यालय के पास तेज रफ्तार पीआरवी वाहन ने साइकिल में टक्कर मार दी। हादसे में दोनों भाई घायल हो गए। हादसे के बाद चालक पीआरवी वाहन को लेकर भाग निकला। घायलों को इलाज के लिए अस्पताल में भर्ती कराया, जहां चिकित्सकों ने समीउल्लाह को मृत घोषित कर दिया। हमीद ने घटना की जानकारी परिवार को दी। घरवालों ने बेटे के मौत का जिम्मेदार पीआरवी वाहन चालक और उसमें सवार पुलिस कर्मियों को ठहराया है। थानाध्यक्ष नरेंद्र प्रताप राय ने बताया कि परिवार की ओर दी गई तहरीर के आधार पर मुकदमा दर्ज कर शव को पोस्टमार्टम के लिए भेज दिया गया है। जांच की जा रही है।

परिवार के सदस्यों के नाम आर्म्स लाइसेंस पहले से हो, तब भी महिला को लाइसेंस देने से इनकार नहीं कर सकते : हाईकोर्ट

प्रयागराज। इलाहाबाद हाई कोर्ट ने शुक्रवार को कहा कि परिवार के अन्य सदस्यों के पास आर्म्स लाइसेंस होने के आधार पर किसी महिला को लाइसेंस देने से इनकार नहीं किया जा सकता। यह आदेश न्यायमूर्ति सोरभ श्रीवास्तव ने मेरठ जिले के खरखोदा इलाके की रहने वाली याची सीमा त्यागी का आर्म्स लाइसेंस देने की मांग वाली याचिका को स्वीकार कर ली और डीएम मेरठ को लाइसेंस दिए जाने के अभ्यावेदन पर विचार करने का निर्देश दिया।

याची ने डीएम मेरठ के समक्ष आर्म्स लाइसेंस के लिए आवेदन किया था लेकिन डीएम ने यह कहते हुए खारिज कर दिया कि उसके पति, ससुर और सास के नाम से पहले से ही लाइसेंस है। लिहाजा, याची को लाइसेंस नहीं दिया जा सकता है। याची ने मेरठ कमिश्नर के समक्ष अपील की लेकिन मेरठ कमिश्नर ने अपील को खारिज कर दिया। याची ने डीएम और कमिश्नर के आदेश को इलाहाबाद हाई कोर्ट में चुनौती दी। याची के अधिवक्ता का तर्क था कि याची का पारिवारिक व्यवसाय है और व्यावसायिक स्थल से उसका घर दो किलोमीटर दूर है। लिहाजा उसे

अब आतंकियों के जनाजे में शामिल होने से परहेज करते हैं लोग : स्वतंत्र देव सिंह



► जलशक्ति मंत्री स्वतंत्र देव सिंह ने सरदार वल्लभ भाई पटेल की प्रतिमा का किया अनावरण

सरकार की जनकल्याणकारी योजनाओं का विस्तार से वर्णन करते हुए मोदी और योगी शासनकाल में अर्जित उपलब्धियां भी गिनवाईं। इस अवसर पर उनके साथ एमएलसी रमा आरपी निरंजन,मऊरानीपुर विधायक डॉ. रश्मि आर्या, जिलाध्यक्ष अशोक गिरी व आयुष श्रीवास आदि उपस्थित रहे।



तकनीक शिक्षा से तरक्की की राह पर बढ़ेगा देश: कपिल देव

प्रयागराज। तकनीक शिक्षा हमारे देश की रीढ़ है। आज प्रधानमंत्री मोदी के नेतृत्व में देश व प्रदेश में रोजगार परक तकनीकी शिक्षा को बढ़ावा दिया जा रहा है। जिससे विद्यार्थियों को तकनीकी रूप से सशक्त बनाते हुए देश व प्रदेश को तरक्की की राह पर ले जाने का कार्य किया जा रहा है। यह बातें राज्य मंत्री (स्वतंत्र प्रभार) व्यावसायिक शिक्षा, कौशल विकास एवं उद्यमशीलता विभाग उप्र कपिल देव अग्रवाल ने शुक्रवार को राजकीय औद्योगिक संस्थान नैनी में सम्बोधित करते हुए कही। इस अवसर पर उन्होंने ब्लड डोनेट करने वाले प्रशिक्षार्थियों का उत्सावर्धन करते हुए उन्हें इस पुनीत कार्य के लिए बधाई दी।

राज्य मंत्री (स्वतंत्र प्रभार) व्यावसायिक शिक्षा, कौशल विकास एवं उद्यमशीलता विभाग उप्र कपिल देव अग्रवाल ने कहा कि ब्लड डोनेट करना सबसे बड़ा दान है। प्रधानमंत्री नरेन्द्र मोदी के जन्मदिन 17 सितम्बर



से महात्मा गांधी जयंती के बीच चल रहे “आयुष्मान भव” पखवाड़े के क्रम में राजकीय औद्योगिक संस्थान नैनी में स्टाफ एवं विद्यार्थियों द्वारा आयोजित ब्लड डोनेशन कैप आयोजित किया गया। महापौर गणेश केसरवानी ने ब्लड डोनेट करने वाले प्रशिक्षार्थियों को बधाई देते हुए कहा

कि भारत सरकार द्वारा निर्धारित यूनीवर्सल हेल्थ कवरेज का लक्ष्य प्राप्त करने के लिए जनसमुदाय में विभिन्न स्वास्थ्य सेवाओं के बारे में जागरूकता बढ़ाने और महत्वपूर्ण स्वास्थ्य सेवाओं से संतुष्ट करने के उद्देश्य आयुष्मान भव अभियान चलाया जा रहा है। प्रधानमंत्री ने

गरीबों की समस्याओं को समझते हुए आयुष्मान कार्ड से निःशुल्क इलाज की व्यवस्था की है, जिससे आज गरीब को इलाज के लिए इधर-उधर भटकना नहीं पड़ रहा है।

उन्होंने प्रधानमंत्री द्वारा कोरोना काल में किए गए कार्यों को विस्तृत रूप से बताते हुए कहा कि आज

भारत कोरोना से लड़कर दुबारा मजबूती से खड़ा है, इसके लिए प्रधानमंत्री की सोच बधाई की पात्र है। संयुक्त निदेशक मुकेश कुमार यादव ने कहा कि इस समय डेंगू के दौर में ब्लड डोनेशन अति आवश्यक है। नोडल प्रधानाचार्य एस.के श्रीवास्तव ने कहा तकनीकी शिक्षा के साथ ब्लड डोनेशन में सबको बढ़-चढ़ कर हिस्सा लेना चाहिए।

इस अवसर पर वरिष्ठ पार्षद दीपू जायसवाल, नैनी के उप प्रधानाचार्य मोहम्मद आरिफ कुरैशी, प्रधानाचार्य सुरेश कुमार, मांडा प्रधानाचार्य धीरेंद्र प्रताप सिंह, कटरा प्रधानाचार्य हिमांशु द्विवेदी, सुरक्षा प्रभारी मोहम्मद मुस्तफीज सिद्दीकी और विनोद कुशवाहा, ब्लड डोनेशन में लगे सभी स्वास्थ्य कर्मी, राजकीय औद्योगिक प्रशिक्षण संस्थान नैनी और कौशल विकास के सभी कर्मचारी और प्रशिक्षार्थी उपस्थित थे। कार्यक्रम का संचालन रंजना शुक्ला ने किया।

डीएम ने किया पौराणिक सतीकुण्ड का निरीक्षण



हरिद्वार। जिलाधिकारी धीराज सिंह गब्याल ने शुक्रवार को सौन्दर्यीकरण की दृष्टि से कनखल स्थित सतीकुण्ड का निरीक्षण किया। उन्होंने निरीक्षण के दौरान कहा कि यह स्थान पौराणिक व ऐतिहासिक है, इसका काफी महत्व है। इस दौरान स्थानीय निवासियों ने बताया कि पहले सतीकुण्ड में एक गूल के माध्यम से पानी आता था, जिससे पूरा कुण्ड पानी से भरा रहता था, जिसमें चारों तरफ कमल खिले रहते थे, लेकिन बाद में वह गूल किसी वजह से बन्द हो गयी तथा इसका पानी का स्रोत बन्द हो गया। जिलाधिकारी ने इस मौके पर अधिकारियों को निर्देश दिये कि गूल सहित इस पूरे सतीकुण्ड का सर्वे करा लिया जाये तथा इसका सौन्दर्यीकरण इस प्रकार किया जाये कि सतीकुण्ड का पूरा इतिहास उसमें आ जाये। सतीकुण्ड का निरीक्षण करने के पश्चात जिलाधिकारी ने निकट ही स्थित प्राचीन सती मन्दिर का भी निरीक्षण किया तथा अधिकारियों को दिशा-निर्देश दिये।

पर्युषण महापर्व के चौथे दिन उत्तम सत्य की हुई पूजा



देहरादून। जैन समाज के लोगों ने पर्युषण महापर्व के चौथे दिन शुक्रवार को उत्तम सत्य पर विधि विधान से पूजा-अर्चना की। इस दौरान उत्तम सत्य व्रत का पालन करने और दूसरे के साथ विश्वासघात नहीं करने का संकल्प लिया। पर्युषण महापर्व पर पूज्य आर्यिका 105 आनंदमती माताजी व 105 पूज्य क्षुल्लक रत्न समर्पण सागर महाराज के सानिध्य में सभी जैन मंदिरों में पूजा अर्चना के साथ-साथ शान्ति धारा हुई।

इस मौके पर पूज्य आनंदमती माता ने कहा कि कषाय के अभाव से सत्य स्वरूप की उपलब्धि होना उत्तम संयम धर्म है। हमें कठोर, कर्कश, मर्मभेदी वचनों का प्रयोग नहीं

करना चाहिए। जब भी बोलें हित मित प्रिय वचनों का प्रयोग अपने व्यवहार में लाना चाहिए। कठोर वचन सत्य की श्रेणी में नहीं आते। सत्य का संबंध तो अहिंसा से है। कार्यक्रम के मुख्य अतिथि दिनेश जैन (सूर्या कंस्ट्रक्शन) दीप प्रज्वलन संदीप जैन रामपुर वालों ने किया उत्सव समिति की ओर से स्वागत किया गया।

उत्सव समिति के संयोजक संदीप जैन ने बताया कि 23 सितंबर को दोपहर 1 बजे श्री महावीर जैन कन्या पाठशाला इंटर कॉलेज में वादविवाद प्रतियोगिता का आयोजन किया जाएगा। रात्रि 8:30 बजे जैन भजन पर आधारित नृत्य प्रतियोगिता गांधी रोड स्थित जैन धर्मशाला में की जाएगी।

पुलिस लाइन से रुद्राक्ष तक पीएम मोदी का होगा भव्य स्वागत, भाजपा महिला मोर्चा ने की तैयारी

वाराणसी। नारी शक्ति वंदन अधिनियम पास होने पर भारतीय जनता पार्टी (भाजपा) महिला मोर्चा ने प्रधानमंत्री नरेन्द्र मोदी के भव्य स्वागत की तैयारी की है। शनिवार को सम्पूर्णानंद संस्कृत विश्वविद्यालय एवं पुलिस लाइन से सिगरा रुद्राक्ष कन्वेशन सेंटर के बीच विभिन्न प्वाइंट पर मोर्चा की कार्यकर्ता भव्य स्वागत करेंगी।

प्रधानमंत्री के स्वागत के लिए सिगरा गुलाब बाग स्थित भाजपा कार्यालय में महिला मोर्चा के पदाधिकारियों की शुक्रवार को बैठक हुई है। बैठक में भाजपा क्षेत्रीय अध्यक्ष दिलीप सिंह पटेल ने कहा कि प्रधानमंत्री नरेन्द्र मोदी के नेतृत्व में केंद्र सरकार नारी सशक्तिकरण के लिए निरंतर कार्य कर रही है। उन्होंने कहा कि संसद में नारी



शक्ति वंदन अधिनियम बिल पास होना इसका जीता जागता उदाहरण है। उन्होंने बताया कि प्रधानमंत्री के काशी आगमन पर पुलिस लाइन से रुद्राक्ष कन्वेशन सेंटर के बीच कई जगह स्वागत प्वाइंट बनाए गए हैं। इनमें पुलिस लाइन गेट, सांस्कृतिक संकुल, सम्पूर्णानंद संस्कृत

विश्वविद्यालय, मलदहिया स्थित सरदार पटेल प्रतिमा एवं सिगरा स्थित शास्त्री पार्क प्रमुख हैं।

इन प्वाइंट पर डमरू, शंखनाद, ढोल तासा के बीच पुष्प वर्षा कर महिला मोर्चा की कार्यकर्ता प्रधानमंत्री मोदी का स्वागत करेंगी। साथ ही हाथों में तख्तियां (प्लेकार्ड) के

माध्यम से कार्यकर्ता प्रधानमंत्री नरेन्द्र मोदी का आभार प्रकट करेंगी। उन्होंने बताया कि सम्पूर्णानंद संस्कृत विश्वविद्यालय में आयोजित महिलाओं के साथ संवाद कार्यक्रम में 51 छात्राएं सर पर मंगल कलश व हाथों में दीपक लेकर एवं पुष्प वर्षा कर पीएम मोदी का स्वागत करेंगी।

बैठक का संचालन क्षेत्रीय अध्यक्ष महिला मोर्चा नम्रता चौरसिया, धन्यवाद ज्ञापन महानगर अध्यक्ष महिला मोर्चा कुसुम पटेल ने किया। बैठक में शहर दक्षिणी विधायक एवं पूर्व राज्यमंत्री डॉ. नीलकंठ तिवारी, अशोक चौरसिया, प्रदीप अग्रहरि, आयुषी श्रीमाली, पूजा दीक्षित, अपराजिता सोनकर, शालिनी यादव, प्रियंका दुवे, सुनीता सिंह, पूजा पांडेय आदि उपस्थित रही।

एसएसपी कार्यालय पर महिलाओं का प्रदर्शन

मेरठ। परतापुर थाना क्षेत्र में महिला के साथ दुष्कर्म के प्रयास और छेड़छाड़ के आरोपित कंपनी सुपरवाइजर को पुलिस ने अभी तक गिरफ्तार नहीं किया है। इससे आक्रोशित महिलाओं ने शुक्रवार को एसएसपी कार्यालय पर प्रदर्शन किया और आरोपित की गिरफ्तारी की मांग उठाई। एसएसपी कार्यालय पर शुक्रवार को पहुंची महिलाओं ने आरोप लगाया कि परतापुर में एक कंपनी में काम करने वाली महिला कर्मचारी को सैलरी बढ़ाने का लालच देकर कंपनी सुपरवाइजर ने छेड़छाड़ और दुष्कर्म का प्रयास किया था। पीड़िता का आरोप है कि छेड़छाड़ का विरोध करने पर आरोपित सुपरवाइजर ने अपने एक साथी के साथ मिलकर उसके साथ मारपीट और नौकरी से निकलवाने की धमकी दी थी। पीड़िता ने परतापुर थाने पर आरोपित सुपरवाइजर और उसके साथी के खिलाफ तहरीर देकर कार्रवाई की मांग की थी। महिलाओं ने आरोप लगाया कि पुलिस ने अभी तक आरोपित सुपरवाइजर के खिलाफ कोई कार्रवाई नहीं की। हाथों में पोस्टर लेकर महिलाओं और पीड़िता के परिजनों ने प्रदर्शन किया। पीड़िता ने एसएसपी रोहित सिंह सजवान को शिकायती पत्र देकर कार्रवाई की मांग की। एसएसपी ने इस मामले की जांच कराकर कार्रवाई करने का आश्वासन दिया।

कूड़ा निस्तारण नहीं होने पर ब्रह्मखाल बाजार में व्यापारियों ने किया प्रदर्शन

उत्तरकाशी। उत्तरकाशी में धरासू-यमुनोत्री हाइवे पर बसा ब्रह्मखाल बाजार में बढ़ती गंदगी को लेकर व्यापारियों ने शुक्रवार को अपने प्रतिष्ठान बंद कर हाइवे पर जमकर बवाल किया। व्यापारियों ने जिला प्रशासन के खिलाफ नारेबाजी की। ब्रह्मखाल बाजार में कूड़े के निस्तारण की गंभीर समस्या है। बाजार का दिनों दिन विस्तार हो रहा है। गंदगी भी बहुत अधिक बाजार में बढ़ रही है। यहां जो कूड़ा डंपिंग जॉन था, वहां सड़क चौड़ीकरण कार्य के कारण सफाईकर्मियों ने पिछले कुछ सालों से कूड़ा डालना बंद कर दिया था।

इसका फायदा उठाकर आस-पास के मकान मालिकों ने कब्जा कर लिया और आपसीय मकान खड़े कर दिए। अब जब सफाईकर्मियों ने पुराने डंपिंग में कूड़ा डालना चाहा तो आस-पास के मकान मालिकों ने सफाईकर्मियों को कूड़ा डालने से मना कर दिया। इसको लेकर शुक्रवार को व्यापारियों ने



अपने प्रतिष्ठान बंद कर कूड़े के साथ डंपिंग जॉन खोलने का प्रयास किया। आसपास के मकान मालिकों ने इसका विरोध किया तो मामला बहस में बदल गया। व्यापारियों ने शासन और प्रशासन को इसके लिए द्रोषी माना।

व्यापार मंडल अध्यक्ष राजेश रमोला ने कहा कि यदि एक सप्ताह में प्रशासन ब्रह्मखाल बाजार के कूड़े के डंपिंग स्थान के लिए आदेश जारी नहीं करता तो बाजार के सभी व्यापारी फिर से अपनी दिखावे बंद करके सड़क पर उतरकर बाजार में पुराने डंपिंग जॉन के पास धरने पर बैठ जायेंगे। आवश्यक हुआ तो चक्काजाम भी करेंगे।

देश को एकसूत्र में बांधने वाली भाषा है हिंदी : प्रमोद त्यागी

मेरठ। भारत संचार निगम लिमिटेड के पूर्व राजभाषा अधिकारी प्रमोद त्यागी ने कहा कि भारत विविधताओं का देश है, जहां अनेक भाषाएं और बोलियां बोली जाती हैं। लेकिन वह हिन्दी ही है जो पूरे राष्ट्र को एक सूत्र में पिरोए हुए है।

उन्होंने रोमन से हिन्दी में लिखे जाने वाले शब्दों समेत नुक्ता लगते ही शब्द का अर्थ बदलना भी विद्यार्थियों को बताया। आईआईएमटी विश्वविद्यालय के भारतीय संस्कृति, भाषा एवं कला प्रकोष्ठ द्वारा शुक्रवार को स्कूल ऑफ मीडिया फिल्म एंड टेलीविजन स्टडीज एवं कला एवं मानविकी विभाग के संयुक्त तत्वावधान में विशिष्ट व्याख्यान का आयोजन किया गया। देवनागरी लिपि



और मानक हिन्दी एवं हिन्दी राष्ट्रभाषा का प्रयास विषय पर बोलते हुए मुख्य वक्ता प्रमोद त्यागी ने विद्यार्थियों को शुद्ध हिन्दी लिखने और बोलने के तरीकों से परिचय कराया।वरिष्ठ कोवि ईश्वर चंद्र गभीर ने छात्रों को विभिन्न सामयिक विषयों पर कविताएं सुनाकर वाहवाही

बटोरी। कार्यक्रम का संचालन डॉ विवेक सिंह ने किया।

डीन डॉ. रविंद्र प्रताप राणा और डॉ. अतीकुर्रहमान ने अतिथियों को स्मृति चिह्न और पौधा देकर सम्मानित किया। कार्यक्रम में कला एवं मानविकी संकाय और पत्रकारिता के शिक्षक एवं छात्र मौजूद रहे।

बीएसए और एबीएसए मेरठ के खिलाफ अवमानना नोटिस जारी

प्रयागराज। इलाहाबाद हाई कोर्ट ने मेरठ जिले की उच्च प्राथमिक विद्यालय कृष्ण पुरी नगर क्षेत्र में कार्यरत शिक्षामित्र निमिषा तिवारी की बर्खास्तगी आदेश पर रोक के बावजूद कार्य न करने देने पर दाखिल अवमानना याचिका पर सुनवाई की। इस दौरान हाई कोर्ट ने मेरठ की बेसिक शिक्षा अधिकारी आशा चौधरी और खंड शिक्षा अधिकारी सत्येंद्र पाल सिंह को अवमानना नोटिस जारी कर जवाब मांगा है। यह आदेश न्यायमूर्ति मंजीव शुक्ल ने 15 साल से शिक्षा मित्र के रूप में कार्यरत रहीं निमिषा तिवारी की अवमानना याचिका पर दिया है। याची का कहना है कि प्रबंधन ने दुर्भाग्यपूर्ण ढंग से याची की सेवा समाप्त कर दी। हाई कोर्ट ने इस आदेश पर रोक लगा दी। आदेश की प्रति बीएसए को दी गई, लेकिन पालन नहीं किया गया। याचिका की अगली सुनवाई तिथि 20 नवंबर नियत की गई है।



मुरादाबाद। भारतीय जनता पार्टी महानगर व जिला इकाई के तत्वाधान में बुद्धि विहार स्थित पार्टी कार्यालय पर शुक्रवार को बूथ सशक्तिकरण अभियान कार्यशाला का आयोजन हुआ। कार्यशाला में भाजपा प्रदेश उपाध्यक्ष मोहित बेनीवाल ने कहा आगामी लोकसभा चुनाव-2024 के मद्देनजर हमें जिले में हारे हुए बूथों को मजबूत करके उन पर कमल खिलाना है।

भाजपा प्रदेश उपाध्यक्ष बेनीवाल कहा कि जिन बूथों पर हम लगातार जीत रहे हैं उन बूथों का पुनर्गठन परिसीमन के आधार पर करना है। साथ ही सेक्टर की संरचना को भी मजबूत करना है। प्रदेश उपाध्यक्ष ने आगे कहा कि 24 सितम्बर को प्रधानमंत्री नरेन्द्र मोदी की मन की बात का कार्यक्रम प्रसारण हर बूथ पर होगा। 25 सितम्बर को जनसंघ के संस्थापक पंडित दीनदयाल उपाध्याय की जयंती पर

कार्यकर्ता बूथों को करें मजबूत, उन पर कमल खिलाएं : मोहित बेनीवाल

मुरादाबाद। भारतीय जनता पार्टी महानगर व जिला इकाई के तत्वाधान में बुद्धि विहार स्थित पार्टी कार्यालय पर शुक्रवार को बूथ सशक्तिकरण अभियान कार्यशाला का आयोजन हुआ। कार्यशाला में भाजपा प्रदेश उपाध्यक्ष मोहित बेनीवाल ने कहा आगामी लोकसभा चुनाव-2024 के मद्देनजर हमें जिले में हारे हुए बूथों को मजबूत करके उन पर कमल खिलाना है।

भाजपा प्रदेश उपाध्यक्ष बेनीवाल कहा कि जिन बूथों पर हम लगातार जीत रहे हैं उन बूथों का पुनर्गठन परिसीमन के आधार पर करना है। साथ ही सेक्टर की संरचना को भी मजबूत करना है। प्रदेश उपाध्यक्ष ने आगे कहा कि 24 सितम्बर को प्रधानमंत्री नरेन्द्र मोदी की मन की बात का कार्यक्रम प्रसारण हर बूथ पर होगा। 25 सितम्बर को जनसंघ के संस्थापक पंडित दीनदयाल उपाध्याय की जयंती पर



कार्यक्रम करना है। 26 सितम्बर से दो अक्टूबर तक बूथ सशक्तिकरण अभियान चलाया जाएगा। इससे भाजपा सभी बूथों पर मजबूत हो सकेगा। उन्होंने कहा कि मंडल प्रवासी को मंडल स्तर के पदाधिकारियों के साथ बैठक करनी है, शक्ति केंद्र के प्रभारी और संयोजक की बैठक और मंडल के बूथों की समितियों के साथ बैठक करनी है। बूथों

पर प्रवासी नियुक्त करने हैं। बैठक में भाजपा जिला अध्यक्ष आकाश पाल ने कहा कि बूथ सशक्तिकरण अभियान के तहत जो भी प्रतंसी मंडलों में अपने कार्य को पूरी कर्तव्यनिष्ठा के साथ करें। बैठक की अध्यक्षता करते हुए भाजपा महानगर अध्यक्ष संजय शर्मा ने कहा कि बूथ सशक्तिकरण अभियान निर्धारित अवधि में पूरा करना है।

मुख्यमंत्री कृषक दुर्घटना कल्याण योजना अंतर्गत लाभार्थियों को वितरित की आर्थिक सहायता

झांसी। जिलाधिकारी रविंद्र कुमार ने शुक्रवार को कलेक्ट्रेट में मुख्यमंत्री कृषक दुर्घटना कल्याण योजना अंतर्गत प्रभावित किसान परिवारों को सहायता राशि के चेक वितरित किए। उनके हालचाल भी पूछे। जिलाधिकारी ने मुख्यमंत्री कृषक दुर्घटना सहायता योजना के बारे में बताया कि एक तरह का बीमा है। जिसके माध्यम से सरकार दुर्घटना में मारे गए अथवा दिव्यंगता को प्राप्त किसानों को आर्थिक लाभ दिया जा रहा है। इससे उनको अपनी आर्थिक हालत सुधारने में काफी मदद मिल रही है।

उन्होंने कहा कि इस योजना के अंतर्गत राज्य में रहने वाले किसानों की अगर कृषि कार्य करते हुए दुर्घटना में मृत्यु हो जाती है तो सरकार की ओर से उनके परिवार को मुआवजा दिया जाएगा और यदि वह विकलांग हो जाता है, तो भी उसके परिवार को सहायता राशि दी जायेगी। जिससे किसान के परिवार की इस धनराशि से आर्थिक स्थिति बेहतर हो सकेगी। उन्होंने बताया कि इस योजना में मरने वाले किसान के परिवार वालों को सरकार की ओर से 45 दिन के भीतर मुआवजे की धनराशि मिल जाएगी। उन्होंने योजना में पात्रता



की जानकारी देते हुए बताया कि इस योजना का लाभ लेने का अधिकार उत्तर प्रदेश के मूल निवासियों को है। इस योजना के लिए आयु 18 से 70 साल होनी चाहिए तभी इसके लिए आवेदन कर सकते हैं।

योजना में सरकार द्वारा विकलांगता से पीड़ित किसानों को भी जोड़ा गया है। योजना के लिए आपके पास आधार कार्ड होना चाहिए। मूल निवास प्रमाण पत्र होना भी जरूरी है। कृषि भूमि वस्तावेज भी जरूरी है। आयु प्रमाण पत्र आपको देना होगा। बैंक खाते की भी जानकारी

आपको देनी होगी। ताकि मुआवजे की धनराशि खाते में सीधी जमा हो सके। मोबाइल नंबर भी जरूरी है ताकि योजना से जुड़ी जरूरी जानकारी आपको आसानी से प्राप्त हो सके।

पासपोर्ट साइज फोटो ताकि आवेदन करने वाले की पहचान आसानी से हो पाएगी। उन्होंने बताया कि योजना के लिए आधिकारिक वेबसाइट मुख्यमंत्री कृषक दुर्घटना सहायता योजना के लिए आधिकारिक वेबसाइट जारी कर दी गई है। जिस पर जाकर आप अपना आवेदन घर बैठे कर

सकते हैं। इस मौके पर वरुण कुमार पांडेय नगर मजिस्ट्रेट/सभापति मंडी समिति ने बताया कि मण्डी परिषद / मण्डी समिति द्वारा संचालित कल्याणकारी योजना, मुख्यमंत्री कृषक दुर्घटना कल्याण योजना के अन्तर्गत अचछादित होने वाले लाभार्थियों के अंतर्गत शान्ति देही पत्नी स्व पातीराम ग्राम डिकोली को 04 लाख 70 हजार रुपये, रजनी पत्नी स्व मातादीन ग्राम अठौदना को 05 लाख, राधा परिहार पत्नी स्व. कमल सिंह ग्राम मड़ोरा को 05 लाख रुपये तथा लक्ष्मी पत्नी स्व ओमप्रकाश ग्राम कोछाभांवर को 05 लाख रुपये की आर्थिक सहायता डीबीटी के माध्यम से उनके बैंक खाते में जरिये कोषागार हस्तान्तरण के सम्बन्ध में प्रमाण पत्र प्रदान किया गया।

जिला अनुश्रवण समिति की बैठक में, स्वीकृत पात्र लाभार्थियों के अंतर्गत राम पुत्र स्व. आशाराम निवासी ग्राम खजराना खुर्द तहसील झांसी, सतीषी पत्नी चन्द्रन सिंह निवासी ग्राम तैदोल तहसील झांसी के स्थान पर उनके पुत्र को तथा संतोष कुमार पुत्र कैलाश निवासी ग्राम गुवांवली तहसील को प्रति लाभार्थी 05 लाख रुपये की आर्थिक सहायता प्रदान की गई।

आंगनवाड़ी कार्यकर्ता 25 को करेंगी मुख्यमंत्री आवास का घेराव

गुप्तकाशी। आंगनवाड़ी सेविका मिनी कर्मचारी संगठन की सदस्य अपनी विभिन्न मांगों को लेकर 25 सितंबर को मुख्यमंत्री आवास का घेराव करेंगी। संगठन की प्रदेश मीडिया प्रभारी सुनीता भट्ट और जिला कोषाध्यक्ष उपासना सेमवाल ने बताया कि पूर्व में विभिन्न समस्याओं को लेकर बाल विकास मंत्री रेखा आर्य और विभागीय अधिकारियों को अवगत कराया था, लेकिन अभी तक उनकी किसी भी समस्या का निदान नहीं हो पाया है। इस कारण 25 सितंबर को संगठन मुख्यमंत्री आवास का घेराव करेगा। उन्होंने बताया कि कुकड़ फूड का बजट बढ़ाने, गैस सिलेंडर मुहैया करवाने, राशन को केंद्र तक पहुंचाना, विभाग द्वारा दिए गए अंडे, हिरस, खजूर व अन्य सामग्री का आंगनवाड़ी केन्द्र तक पहुंचाना, कार्यकर्ताओं का मानदेय 18000 करना, सीनियरिटी के आधार पर मनदेय बढ़ोतरी एवं पेंशनन्ति करने, केंद्र की सहायिका को प्रथम वरीयता दिए जाना समेत अन्य समस्याओं के निराकरण के लिए सीएम आवास का घेराव किया जा रहा है।

परीक्षा परिणाम में त्रुटियों के विरोध में एबीवीपी ने फूँका कुलपति का पुतला



गोपेश्वर। श्रीदेव सुमन विश्वविद्यालय के परीक्षा परिणाम में तमाम तरह की त्रुटियों के विरोध में शुक्रवार को अखिल भारतीय विद्यार्थी परिषद (एबीवीपी) गोपेश्वर इकाई ने महाविद्यालय गोपेश्वर के गेट पर विश्व विद्यालय के कुलपति और परीक्षा नियंत्रक के विरोध में नारेबाजी कर पुतला दहन किया।

साथ ही महाविद्यालय के प्राचार्य के माध्यम से एक ज्ञापन कुलपति को भेज कर यथाशीघ्र परीक्षा परिणामों में सुधार किये जाने की मांग की। चेतावनी दी गई है कि यदि ऐसा नहीं किया जाता है तो छात्रों को आंदोलन के लिए विवश होना पड़ेगा। अखिल भारतीय विद्यार्थी परिषद के जिला

संयोजक अजय भंडारी ने कहा कि श्रीदेव सुमन विवि की ओर से इस शिक्षा सत्र में घोषित परीक्षा परिणामों में तमाम तरह की त्रुटियां पायी गई हैं। इसमें जिन छात्रों ने परीक्षा दी है उन्हें अनुपस्थित दिखाया गया है। साथ ही कई छात्रों के अंकों में भी फेरबदल किया गया है। कई छात्रों ने जिस विषय की परीक्षा नहीं दी है उसके अंक मार्कशीट में दर्शाए गये हैं। ऐसे में छात्रों को अगले सेमेस्टर में प्रवेश लेने में परेशानियों का सामना करना पड़ रहा है। उन्होंने कहा कि यदि विश्वविद्यालय की ओर से शीघ्र ही त्रुटियों में सुधार नहीं किया जाता है तो उन्हें मजबूर आंदोलन करना पड़ेगा।



स्थानीय उत्पादन से 70% IT हार्डवेयर जरूरतों को पूरा करना सरकार का लक्ष्य

नई दिल्ली। इलेक्ट्रॉनिक्स एवं सूचना प्रौद्योगिकी राज्य मंत्री राजीव चंद्रशेखर ने शुक्रवार को कहा कि सरकार का लक्ष्य अगले तीन वर्षों में स्थानीय उत्पादन के जरिए देश की 70 प्रतिशत तक आईटी हार्डवेयर आवश्यकता को पूरा करना और गैर-भरोसेमंद स्रोतों से आयात पर निर्भरता कम करना है। चंद्रशेखर ने पत्रकारों से कहा कि इलेक्ट्रॉनिक्स एवं सूचना प्रौद्योगिकी मंत्रालय दिन में उद्योग जगत के लोगों के साथ आईटी हार्डवेयर आयात नियमों का एक मसौदा साझा करेगा। मकसद गैर-भरोसेमंद स्रोतों से आपूर्ति पर निर्भरता को कम करना है।

इलेक्ट्रॉनिक्स एवं सूचना प्रौद्योगिकी राज्य मंत्री राजीव चंद्रशेखर ने कहा कि वर्तमान में डिजिटल पारिस्थितिकी तंत्र के लिए हमारी करीब 80 प्रतिशत आपूर्ति आवश्यकता आयात से पूरी होती है। हम यह सुनिश्चित करना चाहते हैं कि जो भी स्रोत हैं, उन पर भरोसा किया जाए। विश्वास बढ़ाने के लिए आपूर्ति श्रृंखला में भारतीय घटक बढ़ना जरूरी होगा। आज



हमारी आपूर्ति आवश्यकता का 8-10 प्रतिशत भारत से आता है, हम अगले तीन वर्षों में इसे 65-70 प्रतिशत करना चाहते हैं।

डेल, एचपी और लेनोवो सहित कम से कम 40 कंपनियों ने योजना अवधि के दौरान 4.65 लाख करोड़ रुपये के पर्सनल कंप्यूटर, लैपटॉप, टैबलेट, सर्वर तथा अन्य उपकरण

बनाने की प्रतिबद्धता जाहिर करते हुए आईटी हार्डवेयर में उत्पादन प्रोत्साहन योजना (पीएलआई) के लिए आवेदन किया है। यदि सभी कंपनियां योजना के तहत चयनित की जाती हैं तो सरकार को 17,000 करोड़ रुपये के बजटीय आवंटन के मुकाबले प्रोत्साहन राशि को 22,890 करोड़ रुपये तक बढ़ाने की

इलेक्ट्रॉनिक्स एवं सूचना प्रौद्योगिकी राज्य मंत्री राजीव चंद्रशेखर ने कहा कि वर्तमान में डिजिटल पारिस्थितिकी तंत्र के लिए हमारी करीब 80 प्रतिशत आपूर्ति आवश्यकता आयात से पूरी होती है। हम यह सुनिश्चित करना चाहते हैं कि जो भी स्रोत हैं, उन पर भरोसा किया जाए। विश्वास बढ़ाने के लिए आपूर्ति श्रृंखला में भारतीय घटक बढ़ना जरूरी होगा।

आवश्यकता होगी। इलेक्ट्रॉनिक्स एवं सूचना प्रौद्योगिकी राज्य मंत्री राजीव चंद्रशेखर ने कहा कि वह दिन में उद्योग जगत के लोगों से मिलेंगे और प्रस्तावित आईटी हार्डवेयर आयात पाबंदी पर मसौदा निगम साझा करेंगे। राज्य मंत्री राजीव चंद्रशेखर चंद्रशेखर ने कहा कि आज हम उद्योग जगत के लोगों के साथ बैठक कर रहे हैं और उनके साथ आयात प्रबंधन प्रणाली का एक मसौदा साझा कर रहे हैं। इसका मकसद उन स्रोतों से आयात पर उच्च निर्भरता से निपटना है जो पूरी तरह से विश्वसनीय नहीं हैं।



सितंबर तक कुल 13 ई-नीलामी आयोजित की गई जिसमें योजना के तहत 18.09 लाख टन गेहूं बेचा गया है। वर्ष 2023-24 के दौरान देश भर में 480 से अधिक डिपो से प्रत्येक साप्ताहिक नीलामी में दो लाख टन गेहूं की पेशकश की जा रही है।

मंत्रालय ने कहा कि ई-नीलामी में गेहूं का भारांश औसत बिक्री मूल्य अगस्त में 2,254.71 रुपये प्रति क्विंटल था, जो 20 सितंबर को

घटक 2,163.47 रुपये प्रति क्विंटल हो गया है। बयान के मुताबिक कि गेहूं के भारांश औसत बिक्री मूल्य में गिरावट के रुख से पता चलता है कि खुले बाजार में गेहूं की बाजार कीमतें नरम पड़ी हैं।

मंत्रालय ने कहा कि प्रत्येक साप्ताहिक ई-नीलामी में बेची गई मात्रा, प्रस्तावित मात्रा के 90 प्रतिशत से अधिक नहीं गई जो दर्शाता है कि देश भर में गेहूं पर्याप्त मात्रा में उपलब्ध कराया जा रहा है।

संक्षिप्त खबरें

अंतरिक्ष क्षेत्र में FDI मानदंडों को आसान बनाने के लिए अंतर-मंत्रालयी चर्चा जारी

नई दिल्ली। विदेशी तथा निजी कंपनियों को आकर्षित करने के लिए अंतरिक्ष क्षेत्र में प्रत्यक्ष विदेशी निवेश मानदंडों को आसान बनाने के लिए अंतर-मंत्रालयी स्तर पर चर्चा की जा रही है। एक शीर्ष सरकारी अधिकारी ने यह जानकारी दी। अधिकारी ने बताया कि तेजी से बढ़ते इस क्षेत्र में विदेशी कंपनियों के लिए भारत में निवेश की काफी संभावनाएं हैं। अधिकारी ने बताया कि अंतरिक्ष क्षेत्र में प्रत्यक्ष विदेशी निवेश (एफडीआई) मानदंडों को आसान बनाने के प्रस्ताव पर “अंतर-मंत्रालयी स्तर” पर चर्चा जारी है। हालांकि अधिकारी ने इस संबंध में कोई विस्तृत जानकारी नहीं दी। फिलहाल अंतरिक्ष क्षेत्र में सिर्फ सरकार के जरिए ही उपग्रहों की स्थापना और संचालन के क्षेत्र में 100 प्रतिशत तक एफडीआई की अनुमति है।

भारतीय स्टार्टअप रोडोजेन अमेरिकी शेयर बाजार नैसडैक पर सूचीबद्ध

वाशिंगटन। भारतीय स्टार्टअप रोडोजेन अमेरिकी शेयर बाजार नैसडैक पर सूचीबद्ध किया गया है। रोडोजेन कुत्रिम बुद्धिमत्ता (एआई) द्वारा संचालित एक प्रमुख वैश्विक वाहन बीमा प्रौद्योगिकी कंपनी के रूप में उभरा है। कंपनी ने बुधस्पतिवार को नैसडैक पर कारोबार शुरू किया। इसके सामान्य शेयर नैसडैक ग्लोबल मार्केट में ‘आरडीजेडएन’ नाम के तहत और इसके शेयर वॉरंट नैसडैक कैपिटल मार्केट में ‘आरडीजेडएनडब्ल्यू’ नाम के तहत कारोबार कर रहे थे। कंपनी 22 सितंबर 2023 को न्यूयॉर्क शहर के नैसडैक में दिन का कारोबार खत्म होने के रूप में घंटी बजाएगी। रोडोजेन के मुख्य कार्यपालक अधिकारी (सीईओ) रोहन मल्होत्रा के हवाले एक अन्य प्रेस विज्ञप्ति में कहा गया कि हम 800 अरब अमेरिकी डॉलर के वाहन बीमा बाजार को नया आकार देने में एआई की परिवर्तनकारी क्षमता के इस्तेमाल को लेकर उत्साहित हैं।

किफायती आवास परियोजनाओं के लिए साथ आए सनटेक रियल्टी और आईएफसी



नई दिल्ली। सनटेक रियल्टी और आईएफसी ने मुंबई महानगर क्षेत्र (एमएमआर) में चार-छह किफायती आवास परियोजनाएं विकसित करने के वास्ते 750 करोड़ रुपये तक के निवेश के लिए एक संयुक्त मंच स्थापित किया है। विश्व बैंक का सदस्य आईएफसी उभरते बाजारों में निजी क्षेत्र पर केंद्रित सबसे बड़ा वैश्विक विकास संस्थान है। सनटेक रियल्टी ने बुधस्पतिवार को शेयर बाजार को दी जानकारी में बताया कि उसने 750 करोड़ रुपये तक के कुल निवेश के साथ एक संयुक्त मंच तैयार करने के लिए आईएफसी के साथ साझेदारी की है। निवेश के तहत एमएमआर में चार से छह हरित आवास परियोजनाओं में करीब 12,000 आवास इकाइयों का निर्माण किया जाएगा। आईएफसी 330 करोड़ रुपये तक का निवेश करेगा, जबकि शेष निवेश सनटेक रियल्टी द्वारा किया जाएगा। सनटेक रियल्टी के मुख्य प्रबंध निदेशक कमल खेतान ने कहा कि हम भारत में आवास की कमी को दूर करने के अपने साझा लक्ष्य में आईएफसी के साथ हाथ मिलाकर खुश हैं। भारत में आईएफसी के ‘केंद्री हेड’ वेंडी वर्नर ने कहा कि यह निवेश सनटेक रियल्टी जैसी प्रतिष्ठित कंपनियों के साथ साझेदारी के माध्यम से किफायती तथा पर्यावरण-अनुकूल आवास का समर्थन करके अधिक समावेशी शहर बनाने की हमारी रणनीति के अनुरूप है।

लक्से इंस्टीटूज के तमिलनाडु और नई दिल्ली में ठिकानों पर आयकर का छापा

नई दिल्ली। अंडर गार्मेन्ट्स बनाने वाली महशूर कंपनी लक्से इंस्टीटूज के ठिकानों पर आयकर विभाग ने छापा मारा है। ये छापेमारी पश्चिम बंगाल के कोलकाता, तमिलनाडु और नई दिल्ली स्थित ठिकानों पर हो रही है। सूत्रों ने शुक्रवार को बताया कि 200 करोड़ रुपये से अधिक की कर चोरी के मामले में आयकर विभाग ने छापा मारा है। ये छापेमारी कंपनी के टॉप अधिकारियों के घरों और दफ्तरों पर भी हो रही है। लक्से इंस्टीटूज को पहले विश्वनाथ होजरी मिल्स के नाम से जाना जाता था। इसकी स्थापना गिरधारी लालजी टी से साल 1957 में की थी। यह कंपनी पुरुषों, महिलाओं और बच्चों के अंतःवस्त्र (अंडरगार्मेन्ट्स) का निर्माण करती है।

CMAI ने किसानों के हित के लिए केयूकेवीसी के साथ की साझेदारी

नई दिल्ली। उद्योग संगठन कार्बन मार्केट्स एसोसिएशन ऑफ इंडिया ने किसानों को आजीविका बढ़ाने के वास्ते टिकाऊ कृषि पद्धतियों को अपनाने में मदद करने के लिए कृषि उद्यमी कृषक विकास चेंबर के साथ साझेदारी की है।

कार्बन मार्केट्स एसोसिएशन ऑफ इंडिया (सीएमएआई) की ओर से जारी एक बयान के अनुसार, भारत में विकासशील बाजार, जैविक खेती तथा कार्बन क्रेडिट के एकीकरण जैसी टिकाऊ प्रथाओं को अपनाने से किसानों को बेहतर राजस्व अर्जित करने में मदद मिलेगी। सीएमएआई जलवायु परिवर्तन से निपटने में कार्बन क्रेडिट के महत्व पर सत्र आयोजित करेगा और अधिकृत मंचों के जरिए पंजीकरण तथा क्रेडिट अर्जित करने की प्रक्रिया पर मार्गदर्शन प्रदान करेगा। कार्बन क्रेडिट एक बाजार-आधारित तंत्र है जिसे ग्रीनहाउस गैस



(जीएचजी) उत्सर्जन में कमी लाने को प्रोत्साहित करने के लिए तैयार किया गया है। इसे कार्बन ऑफसेट भी कहा जाता है। बयान के अनुसार, सीएमएआई ने रणनीतिक साझेदारी बनाने के लिए कृषि उद्यमी कृषक विकास चेंबर (केयूकेवीसी) के साथ एक समझौता ज्ञापन पर हस्ताक्षर किए हैं।

सीएमएआई के अध्यक्ष मनीष डबकरा ने कहा, कि इस सहयोग के जरिए हमारा लक्ष्य कार्बन उत्सर्जन को कम करना और बदलाव के वित्तपोषण के वास्ते कार्बन क्रेडिट के लाभों का इस्तेमाल करने के लिए टिकाऊ कृषि प्रथाओं की महत्वपूर्ण क्षमता को दोहन करना है।

जे पी मॉर्गिन अगले साल से अपने उभरते बाजार सूचकांक में सरकारी प्रतिभूतियों को करेगी शामिल

नई दिल्ली। वैश्विक वित्तीय कंपनी जे पी मॉर्गन ने कहा कि वह अगले साल से भारतीय सरकारी बांड (आईजीबी) या सरकारी प्रतिभूतियों (जी-सेक) को उभरते बाजार सूचकांक में शामिल करने की योजना बना रही है। आईजीबी को 28 जून 2024 से 31 मार्च 2025 तक 10 महीने की अवधि में क्रमबद्ध तरीके से शामिल किया जाएगा, जो इसके सूचकांक भारांक पर एक प्रतिशत वृद्धि का संकेत देता है। जे पी मॉर्गन ने शुक्रवार को जारी एक बयान में कहा कि जीबीआई-ईएम ग्लोबल डायवर्सिफाइड में भारत की हिस्सेदारी 10 प्रतिशत के अधिकतम भारांक तक पहुंचने और जीबीआई-ईएम ग्लोबल इंडेक्स में करीब 8.7 प्रतिशत तक पहुंचने की उम्मीद है। वर्ष 2020-21 के अपने बजट भाषण में वित्त मंत्री निर्मला सीतारमण ने कहा था, कि सरकारी प्रतिभूतियों की कुछ निर्दिष्ट श्रेणियां पूरी तरह से अनिवारी निवेशकों के लिए खोली जाएंगी, इसके अलावा घरेलू निवेशकों के लिए भी उपलब्ध होंगी। निर्दिष्ट प्रतिभूतियां जिन्हें सूचकांकों पर सूचीबद्ध किया जाएगा, उनके लिए कोई समय-सीमा तय करने की आवश्यकता नहीं है।

रुपया 19 पैसे की बढ़त के साथ 82.94 प्रति डॉलर पर पहुंचा

मुंबई। अंतरबैंक विदेशी मुद्रा विनिमय बाजार में अमेरिकी डॉलर के मुकाबले रुपया शुक्रवार को 19 पैसे की बढ़त के साथ 82.94 (अस्थायी) प्रति डॉलर के भाव पर बंद हुआ। जे पी मॉर्गन बांड सूचकांक में भारत को शामिल करने से निवेशकों की धारणा को बल मिला। विदेशी मुद्रा के कारोबारियों ने कहा कि जे पी मॉर्गन चेंज एंड कंपनी के भारत सरकार के बॉन्ड को उभरते बाजार सूचकांक में शामिल करने के फैसले का भारत के प्रतिभूति बाजार तथा वैश्विक निवेशकों पर दूरगामी असर होने उम्मीद है।

अंतरबैंक विदेशी मुद्रा विनिमय बाजार में रुपया 82.75 पर खुला। दिन में कारोबार के दौरान यह 82.97 प्रति डॉलर के निचले स्तर पर पहुंच गया। अंत में अपने पिछले

सोने में 170 रुपये की गिरावट, चांदी 800 रुपये उछली
नई दिल्ली। विदेशी बाजारों में बहुमूल्य धातुओं की कीमतों में गिरावट के बीच राष्ट्रीय राजधानी के सरफा बाजार में शुक्रवार को सोना 170 रुपये की गिरावट के साथ 60,000 रुपये प्रति 10 ग्राम रह गया। एचडीएफसी सिक्वोरिटीज ने यह जानकारी दी। इससे पिछले कारोबारी सत्र में सोना 60,170 रुपये प्रति 10 ग्राम पर बंद हुआ था। एचडीएफसी सिक्वोरिटीज के वरिष्ठ कम्पोजिट विश्लेषक सोमिल गांधी ने कहा कि घरेलू बाजारों में सोने की कीमत दबाव में आ गई, जिससे रुपये में मजबूती आई। हालांकि, चांदी की कीमत 800 रुपये के उछाल के साथ 75,300 रुपये प्रति किलोग्राम पर बंद हुई। अंतरराष्ट्रीय बाजार में सोना गिरावट के साथ 1,925 डॉलर प्रति औंस रहा। वहीं चांदी की कीमत तेजी के साथ 23.70 डॉलर प्रति औंस हो गयी। सोमिल गांधी ने कहा कि मजबूत अमेरिकी वृहद आर्थिक आंकड़ों के कारण जिस बाजार में सोने में गिरावट आई। बेहतर आंकड़ों से यह संभावना जताई जा रही है कि फेडरल रिजर्व नीतिगत दर मामलों में लंबे समय के लिए आक्रामक रुख अपना सकता है।

बंद भाव से 19 पैसे की बढ़त के साथ 82.94 (अस्थायी) प्रति डॉलर पर बंद हुआ। पिछले कारोबारी सत्र में अमेरिकी डॉलर के मुकाबले रुपया 83.13 प्रति डॉलर पर बंद हुआ था।

केंद्र सरकार ने कीमतें काबू में रखने को खुले बाजार में 18.09 लाख टन गेहूं बेचा

नई दिल्ली। केंद्र सरकार ने शुक्रवार को कहा कि उसने खुला बाजार बिक्री योजना (ओएमएसएस) के तहत 13 ई-नीलामी में थोक ग्राहकों को केंद्रीय पूल से 18.09 लाख टन गेहूं बेचा है। इससे गेहूं तथा गेहूं के आटे की कीमतों को कम करने में मदद मिली है। सरकार ने नौ अगस्त को घोषणा की थी कि वह थोक ग्राहक को ओएमएसएस के तहत अतिरिक्त 50 लाख टन गेहूं और 25 लाख टन चावल बेचेगी।

साप्ताहिक ई-नीलामी के जरिए गेहूं 2,125 रुपये प्रति क्विंटल के आरक्षित मूल्य पर बेचा जा रहा है, जो मौजूदा न्यूनतम समर्थन मूल्य के बराबर है। खाद्य मंत्रालय के बयान के अनुसार ओएमएसएस नीति के सफल कार्यान्वयन ने यह सुनिश्चित किया कि खुले बाजार में गेहूं की कीमतें काबू में रही। साथ ही 2023-24 की शेष अवधि के लिए ओएमएसएस नीति को जारी रखने के लिए केंद्रीय पूल में गेहूं का पर्याप्त भंडार है। बयान के अनुसार, 21



रिपोर्ट के मुताबिक, घरेलू निवेश की ताकत पूंजीगत व्यय पर सरकार के रिनर्तर जोर देने का नतीजा है। केंद्र सरकार के उपायों ने राज्यों को भी अपने पूंजीगत व्यय को बढ़ाने के लिए प्रोत्साहित किया है। रिपोर्ट कहती है कि बाहरी मांग ने घरेलू वृद्धि प्रोत्साहन को पूरक बनाने का काम किया है। चालू वित्त वर्ष की पहली तिमाही में जीडीपी की वृद्धि में शुद्ध निर्यात का योगदान बढ़ गया क्योंकि सेवाओं के निर्यात ने अच्छा प्रदर्शन किया।

जुलाई एवं अगस्त के उच्च आवृत्ति संकेतकों से दूसरी तिमाही में भी वृद्धि दर की रफ्तार बने रहने की उम्मीद है। रिपोर्ट में कहा गया है कि अगस्त में खुदरा मुद्रास्फीति में कमी आई और मुख्य मुद्रास्फीति एवं खाद्य मुद्रास्फीति दोनों ही जुलाई की तुलना में कम हुई हैं। इसमें कहा गया है कि सरकार के स्तर पर उठाए गए कई कदमों ने प्रमुख मुद्रास्फीति को 40 महीने के निचले स्तर पर लाने में मदद की। हालांकि वैश्विक स्तर पर कई प्रमुख अर्थव्यवस्थाओं में खाद्य मुद्रास्फीति ऊंची बनी हुई है।

सेबी ने गलत तरीके से कारोबार करने के लिए 11 इकाइयों पर लगाया 55 लाख का जुर्माना

नई दिल्ली। पूंजी बाजार नियामक सेबी ने बीएसई पर नकदी शेयर विकल्प खंड में गलत तरीके से कारोबार करने में शामिल होने के लिए 11 इकाइयों पर कुल 55 लाख रुपये का जुर्माना लगाया है।

नियामक ने 11 अलग-अलग आदेशों में कमला अग्रवाल, कमला देवी बाजोरिया, कमला जैन, कमलजीत कौर, कमल रामप्रसाद गुप्ता, कमल कुमार, कमलेश आहूजा, कैलाश नरोत्तमदास अनाम, संजय कुमार डागा एचयूएफ प्राम्मा सत्पालास प्राइवेट लिमिटेड और एरोमैटिक टाई अप प्राइवेट लिमिटेड पर पांच-पांच लाख रुपये का जुर्माना लगाया। बीएसई पर नकदी शेयर विकल्प खंड में बड़े पैमाने पर गलत तरीके से कारोबार किए जाने का संज्ञान लेने के बाद नियामक ने यह फैसला सुनाया। भारतीय प्रतिभूति एवं



वित्तीय बोर्ड (सेबी) ने अप्रैल 2014 से सितंबर 2015 के बीच इस खंड में शामिल कुछ संस्थाओं की व्यापारिक गतिविधियों की जांच की थी। सेबी ने बुधवार को एक अलग आदेश में आईएफएल प्रमोटर्स लिमिटेड के मामले में प्रकटीकरण नियमों का उल्लंघन करने के लिए दो संस्थाओं पर कुल 20 लाख रुपये का जुर्माना लगाया।

इसके अलावा नियामक मानदंडों का उल्लंघन करने के लिए सेबी ने उएम टीम रिसर्च प्राइवेट लिमिटेड का पंजीकरण एक वर्ष के लिए निलंबित कर दिया।

आईटी हार्डवेयर आयात मंजूरी प्रक्रिया को पूरी तरह ऑनलाइन करेगी सरकार

नई दिल्ली। सरकार ने शुक्रवार को आईटी हार्डवेयर कंपनियों से कहा कि लैपटॉप, टैबलेट, सर्वर आदि के लिए आयात मंजूरी प्रक्रिया पूरी तरह से ऑनलाइन होगी। सरकार ने कंपनियों से मोबाइल, आईटी और दूरसंचार उत्पादों के आयात का पिछले तीन साल का आंकड़ा भी मांगा है। एक सूत्र ने कहा कि संबंधित कंपनियों को बता दिया गया है कि आयात प्रबंधन प्रणाली पोर्टल इस महीने के अंत तक शुरू हो जाएगा। इसका प्रबंधन विदेश व्यापार महानिदेशालय (डीजीएफटी) करेगा। उन्होंने सूचना प्रौद्योगिकी मंत्रालय (एमईआईटीवाई) ने कंपनियों को सूचित कर दिया है कि आयात प्रबंधन प्रणाली सितंबर के अंत तक शुरू हो जाएगी। इसका प्रबंधन डीजीएफटी करेगा। इसने इलेक्ट्रॉनिक्स एवं सूचना प्रौद्योगिकी राज्यमंत्री राजीव चंद्रशेखर मामले में प्रगति की समीक्षा करने के लिए एक



लिए कहा है। सरकार ने आईटी हार्डवेयर के आयात के नए नियमों को एक नवंबर से लागू करने का प्रस्ताव दिया है। नए नियमों के तहत आईटी हार्डवेयर का आयात अधिकृत कंपनियों द्वारा किया जा सकेगा। आयात प्रबंधन प्रणाली के तहत मोबाइल फोन, आईटी और दूरसंचार उत्पादों से संबंधित आयात का प्रबंधन किया जाएगा। केंद्रीय इलेक्ट्रॉनिक्स एवं सूचना प्रौद्योगिकी राज्यमंत्री राजीव चंद्रशेखर मामले में प्रगति की समीक्षा करने के लिए एक

अक्टूबर को बैठक करेंगे। सूत्रों ने बताया कि मंत्री ने उद्योग जगत से कहा है कि वह वाणिज्य मंत्री पीयूष गोयल से भी बात करेंगे और उनसे इस विषय पर उद्योग के साथ इसी तरह का परामर्श स्थापित करने का अनुरोध करेंगे। इससे पहले चंद्रशेखर ने कहा कि सरकार का लक्ष्य अगले तीन साल में देश की 70 प्रतिशत आईटी हार्डवेयर जरूरत को स्थानीय उत्पादन के माध्यम से पूरा करना और गैर-भरोसेमंद स्रोतों से आयात पर निर्भरता कम करना है।



नोएडा-दिल्ली से ग्रेटर नोएडा के लिए जल्द शुरू होगी मेट्रो

एक्वा लाइन मेट्रो विस्तार की DPR के लिए जारी हुआ बजट

❖ जनभावना टाइम्स

नोएडा। सेक्टर 142 से सेक्टर 38ए बांटैनिकल गार्डन मेट्रो स्टेशन तक नई मेट्रो लाइन की डिटेल प्रोजेक्टर रिपोर्ट (डीपीआर) देने के लिए नोएडा मेट्रो रेल कारपोरेशन (एनएमआरसी) ने दिल्ली मेट्रो रेल कारपोरेशन (डीएमआरसी) को बजट जारी कर दिया है।

जल्द ही डीएमआरसी डीपीआर तैयार कर एनएमआरसी प्रबंधन को सौंप देगी। मिली जानकारी के मुताबिक, एनएमआरसी एक्वा लाइन के सेक्टर 142 स्टेशन पर एक बड़ा इंटरचेंज बनाने की तैयारी में लगा हुआ है। जिससे ग्रेटर नोएडा और दिल्ली के बीच सीधी कनेक्टिविटी आम लोगों को मिल सके। ग्रेटर नोएडा से एक्वा लाइन



पर सवार होकर सीधे बांटैनिकल गार्डन मेट्रो स्टेशन पर लोग पहुंच सकते हैं। वहां से लोगों को ब्लू लाइन और मजेंटा लाइन की सुविधा मिलेगी। एनएमआरसी के

एमडी डॉ. लोकेश एम ने बताया कि सेक्टर 142 से बांटैनिकल गार्डन तक मेट्रो लाइन पर बनने वाले स्टेशन और रूट लगभग तय हो चुके हैं। डीएमआरसी की तरफ से

एनएमआरसी को जानकारी भी दे दी गयी है। अब सिर्फ डीपीआर सौंपी जानी हैं। इसके लिए डीएमआरसी को बजट जारी किया जा चुका है। उम्मीद है कि जल्द ही

डीएमआरसी रूट से संबंधित पूरी डिटेल रिपोर्ट जल्द सौंप देगा। यह एक्वा लाइन का एक्सटेंशन रूट होगा। इस लाइन पर मेट्रो चलने से नोएडा-दिल्ली से ग्रेटर नोएडा आने-जाने वालों को काफी ज्यादा फायदा होगा।

बांटैनिकल गार्डन पर अभी नोएडा-दिल्ली के बीच चलने वाली ब्लू और मजेंटा लाइन के स्टेशन हैं। अब यहां एक्वा लाइन के लिए लीसरा स्टेशन बनाया जाएगा। सेक्टर 142 में ट्रैक के माध्यम से पुराने स्टेशन से जोड़ा जाएगा। इस लाइन पर आठ मेट्रो स्टेशन बनाए जाएंगे। इन सभी आठ स्टेशन की लोकेशन भी लगभग तय हो चुकी है। इसमें छह स्टेशन एक्सप्रेस-वे के पास स्थित सेक्टर के नजदीक बनाए जाएंगे।

महिला आरक्षण मोदी सरकार का ऐतिहासिक फैसला: सुरेश खन्ना



❖ जनभावना टाइम्स

ग्रेटर नोएडा। सरकार की यह काफी अच्छी पहल है और उत्तर प्रदेश के कारोबारी को इससे नई ऊंचाई मिलेगी। उत्तर प्रदेश के व्यापारियों को अब व्यवसायिक पहचान अवश्य मिलेगी।

महिला आरक्षण मोदी सरकार का एक ऐतिहासिक फैसला है। यह बातें ग्रेटर नोएडा में इंडिया एक्सपोजे

मार्ट में चल रहे उत्तर प्रदेश इंटरनेशनल ट्रेड शो के दौरान उत्तर प्रदेश के वित्त मंत्री सुरेश खन्ना ने कही। उत्तर प्रदेश इंटरनेशनल ट्रेड शो के दूसरे दिन लोगों की काफी ज्यादा भीड़ रही। इस दौरान उत्तर प्रदेश के वित्त मंत्री सुरेश खन्ना और केंद्रीय राज्य मंत्री एसपी सिंह बघेल मौजूद रहे। इस मौके पर केंद्रीय राज्य मंत्री एसपी बघेल ने कहा कि उत्तर प्रदेश का प्रत्येक जिला कुछ ना

कुछ बनाता है और उन्हें उनकी पहचान अवश्य मिलनी चाहिए।

इस प्रकार के आयोजनों से उत्तर प्रदेश के व्यापारियों को नई पहचान अवश्य मिलेगी। ऐसे आयोजन से बिवौलिए बीच से गायब होंगे, व्यापारियों के काफी अच्छा मुनाफा प्राप्त होगा। इस प्रकार के इवेन्टर सीधा उत्पादन करने वाले से मिल सकेंगे। जिससे हमारे व्यापारियों को एक मजबूती प्राप्त होगी।

महिला आरक्षण ने बढ़ाया हर नारी का आत्मविश्वास : शर्मा



❖ जनभावना टाइम्स

नोएडा/दिल्ली। संसद के दोनों सदनों में नारी शक्ति वंदन अधिनियम को रिकॉर्ड मतों से पारित किया जा चुका है। इसका देश को कई वर्षों से इंतजार था। यह देश के लिए सबसे ज्यादा खास समय है। आज हर नारी का आत्मविश्वास आसमान छू रहा है।

पूरे देश की माताएं, बहनें और बेटियां इसकी खुशी मना रही है। प्रधानमंत्री नरेंद्र मोदी और भाजपा को

आशीर्वाद भी दे रही है। माता-बहनों के सपने को पूरा करने का सौभाग्य भाजपा सरकार को मिला है। नारी शक्ति वंदन अधिनियम एक सामान्य कानून नहीं है। यह नए भारत की नई लोकतांत्रिक व्यवस्था का उद्घोष है। यह बातें गौतमबुद्ध नगर के सांसद डॉ. महेश शर्मा ने दिल्ली कार्यक्रम के दौरान कही। सांसद डॉ. महेश शर्मा ने कहा कि महिला आरक्षण के लिए इतने दशक से महिलाओं द्वारा लगातार कोशिश की जा रही है। लेकिन, अब तक

महिलाओं को यह सफलता प्राप्त नहीं हो सकी।

केंद्र की मोदी सरकार के चलते देश की महिलाओं को यह सफलता प्राप्त हो सकी। देश की जनता ने, देश के मतदाताओं ने विशेष तौर पर मोदी सरकार को पूर्ण बहुमत में लाकर भरोसा जताया था। उसी भरोसे पर आज केंद्र की मोदी सरकार खरी उतर रही है। संसद में काफी लंबे से अटक सभी बिलों को केंद्र की मोदी सरकार बहुमत के साथ पास करा रही है।

सेक्टर 22 में एक से शुरू होगी श्रीमद्भागवत कथा



नोएडा। सेक्टर 22 स्थित एच 362ए में श्रीमद्भागवत कथा एक अक्टूबर (रविवार) से शुरू होगी। 8 अक्टूबर तक चलने वाली श्रीमद्भागवत कथा की अमृत वर्षा आचार्य श्री रमाकांत बडोला के श्रीमुख से होगी। आयोजक प्रदीप वोहरा ने बताया कि एक अक्टूबर को सुबह 9 बजे सेक्टर 22 के शिव मंदिर से मंगल कलश यात्रा का शुभारंभ किया जाएगा। यह मंगल कलश यात्रा सेक्टर 22 की सभी प्रमुख गलियों से निकाली जाएगी। दोपहर तीन बजे से लेकर शाम 7 बजे प्रतिदिन सेक्टर 22 स्थित एच 362ए में श्रीमद्भागवत कथा होगी। वहीं, 8 अक्टूबर को हवन आरती और प्रसाद के वितरण के साथ ही श्रीमद्भागवत कथा का समापन होगा।

प्राधिकरण के जल विभाग के मैनेजर को निवासियों ने बताई समस्याएं



❖ जनभावना टाइम्स

ग्रेटर नोएडा। ग्रेटर नोएडा वेस्ट स्थित टेकजोन्-4 की सेवियर ग्रीन आर्क सोसायटी में ग्रेटर नोएडा प्राधिकरण के जल विभाग के मैनेजर अनुज आनंद ने निवासियों के साथ एक बैठक की।

यह बैठक समाजसेवी रश्मि पांडेय के नेतृत्व में आयोजित की

गयी। इस बैठक में सोसायटी की समस्याओं को लेकर कई मुद्दों पर चर्चा की। इस चर्चा के दौरान सोसायटी के निवासियों ने वाटर टैंक और पानी का प्रेशर समेत कई मुद्दों से अवगत कराया।

वहीं, ग्रेटर नोएडा प्राधिकरण के जल विभाग के मैनेजर अनुज आनंद ने सभी समस्याओं का जल्द से जल्द समाधान का आश्वासन दिया।

चेलैंगर्स ग्रुप ने कंप्यूटर सेंटर का किया शुभारंभ

❖ जनभावना टाइम्स

नोएडा। सेक्टर 22 स्थित चेलैंगर्स की पाठशाला में गरीब और जरूरतमंद बच्चों के लिए निशुल्क कंप्यूटर सेंटर की शुरुआत की गयी। इस सेंटर का उद्घाटन संस्था के संरक्षक सुनील अग्रवाल ने किया।

चेलैंगर्स ग्रुप के अध्यक्ष प्रिंस ने बताया कि इस बढ़ती पहल के साथ अब चेलैंगर्स की पाठशाला में डिजिटल कक्षाओं के माध्यम से भी बच्चों को स्वावलम्बी बनाने के लिए प्रशिक्षित दिया जा सकेगा। संस्था द्वारा शुरू की गयी इस नई मुहिम से अभी तकरीबन 100 नए बच्चों को



जोड़ा जाना है। जिसके लिए संस्था की तरफ से 8882550556 हेल्पलाइन नंबर जारी किया गया है।

इस नंबर पर संपर्क कर झुग्गी बस्तियों के बच्चे इस पहल से जुड़ सकते हैं। जिसके बदले उनसे मात्र

एक रुपया मासिक शुल्क के रूप में लिया जाएगा और उन्हें पूरे माह कंप्यूटर का प्रशिक्षण दिया जायेगा। इस मौके पर शुभम, गीतिका, नीतू, चांदनी, पीयूष और सिमरन समेत कई लोग मौजूद रहे।

बार एसोसिएशन के संयुक्त सचिव पर जानलेवा हमला, दो रिश्तेदार भी जखमी

एडवोकेट आशीष शर्मा पर हमले का बार एसोसिएशन ने किया विरोध

❖ जनभावना टाइम्स

नोएडा। कोतवाली सेक्टर 63 में खुले में पेशाब करने से मना करने पर दबंगों ने सूरजपुर स्थित बार एसोसिएशन के संयुक्त सचिव एडवोकेट आशीष शर्मा पर जानलेवा हमला कर दिया।

इस दौरान उन्हें लाठी डंडों और लात घूंसे से पीटकर लहलुहान कर दिया। आरोप है कि हमलावर चाकू और तमंचे से लैस थे। इस हमले में आशीष शर्मा के पिता राजू शर्मा और वकील का साल सौरभ चख्मी हो गया। घटना की रिपोर्ट एडवोकेट आशीष शर्मा के भाई निशांत शर्मा ने दर्ज करायी है। रिपोर्ट में निशांत शर्मा ने कहा कि उनका परिवार छिजारसी में रहता है। भाई एडवोकेट आशीष शर्मा अपने दोस्त आरिफ खाने के साथ देर रात घर आ रहे थे।

उनके घर के पीछे वाली गली में रहने वाला सौरभ खुले में पेशाब कर रहा था। भाई आशीष शर्मा ने उसे



खुले में पेशाब करने से मना किया। इस बात पर वह आगबबूला हो गया और उसने अपने भाई के साथ ही 15 से 20 साथियों को बुला लिया। लाठी

डंडों, चाकू और तमंचों से लैस दबंगों ने उसके भाई आशीष शर्मा पर जानलेवा हमला किया। बेटे को बचाने के चक्कर में पिता राज शर्मा

जिला अस्पताल में तीनों घायलों को कराया गया भर्ती

निशांत शर्मा ने बताया कि तीनों घायलों को सेक्टर 39 स्थित जिला अस्पताल में भर्ती कराया गया। वहां से बेहतर इलाज के लिए सेक्टर 71 स्थित एक निजी अस्पताल में भर्ती कराया गया। वहां एडवोकेट आशीष शर्मा को आईसीयू में भर्ती किया गया है। उनकी हालात काफी ज्यादा नाजुक बनी हुई है। इस मामले में सौरभ, उसके भाई शिवम मेरठिया और 15 से 20 अज्ञात लोगों के खिलाफ एफआईआर दर्ज की गयी है। पुलिस बदमाशों की गिरफ्तारी में जुट गयी है।

और साला सौरभ काफी ज्यादा जख्मी हो गया।

इस हादसे में तीन लोग गंभीर रूप से घायल हो गए हैं।

भाजपा ने बूथ सशक्तिकरण अभियान को लेकर की बैठक



❖ जनभावना टाइम्स

ग्रेटर नोएडा। तिलपता गोलचक्कर पर भारतीय जनता पार्टी (भाजपा) के कार्यालय पर बूथ सशक्तिकरण अभियान को लेकर एक बैठक की गयी। यह बैठक भाजपा के जिलाध्यक्ष गजेन्द्र मावी के नेतृत्व में आयोजित की गयी।

इस बैठक में प्रदेश उपाध्यक्ष, एमएलसी और जिला प्रभारी सत्यपाल सिंह सैनी भी मौजूद रहे।

प्रदेश उपाध्यक्ष सत्यपाल सिंह सैनी ने कहा कि सभी कार्यकर्ता बूथ सशक्तिकरण के लिए बूथ कमेटी बनाते के कार्य को पूरा करें।

पार्टी की रीति नीति सरकार की जनकल्याणकारी योजनाओं को जनता तक पहुंचाने के कार्य में लगे। बूथ जीवन के लिए हर घर संपर्क करना बेहद आवश्यक है। वहीं, भाजपा के जिलाध्यक्ष गजेन्द्र मावी ने बताया कि आगामी 2024 में होने वाले लोक सभा चुनावों में पार्टी को

भारी मतों से जीत दिलानी है। इसके लिए बूथ को काफी ज्यादा मजबूत बनाना होगा।

प्रत्येक बूथ पर जाकर बैठकों का दौर शुरू करना होगा। इस मौके पर जिला महामंत्री दीपक भारद्वाज, मनोज गर्ग, धर्मेन्द्र कोरी, योगेश चौधरी, ब्लॉक प्रमुख बिजेन्द्र प्रमुख, सेवानन्द शर्मा, सुनील भाटी, मीडिया प्रभारी कर्मवीर आर्य, पंकज रावल और सोहित पंडित समेत कई भाजपा कार्यकर्ता मौजूद रहे।

रविवार को होगा शहर की दो रामलीलाओं के लिए भूमि पूजन

नोएडा। श्री रामलीला महोत्सव का भूमि पूजन रविवार को पूरे विधि विधान के साथ शहर की दो रामलीलाओं में किया जाएगा। सेक्टर 21ए के नोएडा स्टेडियम स्थित रामलीला मैदान में श्री सनातन धर्म रामलीला कमेटी और सेक्टर 12 स्थित आदर्श प्राथमिक विद्यालय में होने वाली बजरंग रामलीला संचालिका समिति द्वारा कार्यक्रम किया जाएगा। श्री सनातन धर्म रामलीला कमेटी और बजरंग रामलीला संचालिका समिति इस बार रामलीला के भव्य आयोजन की बात लगातार कह रही है। श्री सनातन धर्म रामलीला कमेटी और बजरंग रामलीला संचालिका समिति ने इसकी तैयारियां भी अभी से शुरू कर दी है। श्री सनातन धर्म रामलीला कमेटी के महासचिव संजय बाली ने बताया कि अब समिति का प्रत्येक पदाधिकारी रामलीला महोत्सव की तैयारियों में जुट गया है। प्रत्येक वर्ष की भांति इस वर्ष भी रामलीला का आयोजन पिछले वर्ष से अधिक भव्य किया जाएगा। वहीं, बजरंग रामलीला संचालिका समिति के निर्देशक अशोक कुमार पांडेय ने बताया कि बजरंग रामलीला संचालिका समिति द्वारा रामलीला के कार्यक्रम की घोषणा कर दी गयी।

उदयपुर में जल्द बजेगी शहनाई शादी के बंधन में बंधने के लिए पहुंचे परिणीति चोपड़ा-राघव चड्ढा




नई दिल्ली। बॉलीवुड और राजनीतिक गलियारे में शादी की शहनाई बजने वाली है। एक्ट्रेस परिणीति चोपड़ा और आप नेता राघव चड्ढा सात फेरे लेने वाले हैं। झीलों का शहर यानी उदयपुर इनकी शादी का गवाह होगा। कपल उदयपुर पहुंच चुका है। सारी तैयारियां हो चुकी हैं। बाराती भी पहुंच रहे हैं। कपल की फैमिली पहुंच चुकी है। इनकी वेडिंग का फंक्शन होटल The Leela Palace में होगा। पैलेस को भी सजा दिया गया है। ऐसे में इस पैलेस की तस्वीरें सामने आई हैं, जिसमें होटल के अंदर की झलक देखने के लिए मिल रही है। ये अंदर से बेहद ही आलीशान दिखता है। ऐसे में चलिए आपको इस होटल के

बारे में बताते हैं जानकारी के मुताबिक, दूल्हे राजा राघव चड्ढा होटल से बोट से 'द लीला पैलेस' अपनी दुल्हन को लेने जाएंगे। इस बोट को मेवाड़ी और ट्रेडिशनल स्टाइल में सजाया जाएगा। इनकी वेडिंग में खास इंतजाम किया गए हैं, जिसमें खाने के लिए देश के कई जाने-माने शेफ को भी इन्वाइट किया गया है। इसमें पंजाबी जायका के साथ शानदार आइटम्स होने वाले हैं। मीडिया रिपोर्ट्स की मानें तो बताया जा रहा है कि मेहमानों का स्वागत मेवाड़ी स्टाइल में घूमर डांस के साथ किया जाएगा। वहीं, इस होटल के लिए एक दिन का खर्च लाखों में है। बताया जा रहा है कि इसका रेंट हर दिन का करीब 10 लाख रुपए होगा। ये महाराजा सुइट्स 3500 स्क्वायर फीट में फैला हुआ है। आपको बता दें कि परिणीति और राघव ने अपनी शादी के लिए बेस्ट बेस्ट होटल को चुना है। 'द लीला पैलेस' को इस साल का ट्रैवल प्लस लीजर का विश्व सर्वेक्षण पुरस्कार भी मिल चुका है और ये 100 बेस्ट और भारत के टॉप 5 होटलों में से एक है। इसकी लोकेशन, सर्विस और फैसिलिटी सबकुछ बेहद शानदार बताया जाता है। उदयपुर शहर का ये खूबसूरत पैलेस पहाड़ों और झीलों के बीच बसा हुआ है। इसके आस-पास बेहद ही खूबसूरत नजारा देखने के लिए मिलता है। ये पिछोला झील से घिरा हुआ है। इसमें मार्बल आर्ट, टिकरी आर्ट और नक्काशी भी देखने के लिए मिलेगी। इसके लगभग हर कमरे से स्पेशल लुक देखने के लिए मिलता है।

‘एनिमल’ में अनिल कपूर का फर्स्ट लुक रिलीज

मुंबई। बॉलीवुड अभिनेता अनिल कपूर की आने वाली फिल्म 'एनिमल' से उनका फर्स्ट लुक रिलीज हो गया है। संदीप रेड्डी वांगा निर्देशित एनिमल में रणबीर कपूर, अनिल कपूर, रश्मिका मंदाना, बाँबी देओल और तुषित डिमरी जैसे कलाकार प्रमुख भूमिका में हैं। फिल्म 'एनिमल' से अनिल कपूर का फर्स्ट लुक पोस्टर रिलीज कर दिया गया है। फिल्म समीक्षक तरण आदर्श ने अपने



ऑफिशियल इंस्टाग्राम हैंडल पर फिल्म 'एनिमल' से अनिल कपूर के फर्स्ट लुक पोस्टर शेयर किया है। इस पोस्टर में अनिल कपूर बेहतरीन लुक में नजर आ रहे हैं। इस पोस्टर

के साथ फिल्म समीक्षक तरण आदर्श ने इस बात की जानकारी भी दी है कि 28 सितंबर को सुबह 10 बजे 'एनिमल' का टीजर रिलीज किया जाएगा। फिल्म एनिमल के पोस्टर को अनिल कपूर ने भी अपने ऑफिशियल इंस्टाग्राम हैंडल पर साझा किया है और लिखा है कि, 'एनिमल का बाप, बलवीर सिंह। फिल्म एनिमल 01 दिसंबर को रिलीज होगी।

जिम जाने वाले रहें सावधान, ज्यादा उबले अंडे खाने से भी हो सकते हैं साइड इफेक्ट

उबले अंडे का साइड इफेक्ट: अंडे को प्रोटीन का एक समृद्ध स्रोत माना जाता है, एक पोषक तत्व जो हमारी मांसपेशियों को मजबूत करता है। यही वजह है कि जिम में वर्कआउट करने वाले लोग उबले अंडे खाना पसंद करते हैं। हालांकि इसे खाने से शरीर को कई पोषक तत्व मिलते हैं, लेकिन उबले अंडे का ज्यादा सेवन नहीं करना चाहिए, क्योंकि ये हानिकारक हो सकते हैं।

उबले अंडे के दुष्परिणाम: कई स्वास्थ्य विशेषज्ञों का मानना है कि उबले अंडे के भी कुछ दुष्परिणाम होते हैं, इसलिए इनका

सेवन सीमित मात्रा में ही करना



चा हि ए। उबले अंडे के आहार के साथ सबसे बड़ी समस्या यह है कि इसके आधार पर हमारे शरीर को वे सभी पोषक

तत्व नहीं मिल पाते हैं जिनकी हमें आवश्यकता होती है।

अन्य स्वस्थ चीजों को न छोड़ें: जो लोग उबले अंडे का आहार खाते हैं वे अक्सर मकई, आलू, मटर जैसी महत्वपूर्ण चीजों से दूरी बनाने की कोशिश करते हैं, जिससे शरीर में कई महत्वपूर्ण पोषक तत्वों की कमी हो जाती है। हालांकि, यह संतुलित आहार के मिशन को प्रभावित करता है, इसलिए आवश्यक खाद्य पदार्थों के साथ-साथ

सारा का पहली बार पर्दे पर दिखेगा धाकड़ अवतार, एक्शन कर टाइगर को देंगी टक्कर

मुंबई। सारा अली खान ने फिल्म केदारनाथ से बॉलीवुड में अपने एक्टिंग करियर की शुरुआत की थी और अपनी पहली ही फिल्म से उन्होंने दर्शकों का दिल जीत लिया था। पिछली फिल्म जरा हटके जरा बचके में भी सारा अपना जादू चलाने में सफल रहीं। बहरहाल, उनके पास कई फिल्में हैं, जिनमें से एक की तैयारी में उन्होंने एड़ी चोटी का जोर लगा दिया है। यह एक एक्शन थ्रिलर फिल्म है, जिसमें सारा की जोड़ी टाइगर श्रॉफ के साथ बनी है। रिपोर्ट के मुताबिक, सारा जल्द ही एक एक्शन थ्रिलर



फिल्म में टाइगर के साथ नजर आएंगी, जो जैकी भगनानी के प्रोडक्शन हाउस के बैनर

तले बन रही है। इंडस्ट्री से जुड़े सूत्र ने एंटरटेनमेंट पोर्टल को बताया कि फिल्म में सारा एक ऐसे धाकड़ अवतार में नजर आने वाली हैं, जो अब तक इससे पहले कभी देखने को नहीं मिला। वह खुद को तैयार करने के लिए मिश्रित मार्शल आर्ट) में बड़े पैमाने पर प्रशिक्षण ले रही हैं। रिपोर्ट में आगे कहा गया है कि सारा ने अब तक देसी गर्ल या रोमांटिक किरदार निभाए हैं और उनकी भूमिकाओं को पसंद भी किया गया है, लेकिन टाइगर अभिनीत फिल्म में वह अपने प्रदर्शन और जोरदार

एक्शन दृश्यों से सबको हैरान कर देंगी। इसमें उनका एक अलग ही पक्ष देखने को मिलेगा, जो उनके 5 साल के करियर में अब तक देखने को नहीं मिला। अपने एक्शन से दर्शकों को चौंकाने के लिए सारा ने जी-जान लगा दी है। सारा नहीं चाहती कि फिल्म में उनका एक्शन बनावटी लगे। इसे वास्तविक बनाने के लिए वह कड़ी मेहनत कर रही हैं और रोजाना घंटों एक्शन की प्रैक्टिस करती हैं ताकि पर्दे पर टाइगर से कमतर न दिखें। वह किसी को शिकायत का कोई मौका नहीं देना चाहती।

गर्मी में ठंडक का अहसास देगी ये खास कॉफी, जानिए इसे बनाने का तरीका



गर्मी के मौसम में लोग अपने शरीर को ठंडा रखने के लिए कई तरह के प्रयास करते हैं। कोई देशी कोल्ड ड्रिंक का सहारा लेता है तो कोई फलों और दही से बने उत्पादकों को अपनी डाइट

आइस कोल्ड कॉफी बनाने की सामग्री

- ▶▶ ठंडा दूध – 2 कप
- ▶▶ चीनी – 2 बड़े चम्मच
- ▶▶ गर्म पानी – 2 बड़े चम्मच
- ▶▶ कॉफी – 2 चम्मच
- ▶▶ कोको पाउडर–आवश्यकता अनुसार
- ▶▶ बर्फ के टुकड़े– 7-8

में शामिल करता है। मई के महीने में गर्मी देखने को मिलती है। इस समय राहत पाने के लिए आप आइस कोल्ड कॉफी की भी मदद ले सकते हैं। ये ऐसी रेसिपी है जो मिनटों में बनकर तैयार हो

जाती है। इस कॉफी को आप दिन में कभी भी पी सकते हैं। आप इसे बार-बार भी पी सकते हैं।

कैसे बनानी है कॉफी

आइस कोल्ड कॉफी बनाने के लिए सबसे पहले एक कटोरी में 2 चम्मच कॉफी डालें और उसमें 2 चम्मच गर्म पानी मिलाएं। इसे चम्मच से अच्छी तरह फेंट लें। अब आप जितनी अच्छी तरह फेंटेंगे, कॉफी उतनी ही अच्छी होगी। अब इसमें ठंडा दूध लें और मिक्सर जार में रख दें, तैयार कॉफी का मिश्रण, चीनी और बर्फ के टुकड़े डालें और 5 मिनट के लिए अच्छी तरह से फेंटें। आप चाहें तो कोल्ड कॉफी को बिना आइस क्यूब के छिप कर सकते हैं।

कब्ज, एसिडिटी की समस्या से तुरंत राहत दिलाता है मलासन

आजकल खान-पान की गड़बड़ी, तनाव और लाइफस्टाइल के कारण लोगों में पेट संबंधी समस्याएं काफी बढ़ गई हैं। एक शोध के मुताबिक शहरों में रहने वाले हर 10 में से 6 व्यक्ति को कब्ज की समस्या है। एसिडिटी, अपच, हार्ट बर्न, कब्ज जैसी समस्याओं से आप भी कभी न कभी परेशान होते हैं। कई लोगों को मल त्याग में बहुत दर्द का सामना करना पड़ता है। अगर घंटों टॉयलेट में बैठे रहने के बाद भी पेट साफ नहीं होता है। इन सभी समस्याओं को मलासन घुटकियों में ठीक करता है। मलासन के अभ्यास से पेट संबंधी सभी बीमारियां दूर होती हैं और मल त्याग के समय आसानी होती है।

कैसे करें मलासन: मलासन करने के लिए सबसे पहले अपने घुटनों को मोड़कर मल त्याग की अवस्था में बैठ जाएं। बैठने के बाद अपने दोनों हाथों की बगल को दोनों घुटनों पर टीका दें। अब दोनों हाथों की हथेलियों को मिलाकर नमस्कार मुद्रा बनाएं। अब धीरे-धीरे सांस लें और छोड़ें, आपको कुछ

देर इसी अवस्था में बैठना है। अब धीरे-धीरे हाथों को खोलते हुए वापस उठ कर खड़े हो जाएं।

हिप्स के जोड़ों को बनाता है लचीला: मलासन हिप के जोड़ों में लचीलापन बनाये रखने में मदद करता है। यह लचीलापन हम सभी को जन्म के समय मिलता है, लेकिन उम्र के साथ इसमें कमी आने लगती है। हिप ज्वाइंट्स को इमोशनस का केंद्र कहा जाता है। इसलिए अगर आपके हिप ज्वाइंट्स मजबूत होंगे, तो आपका अपने इमोशनस पर कंट्रोल बड़ेगा।

कब्ज के लिए है रामबाण: मलासन से कब्ज सहित पेट की सभी समस्याओं से निजात पा सकते हैं। पुरानी कब्ज की परेशानी, पेट दर्द और एसिडिटी जैसी समस्याओं से छुटकारा पाने के लिए हम दवाओं का सहारा लेते हैं, जिससे कुछ समय के लिए तो आराम मिल जाता है, लेकिन कुछ समय बाद यह समस्याएं हमें घेर लेती हैं। लेकिन नियमित मलासन को करने से आप कब्ज की समस्या से छुटकारा पा सकते हैं।

डिटॉक्स ड्रिंक्स: इन फाइव ड्रिंक्स के सेवन से शरीर से दूर होंगी बीमारियां!

अपने शरीर को डिटॉक्स करना बहुत जरूरी है। डिटॉक्स वाटर ड्रिंक्स कई स्वास्थ्य लाभ प्रदान करते हैं। सही सामग्री के साथ पीने में इसका स्वाद बहुत अच्छा लगता है। डॉक्टरों के मुताबिक, शरीर के डिटॉक्सिफिकेशन सिस्टम को ठीक से काम करने के लिए रोजाना कम से कम 30 ग्राम फाइबर की जरूरत होती है। इसका अधिकांश भाग फलों और सब्जियों से आना चाहिए। आज हम आपको दिल और सेहत को बेहतर बनाने वाले कुछ डिटॉक्स ड्रिंक्स के बारे में बताते जा रहे हैं। जिसे घर पर बनाया जा सकता है।

▶▶ सेब, चुकंदर और गाजर का डिटॉक्स ड्रिंक

यह मिश्रण जादू की तरह काम करता है। दिल को स्वस्थ रखने के लिए डिटॉक्स ड्रिंक पोषक तत्वों से भरपूर होते हैं। रक्तचाप का स्तर भी नियंत्रण में रहता है। इसके अलावा, पेय में कैरोटीनॉयड की उच्च मात्रा भी कोलेस्ट्रॉल के स्तर को कम करने में



मदद करती है।

▶▶ सेब का सिरका और नींबू का रस

एक गिलास पानी में कुछ एसीवी और नींबू का रस मिलाएं। स्वाद के

लिए थोड़ा सा दालचीनी पाउडर और शहद मिलाएं और पोषण दें। यह पेय रक्त शर्करा और रक्तचाप को कम करेगा। यह पाचन और वजन घटाने में मदद करेगा।

▶▶ ग्रीन टी डिटॉक्स ड्रिंक

स्वास्थ्य को बढ़ावा देने के लिए ग्रीन टी एक बहुत ही शक्तिशाली हथियार है। यह कोलेस्ट्रॉल के स्तर को कम करने और हृदय रोग पैदा करने वाले ऑक्सीडेंट से लड़ने में मदद करेगा।

▶▶ अदरक, लहसुन और नींबू डिटॉक्स ड्रिंक

अदरक और लहसुन को उबालकर छान लें। इसमें पूरा नींबू का रस निचोड़ लें। खराब कोलेस्ट्रॉल से छुटकारा पाने के लिए यह एक मजबूत डिटॉक्स ड्रिंक है। साथ ही सारे टॉक्सिन्स को दूर करता है।

▶▶ हरा रस

अपने डिटॉक्स ड्रिंक रेसिपी के लिये विभिन्न प्रकार की हरी सब्जियों में से चुनें, जो एंटीऑक्सिडेंट और खनिजों से भरपूर होती हैं जो प्रतिरक्षा को बढ़ावा देती हैं। आप पालक, अजवाइन, पुदीने के पत्ते, पत्ता गोभी, करेले का मिश्रण बना सकते हैं।

आज का राशिफल



मेघ राशि :-आत्मविश्वास रहेगा, परन्तु मन परेशान हो सकती है। नौकरी में कोई अतिरिक्त जिम्मेदारी मिल सकती है।



वृषभ राशि :-मन प्रसन्न रहेगा। व्यर्थ के झगड़े एवं विवादों से बचें। नौकरी में कार्यक्षेत्र में परिवर्तन हो सकता है।



मिथुन राशि :-आत्मसंयत रहें। बातचीत में सन्तुलित रहें। शत्रुओं पर विजय मिलेगी। नौकरी में अफसरों का सहयोग मिलेगा।



कर्क राशि :- मन परेशान रहेगा। आत्मविश्वास में कमी रहेगी। धर्म के प्रति श्रद्धाभाव रहेगा। धार्मिक कार्यों में व्यस्त हो सकते हैं।



सिंह राशि :-नौकरी में अफसरों का सहयोग मिलेगा। तरक्की के मार्ग प्रशस्त होंगे। वाहन सुख में वृद्धि हो सकती है।



कन्या राशि :-शैक्षिक कार्यों में मन लगेगा। विदेश जाने के अवसर मिल सकते हैं। शासन-सत्ता का सहयोग मिलेगा।



तुला राशि :- मन में निराशा एवं असन्तोष हो सकता है। व्यर्थ के क्रोध एवं वाद-विवाद से बचें।



वृश्चिक राशि :-पठन-पाठन में रुचि रहेगी। शैक्षिक कार्यों के सुखद परिणाम मिलेंगे। स्वास्थ्य का ध्यान रखें।



धनु राशि :- मन प्रसन्न रहेगा, परन्तु फिर भी आत्मसंयत रहें। पारिवारिक जीवन सुखमय रहेगा।



मकर राशि:-आत्मविश्वास में वृद्धि होगी। नकारात्मकता का प्रभाव मन में हो सकता है।



कुम्भ राशि :- मन अशान्त रहेगा। नौकरी में कार्यक्षेत्र में वृद्धि के साथ स्थान परिवर्तन की सम्भावना बन रही है।



मीन राशि :- संयत रहें। व्यर्थ के क्रोध एवं वाद-विवाद से बचें। नौकरी में विदेश यात्रा के योग बन रहे हैं।

-ज्योतिषाचार्य: पंडित जितेंद्र तिवारी

महिला क्रिकेट: एशियाई खेलों के सेमीफाइनल में बांग्लादेश से मिड़ेगा भारत

हांगझोउ। भारतीय महिला क्रिकेट टीम एशियाई खेलों के सेमीफाइनल में रविवार को बांग्लादेश का सामना करेगी जबकि दूसरा सेमीफाइनल पाकिस्तान और श्रीलंका के बीच खेला जाएगा। भारतीय टीम ने गुरुवार को मलेशिया के खिलाफ बारिश के कारण रद्द कर दिए गए मैच में बेहतर वरीयता के आधार पर सेमीफाइनल में जगह बनाई थी। भारत ने इस मैच में 15 ओवर में दो विकेट पर 173 रन बनाए थे। मलेशिया की पारी शुरू होते ही बारिश आ गई थी जिसके कारण यह मैच आगे नहीं हो पाया था।

बांग्लादेश और हांगकांग के बीच शुक्रवार को यहां क्वार्टर फाइनल मैच भी बारिश के कारण रद्द करना पड़ा। बांग्लादेश ने बेहतर वरीय टीम होने के कारण सेमीफाइनल में जगह बनाई। श्रीलंका ने एक अन्य क्वार्टर फाइनल मैच में थाईलैंड को 25 गेंद शेष रहते हुए आठ विकेट से हराया। थाईलैंड की टीम ने पहले बल्लेबाजी करते हुए निर्धारित 15



ओवरों में सात विकेट पर 78 रन बनाए। श्रीलंका ने 10.5 ओवर में दो विकेट पर 84

रन बनाकर जीत दर्ज की। पाकिस्तान ने भी बारिश के कारण रद्द कर दिए गए मैच

में इंडोनेशिया पर बेहतर वरीयता के आधार पर सेमीफाइनल में प्रवेश किया था।

एशियाई खेल: श्रीलंका ने थाईलैंड को आठ विकेट से हराया

हांगझोउ। एशियाई खेल 2023 में श्रीलंका महिला क्रिकेट टीम ने शुक्रवार को खेले गये तीसरे क्वार्टर फाइनल मुकाबले में थाईलैंड को आठ विकेट से हराया दिया है। आज सुबह श्रीलंका की टीम ने टॉस जीतकर क्षेत्ररक्षण का फैसला लिया। पहले बल्लेबाजी करने उतरी थाईलैंड ने 15 ओवर में सात विकेट के नुकसान पर 78 रन स्कोर बनाया। थाईलैंड की ओर सबसे अधिक नाबाद 31 रन चानिदा सुथ्थीरुआंग ने बनाये। इसके अलावा उनकी टीम के किसी खिलाड़ी का स्कोर दहाई अंक में भी नहीं पहुंच सका। उतरी श्रीलंका की ओर से पारी की शुरुआत अनुष्का संजीवनी और चमारी अटापट्टू (कप्तान) ने शुरुआत की। दोनों सधी हुई बल्लेबाजी करते हुए पहले विकेट के लिए 54 रन जोड़े। श्रीलंका का पहला विकेट ओपनर चमारी अटापट्टू (कप्तान) (27) के रूप में सातवें ओवर में गिरा। अटापट्टू को पुत्थावॉन्ना ने चाईवाई के हाथों कैच कराकर पवेलिया का रास्ता दिखाया। वहीं श्रीलंका की ओर से सबसे अधिक 32 रन अनुष्का संजीवनी ने बनाए। संजीवनी को नौवें ओवर में पुत्थावॉन्ना ने तिप्पॉच के हाथों कैच कराकर आउट किया। उस समय टीम का स्कोर 65 रन था। हर्षिता समाराविक्रमा (14) और विश्वमी गुणारत्ना (8) रन बनाकर नाबाद रहे। श्रीलंका को तीन अतिरिक्त रन मिले। श्रीलंका टीम ने 10.5 ओवर में दो विकेट के नुकसान पर 84 रन बनाकर मुकाबला जीत लिया।



मोहाली में 27 साल बाद ऑस्ट्रेलिया से जीता भारत, राहुल ने छक्के से दिलाई जीत

ऑस्ट्रेलिया 5 विकेट से हारा

मोहली। मोहम्मद शमी (51 रन पर पांच विकेट) की शानदार गेंदबाजी के बाद चार बल्लेबाजों की अर्धशतकीय पारियों के दम पर भारत ने तीन मैचों की श्रृंखला के शुरुआती मुकाबले में शुक्रवार को यहां ऑस्ट्रेलिया को आठ गेंद शेष रहते पांच विकेट से शिकस्त दी। ऑस्ट्रेलिया की पारी को 276 रन पर समेटने के बाद भारत ने 48.4 ओवर में पांच विकेट के नुकसान पर 281 रन बनाकर आगामी विश्व कप की अपनी तैयारियों को पुख्ता किया।

भारत के लिए शुभमन गिल (74) और रुरुराज गायकवाड़ (71) ने पहले विकेट के लिए 142 रन की साझेदारी कर जीत की नींव रखी। तो वहीं कप्तान लोकेश राहुल (नाबाद 58) और सूर्यकुमार यादव (50) ने पांचवें विकेट के लिए 85 गेंद में 80 रन की साझेदारी कर टीम को जीत के मुहाने तक पहुंचाया। गिल ने 622 गेंद की पारी में छह चौके और दो छक्के लगाये तो वहीं रुरुराज ने 77 गेंद की पारी में 10 चौके जड़े। मिस्टर 360 डिग्री सूर्यकुमार ने 49 गेंद में पांच चौका और एक छक्का लगाया जबकि विजयी छक्का जड़ने वाले राहुल ने 63 गेंद की पारी एक छक्का और चार चौके लगाये।

ऑस्ट्रेलिया के लिए एडम जंपा ने दो विकेट चटकाये। विश्व कप में भारतीय टीम मध्यक्रम की बल्लेबाजी अब भी कमजोर कड़ी है और श्रेयस अय्यर की विफलता ने टीम की धिताएं बढ़ायी तो वहीं सूर्यकुमार ने अपनी शानदार पारी ने चयनकर्ताओं और टीम प्रबंधन की परेशानी को कम किया। शमी को भारतीय टीम की विश्व कप योजना में शुरुआती एकादश में जगह मिलने की संभावना कम है लेकिन



इस खिलाड़ी ने अपने एकदिवसीय करियर में दूसरी बार पांच विकेट झटककर अपना दावा मजबूत किया। टीम में अंतिम एकादश में अपने बल्लेबाजी

कौशल के कारण जगह के मजबूत दावेदार शारदुल ठाकुर पर दबाव बढ़ेगा। शारदुल ने ऑस्ट्रेलिया के खिलाफ 10 ओवर में बिना किसी सफलता के 78

रन लुटायें। शारदुल को हालांकि किस्मत का साथ नहीं मिला। श्रेयस अय्यर ने भारतीय पारी की शुरुआत में उनकी गेंद पर डेविड वार्नर का आसान कैच टपका दिया। ऑस्ट्रेलिया के लिए डेविड वार्नर (52), जोस इंगलिस (45), स्टीव स्मिथ (41) और मार्नुस लाशुरेन (39) अच्छी शुरुआत को बड़ी पारी में नहीं बदल सके। लक्ष्य का पीछा करते हुए गायकवाड़ और गिल ने भारत को शानदार शुरुआत दिलायी। दोनों ने ऑस्ट्रेलिया के कप्तान पैट कमिंस के पहले और तीसरे ओवर में चौके जड़े।

गिल ने स्टोइनिस के खिलाफ छक्का लगाया। शीन एबोट की गेंद पर आठवें ओवर में गायकवाड़ को जीवनदान भी मिला जब विकेटकीपर इंगलिस ने उनका मुश्किल कैच टपका दिया। इस बल्लेबाज ने 10वें ओवर की आखिरी दो गेंद पर एबोट के खिलाफ चौके जड़े जिससे पावरप्ले में भारत को स्कोर बिना किसी नुकसान के 66 रन हो गया। शानदार लय में चल रहे गिल ने 14वें ओवर में मैथ्यू शॉट की लगातार गेंदों पर चौका और छक्का लगाकर 37 गेंद में अर्धशतक पूरा किया और फिर 16वें ओवर में एक रन के साथ टीम के रनों का सैकड़ा पूरा किया। गायकवाड़ ने 18वें ओवर में एबोट की गेंद पर दो रन लेकर एकदिवसीय करियर का अपना पहला अर्धशतक पूरा किया। उन्होंने इस ओवर की आखिरी दो गेंदों पर शानदार चौके जड़े। दोनों के बीच शानदार साझेदारी को जंपा ने गायकवाड़ को बोल्ड कर तोड़ा। वोट से वापसी कर रहे श्रेयस अय्यर (तीन रन) गिल के साथ गफलत का शिकार होकर रन आउट हो गये।

भारतीय पुरुष वालीबॉल की टीम एशियाई खेलों के क्वार्टर फाइनल में

हांगझोउ। भारतीय पुरुष वालीबॉल टीम ने शानदार लय जारी रखते हुए शुक्रवार को यहां चीनी ताइपे पर 3-0 की जीत से एशियाई खेलों के क्वार्टरफाइनल में प्रवेश किया। दक्षिण कोरिया पर शानदार जीत हासिल करने के बाद भारत ने शुक्रवार को चीनी ताइपे पर एक घंटे 25 मिनट में 25-22, 25-22, 25-21 से जीत दर्ज की और पहले से छठे स्थान के प्लेऑफ के लिए क्वालीफाई किया। भारत रविवार को जापान से भिड़ेगा जिसने कजाखस्तान को 3-0 से पराजित किया। भारतीय टीम के सहायक कोच जयदीप सरकार ने कहा, “पाकिस्तान ने भी उन्हें (चीनी ताइपे) 3-0 से पराजित किया था इसलिये हम दबाव में थे। ” उन्होंने कहा, “कोरिया और चीनी ताइपे पर लगातार जीत हमारे लिए जापान के खिलाफ मैच से पहले मनोबल बढ़ाने वाली होगी। हम किसी से कम नहीं हैं। जापान की टीम काफी अच्छी है और हमें कड़े मुकाबले की उम्मीद है। ” भारतीय कप्तान विनोत ने मैच के बाद पत्रकारों से कहा, “उनकी टीम काफी अनुभवी है और काफी तेज खेलती है। पहले दो सेट में उन्होंने बढ़त बनायी लेकिन हमारी टीम ने अच्छी तरह वापसी करते हुए



बढ़त छीन ली। ” उन्होंने कहा, “हमें चार सेट तक जाने की उम्मीद थी लेकिन हमारी टीम काफी अच्छा खेली। ” भारतीय टीम पहले पिछड़ रही थी लेकिन एरिन वर्गीज ने 11-13 से अंतर कम कराया जिसके बाद 21-21 की बराबरी हासिल की। फिर वर्गीज और अश्वल राय ने अंतिम दो अंक जीतकर भारत को बढ़त दिलायी। दूसरे सेट में एक समय स्कोर 17-17 से बराबर था लेकिन भारतीय टीम ने अंतिम क्षण में लगातार अंक जुटाकर 25-22 से इसे भी अपने नाम किया। निर्णायक सेट में भारतीय टीम एक समय 10-4 से आगे थी लेकिन बढ़त गंवाकर 14-14 की बराबरी पर आ गयी। पर उन्होंने 21-18 की बढ़त बनाकर 25-21 से इसे जीत लिया।

नौकाचालक बलराज पंवार पुरुष एकल स्कल्स के फाइनल में पहुंचे

हांगझोउ। भारत के बलराज पंवार ने शुक्रवार को यहां एशियाई खेलों की नौकायन स्पर्धा में पुरुष एकल स्कल्स के फाइनल ए के लिए क्वालीफाई किया। चौबीस वर्षीय पंवार सेमीफाइनल एफ ए/बी2 में 7:22:22 के समय के साथ तीसरे स्थान पर रहे और इस तरह से उन्होंने पदक की दौड़ में जगह बनाई। नौकायन में कई फाइनल्स होते हैं लेकिन फाइनल ए में शीर्ष तीन में रहने वाले खिलाड़ी पदक हासिल करते हैं। भारत की पुरुष क्वाड्रूपल स्कल्स टीम, पुरुषों की लाइटवेट



डबल स्कल्स श्रेणी, पुरुष डबल स्कल्स, कॉक्सड आठ, कॉक्सलेस पेयर्स, पुरुष कॉक्सलेस चार और महिला कॉक्सलेस चार पदक हासिल करते हैं। भारत की पुरुष क्वाड्रूपल स्कल्स टीम, पुरुषों की लाइटवेट

भारतीय पुरुष टेबल टेनिस टीम की एशियाई खेलों में जीत से शुरुआत



हांगझोउ। भारतीय पुरुष टेबल टेनिस टीम ने शुक्रवार को यहां यमन पर 3-0 से आसान जीत दर्ज करके एशियाई खेलों में अपने अभियान की शानदार शुरुआत की। अनुभवी शरथ कमल, जी सांधियान और हरमीत देसाई को सीधे गेम में जीत दर्ज करने के लिए किसी तरह की मशकत नहीं करनी पड़ी। सांधियान ने अली उमर अहमद को 14 मिनट में 11-3, 11-2, 11-6 से हराकर शानदार शुरुआत की। एशियाई खेलों में आखिरी बार खेल रहे 41 वर्षीय शरथ ने इसके बाद इग्नॉसि अब्दुलहकीम मोहम्मद गुब्रान को 11-3, 11-4, 11-6 से हराकर भारत की बढ़त दोगुनी कर दी। देश के शीर्ष रैंकिंग के खिलाड़ी हरमीत ने मगद अहमद अली अल्धुमानी को 11-1, 11-1, 11-7 से हराकर मुकाबला भारत के नाम किया। भारतीय पुरुष टीम गुप एफ के अपने अगले मुकाबले में सिंगापुर का सामना करेगी। महिला टीम भी अपने अभियान की शुरुआत सिंगापुर के खिलाफ करेगी।

वनडे वर्ल्ड कप 2023: हसन अली पाकिस्तान की 15 सदस्यीय टीम में शामिल, चोटिल नसीम शाह की जगह लेंगे

लाहौर। युवा तेज गेंदबाज नसीम शाह कंधे की चोट के कारण अगले महीने से शुरु होने वाले विश्व कप के लिए पाकिस्तान की अंतिम 15 सदस्यीय टीम में जगह नहीं बना पाए। मुख्य चयनकर्ता इंजमाम उल हक ने कहा कि नसीम शाह की जगह अनुभवी तेज गेंदबाज हसन अली को टीम में लिया गया है। बीस वर्षीय नसीम एशिया कप में भारत के खिलाफ खेले गए मैच के दौरान चोटिल हो गए थे। उन्हें ऑपरेशन करवाने की सलाह दी गई है तथा उनके तीन या चार महीने में फिट होने की संभावना है। इंजमाम ने तीन रिजर्व खिलाड़ियों की घोषणा भी की जो टीम के साथ दौरा करेंगे। इनमें विकेटकीपर बल्लेबाज मोहम्मद हारिस, रिपनर अबरार अहमद और तेज गेंदबाज जमान खान शामिल हैं। किसी खिलाड़ी के चोटिल होने पर इनके नाम पर विचार किया जाएगा।



इंजमाम ने संवाददाताओं से कहा,“नसीम शाह के चोटिल होने के कारण हमें टीम में बदलाव करने के लिए मजबूर होना पड़ा। हाल में एशिया कप के दौरान हमारे कुछ खिलाड़ी चोटिल हो गए थे लेकिन मुझे यह साझा करते हुए खुशी हो रही है कि यह सब खिलाड़ी अब फिट हैं और इस महत्वपूर्ण टूर्नामेंट में अपना सर्वश्रेष्ठ प्रदर्शन करने के लिए तैयार हैं।” उन्होंने कहा,“मुझे पूरा विश्वास है कि यह टीम विश्व कप ट्रॉफी पाकिस्तान ला

पाकिस्तान की टीम इस प्रकार है:
बाबर आजम (कप्तान), शादाब खान (उप-कप्तान), मुहम्मद रिजवान, इमाम-उल-हक, अब्दुल्ला शाफीक, सऊद शकील, फखर जमान, हारिस रऊफ, हसन अली, इफ्तिखार अहमद, मुहम्मद नवाज, मुहम्मद वसीम जूनियर, आगा सलमान, शाहीन शाह अफरीदी, ओसामा मीर।
रिजर्व खिलाड़ी : मुहम्मद हारिस, अबरार अहमद, जमान खान।

सकती है तथा अपने शानदार प्रदर्शन से देश को गौरवान्वित कर सकती है।

संक्षिप्त खबरें

ओलंपिक के लिए अमेरिकी तैराकी टीम के पहले अश्वेत कोच बने एंथोनी

न्यूयॉर्क। एंथोनी नेस्टी को अगले साल पेरिस में होने वाले ओलंपिक खेलों के लिए अमेरिका की पुरुष तरह की टीम का मुख्य कोच नियुक्त किया गया है। वह पहले अश्वेत कोच होंगे जो ओलंपिक में अमेरिका की टीम की अगुवाई करेंगे। अमेरिकी तैराकी संघ ने नेस्टी की नियुक्ति की घोषणा की। उनके अलावा टॉड डेसोर्बो को महिला टीम का मुख्य कोच नियुक्त किया गया है। नेस्टी प्लोरिडा विश्वविद्यालय के कोच हैं। वह अमेरिकी टीम में केटी लेडेकी, कैलेब ड्रेसल और बॉबी फिन्के जैसे शीर्ष तैराकों के साथ काम करेंगे। नेस्टी ने अमेरिकी तैराकी संघ के बयान में कहा,“मैं पेरिस ओलंपिक में पुरुष टीम की अगुवाई करने को लेकर रोमांचित हूं। मैं और टॉड इन खिलाड़ियों को ओलंपिक के लिए तैयार करने के लिए अपनी तरफ से सर्वश्रेष्ठ प्रयास करेंगे।” नेस्टी ओलंपिक स्वर्ण पदक जीतने वाले पहले अश्वेत पुरुष तैराक थे। उन्होंने 1988 के सियोल ओलंपिक खेलों में सूरीनाम की तरफ से खेलते हुए मैट बियोन्डी को हराकर स्वर्ण पदक जीता था। वह 2022 में विश्व चैंपियनशिप में अमेरिकी टीम का नेतृत्व करने वाले पहले अश्वेत कोच बने थे। एपी पंत पंत 2209 1134 न्यूयॉर्क

हफीज ने वनडे विश्व कप से पहले पीसीबी तकनीकी समिति से इस्तीफा दिया

लाहौर। पूर्व कप्तान मोहम्मद हफीज ने एक दिवसीय विश्व कप से पहले पाकिस्तान क्रिकेट बोर्ड (पीसीबी) की तकनीकी समिति से इस्तीफा दे दिया है। उन्होंने एशिया कप में पाकिस्तान के खराब प्रदर्शन को लेकर बुलाई गई समीक्षा बैठक के तुरंत बाद यह फैसला किया। इस दो दिवसीय सत्र के दौरान पाकिस्तान की टीम में दो बदलाव किए गए तथा चोटिल तेज गेंदबाज नसीम शाह और ऑलराउंडर फहीम अशराफ की जगह तेज गेंदबाज जमान खान और रिपनर अबरार अहमद को विश्व कप की 15 सदस्यीय टीम में शामिल किया गया। हफीज ने एक्स पर लिखा,“मैंने पाकिस्तान क्रिकेट की तकनीकी समिति से इस्तीफा देने का फैसला किया है। मैं मानद सदस्य के रूप में कम कर रहा था। मुझे यह अवसर देने के लिए मैं जका अशराफ का आभार व्यक्त करता हूं। पाकिस्तान क्रिकेट को लेकर जका अशराफ को जब भी मेरी सेवाओं की जरूरत पड़ेगी मैं उपलब्ध रहूंगा। हमेशा की तरह पाकिस्तान क्रिकेट को मेरी शुभकामनाएं।” एशिया कप में श्रीलंका और भारत से हार के बाद पाकिस्तान क्रिकेट बोर्ड के अध्यक्ष जका अशराफ ने यह समीक्षा बैठक बुलाई थी।

कनाडा के पीएम ने खुफिया रिपोर्ट के दम पर लगाए भारत पर गंभीर आरोप

टोरंटो। कनाडा के मीडिया ने अपनी एक रिपोर्ट में कनाडाई सरकार से जुड़े सूत्रों के हवाले से कहा है कि सिख अलगाववादी नेता की हत्या में भारत की संलिप्तता के आरोप इसानी तथा खुफिया जानकारी तथा ओटावा के ‘फाइव आइज’ खुफिया नेटवर्क के एक सहयोगी देश से मिली गोपनीय सूचनाओं पर आधारित हैं।

खालिस्तानी अलगाववादी नेता हरदीप सिंह निज्जर की हत्या को लेकर भारत और कनाडा के बीच कूटनीतिक विवाद जारी है। ‘कैनेडियन बॉडकार्टिंग कॉरपोरेशन’ की एक इकाई सीबीसी न्यूज ने बृहस्पतिवार की अपनी रिपोर्ट में सूत्रों के हवाले से बताया कि कनाडा की सरकार ने सिख व्यक्ति की हत्या के मामले में एक माह से जारी जांच में इसानी तथा खुफिया जानकारी जुटाई हैं। कनाडाई सरकार से जुड़े सूत्रों ने कहा कि इस खुफिया जानकारी में, कनाडा में मौजूद भारतीय राजदूतों की तथा भारतीय अधिकारियों की आपस में की गई बातचीत हैं। रिपोर्ट में कहा गया है कि खुफिया जानकारी केवल कनाडा से ही नहीं मिली हैं, इनमें से कुछ ‘फाइव आइज’ खुफिया नेटवर्क के एक अनाम सहयोगी से मिली हैं।

‘फाइव आइज’ खुफिया नेटवर्क में कनाडा, अमेरिका, ब्रिटेन, ऑस्ट्रेलिया और न्यूजीलैंड शामिल हैं। रिपोर्ट में दावा किया गया है कि राजनीतिक संकट पदों के पीछे काफी तेजी से उजागर हुआ था। कनाडा के अधिकारी कई बार भारत गए और उन्होंने निज्जर की हत्या मामले में



जांच में सहयोग की मांग की थी। इसमें कहा गया कि कनाडा के राष्ट्रीय सुरक्षा एवं खुफिया सलाहकार जोडी थॉमस अगस्त के मध्य में चार से अधिक दिन भारत में थे इसके बाद सितंबर में भी वे पांच दिन भारत में थे।

पिछली यात्रा प्रधानमंत्री टूडो और भारत के प्रधानमंत्री नरेन्द्र मोदी के बीच हुई बैठक के तत्त्व रहने के वक्त ही हुई। रिपोर्ट में कहा गया है कि कनाडाई सूत्रों का कहना है कि बंद दरवाजों के पीछे जोर देकर पूछे जाने पर किसी भी भारतीय अधिकारी ने इन विस्फोटक आरोपों से इनकार नहीं किया। इस मामले में आरोप हैं कि ऐसे साक्ष्य हैं जो यह दिखाते हैं कि कनाडा की जीमिनी पर कनाडाई नागरिक की हत्या में भारत सरकार की संलिप्तता है।” सरकारी सूत्रों ने ओटावा में कहा कि कनाडा जवाबी प्रतिक्रिया देख रहा है लेकिन उसने अब तक कोई निर्णय नहीं लिया है। उत्तर अमेरिकी देश में खालिस्तानी समर्थक तत्वों की बढ़ती गतिविधियों के मद्देनजर पिछले कुछ

महीनों से भारत और कनाडा के संबंध तनावपूर्ण हैं। भारत मानता है कि टूडो सरकार उसकी वास्तविक चिंताओं पर ध्यान नहीं दे रही है। भारत ने कनाडा से देश में (भारत में) अपने राजनयिक कर्मचारियों की संख्या कम करने के लिए भी कहा। इसके लिए नयी दिल्ली ने यह दलील दी कि भारत में कनाडाई राजनयिक कर्मचारियों की संख्या कनाडा में मौजूदा भारतीय राजनयिक कर्मचारियों की तुलना में ज्यादा है और पारस्परिक उपस्थिति के संदर्भ में संख्याबल और रैंकों में समानता होनी चाहिए। खुफिया रिपोर्टों के बारे में पूछे जाने पर उप प्रधानमंत्री क्रिस्टिया फ्रीलैंड ने कहा कि इससे जांच और ‘फाइव आइज’ भागीदारों के प्रति कनाडा के दायित्व जोखिम में पड़ सकते हैं। उन्होंने से कहा कि यह साझेदारी उन गोपनीय बातचीत पर निर्भर करेगी।

यह पूछे जाने पर कि क्या कनाडा भारतीय आगंतुकों के लिए वीजा प्रक्रिया रोककर जवाबी कार्रवाई के

अमेरिका ने दी कनाडा को खुफिया जानकारी ? एनएसए ने साधी चुप्पी

अमेरिका ने हालांकि न तो इस बात की पुष्टि की और न ही इस बात से इनकार किया कि वही फाइव आइज नेटवर्क का सहयोगी देश है जिसने खुफिया जानकारी मुहैया कराई है। अमेरिका के राष्ट्रीय सुरक्षा सलाहकार (एनएसए) जैक सुलीवन ने कहा कि अमेरिका इस मुद्दे पर कनाडा के साथ सतत संपर्क में है। एक सवाल के जवाब में सुलीवन ने कहा कि मैं निजी राजनयिक बातचीत के सार में नहीं जा रहा हूँ, लेकिन हम अपने कनाडाई समकक्षों के साथ लगातार संपर्क में हैं। हम उनके साथ करीबी तौर पर परामर्श कर रहे हैं। हम इस जांच में उनके द्वारा किए जा रहे प्रयासों का समर्थन करते हैं और हम भारत सरकार के भी संपर्क में हैं। सुलिवन ने इस मुद्दे पर अमेरिका और कनाडा के बीच मतभेद की अटकलों को ‘सिरे से’ खारिज कर दिया।

बारे में सोच रहा है, फ्रीलैंड ने कहा कि सरकार हथारों को न्याय के कटघरे में लाने पर ध्यान केंद्रित कर रही है। उन्होंने कहा कि यह भूराजनीति के बारे में नहीं है। यह कनाडा के बारे में तथा कनाडा में कनाडाई लोगों की रक्षा के बारे में है।

यह कानून के शासन के बारे में है। रिपोर्ट में कहा गया है कि कनाडाई सरकार ने अपने साक्ष्य उजागर नहीं किए हैं बल्कि कहा है कि कानूनी प्रक्रिया के दौरान उन्हें सामने लाया जा सकता है। कनाडा के आपातकालीन तैयारी से जुड़े मंत्री हरजीत सज्जन ने कहा कि प्रधान मंत्री टूडो ने निज्जर की हत्या के आरोप सार्वजनिक तौर पर भारत पर लगाए क्योंकि वे जानते थे कि यह बात मीडिया में सामने आने वाली है। बैकूबर साउथ से संसद में लिबरल पार्टी के सदस्य सज्जन ने कहा कि निज्जर की मौत की जांच अभी भी जारी है, लेकिन टूडो यह


सुनिश्चित करना चाहते हैं कि कनाडाई लोगों को ‘सटीक जानकारी’ मिले। उन्होंने कहा कि जांच पूरी होने के पहले इसे जनता के बीच लाने का निर्णय संबंधित एजेंसियों के साथ विचार विमर्श के बाद लिया गया।

संयुक्त राष्ट्र महासभा के 78वें सत्र में भाग लेने के लिए न्यूयॉर्क पहुंचे टूडो ने कहा कि हम कानून के शासन वाले देश हैं। हम कनाडाई लोगों को सुरक्षित रखने और हमारे मूल्यों और अंतरराष्ट्रीय नियम-आधारित व्यवस्था को बनाए रखने के लिए आवश्यक कदम उठाना जारी रखेंगे। अभी हमारा ध्यान इसी पर है। टूडो ने कहा कि इसमें कोई संदेह नहीं है कि भारत का महत्व बढ़ रहा है और वह ऐसा देश है जिसके साथ हमें काम करते रहने की जरूरत है तथा ऐसा सिर्फ क्षेत्रीय नहीं बल्कि वैश्विक स्तर पर है। हम उकसाने या समस्याएं पैदा करने के बारे में नहीं सोच रहे हैं।

बाइडन से मिले जेलेंस्की, यूक्रेन को 12.8 करोड़ के हथियार देगा अमेरिका

वाशिंगटन। अमेरिका ने लंबे समय से रूस के हमलों का सामना कर रहे युद्धग्रस्त यूक्रेन को और सैन्य सहायता उपलब्ध कराने की घोषणा की है। यूक्रेन को अमेरिका 128 मिलियन अमेरिकी डॉलर मूल्य के हथियार और उपकरण प्रदान करेगा।

यह जानकारी स्थानीय मीडिया रिपोर्ट्स में अमेरिकी विदेश मंत्री एंटीनी ब्लिंकन के गुरुवार को जारी बयान के हवाले से दी गई है। मीडिया रिपोर्ट्स में कहा गया है कि इससे पहले यूक्रेन के राष्ट्रपति वोलोदिमिर जेलेंस्की ने व्हाइट हाउस में अमेरिका के राष्ट्रपति जो बाइडन से मुलाकात की। जेलेंस्की ने उनसे कहा कि अगर अमेरिका सैन्य मदद में कटौती करता है तो या तत्काल मदद नहीं देता तो यूक्रेन को रूस अपने अधीन कर लेगा। रिपोर्ट्स के अनुसार वाशिंगटन की दूसरी युद्धकालीन यात्रा के दौरान जेलेंस्की ने कुछ



सांसदों से भी मुलाकात की और चेताया कि यदि अमेरिका ने सैन्य और वित्तीय सहायता

करने में कंजूसी की उनका देश टूट जाएगा। यूक्रेन यह युद्ध हार जाएगा।

रूस के आक्रमण के बाद पहली बार कनाडा की यात्रा पर जेलेंस्की, यूक्रेन के लिए मांगेंगे समर्थन

टोरंटो। यूक्रेन के राष्ट्रपति वोलोदिमिर जेलेंस्की रूस के आक्रमण के खिलाफ पश्चिम के सहयोगी देशों का समर्थन हासिल करने के अपने प्रयासों के तहत कनाडा की संसद को संबोधित करेंगे। प्रधानमंत्री जस्टिन टूडो के कार्यालय ने बताया कि जेलेंस्की वाशिंगटन में अमेरिका के राष्ट्रपति जो बाइडन और सांसदों से मुलाकात के बाद ओटावा पहुंचने वाले हैं। फरवरी 2022 में यूक्रेन पर रूस के आक्रमण के बाद जेलेंस्की की यह पहली कनाडा यात्रा है। इससे पूर्व युद्ध शुरू होने के बाद उन्होंने कनाडा की संसद को ऑनलाइन संबोधित किया था। जेलेंस्की और टूडो ओटावा से टोरंटो जाने वाले हैं जहां वे यूक्रेनी समुदाय के लोगों से मुलाकात करेंगे।

भारत और सिंगापुर ‘सिम्बेक्स’ से दिखाई चीन को अपनी ताकत

सिंगापुर। भारत और सिंगापुर की नौसेनाओं ने दक्षिण चीन सागर के दक्षिणी हिस्सों में सप्ताह भर चलने वाला ‘सिम्बेक्स’ नामक द्विपक्षीय समुद्री अभ्यास शुरू किया है, जिसके लिए दोनों देशों ने एक-एक पनडुब्बी तैनात की है। बृहस्पतिवार से शुरू हुए वार्षिक अभ्यास में भारतीय नौसेना का राजपूत श्रेणी का विध्वंसक आईएनएस रणविजय, कामोर्टी श्रेणी का जंगी पोत आईएनएस कवरत्ती और एक पी-8आई समुद्री गरती विमान भाग ले रहा है।

दोनों देश तीन दशक से यह वार्षिक अभ्यास कर रहे हैं। इस अभ्यास में भाग ले रहे ‘रिपब्लिक ऑफ सिंगापुर नेवी’ (आरएसएन) के युद्धपोतों में दो ‘फॉर्मिडेबल’ श्रेणी के युद्धपोत ‘आरएसएस स्टॉलरर्ट’ और ‘आरएसएस टनैशस’ शामिल हैं। आरएसएन के फ्लीट कमांडर कर्नल (सीओएल) क्वान होन चुओंग और भारत के पूर्वी नौसेना कमान के फ्लेग ऑफिसर कमांडिंग-इन-चीफ वाइस एडमिरल राजेश पेढारकर ने इस द्विपक्षीय अभ्यास के उद्घाटन समारोह में इसके 30वें संस्करण के स्मारक ‘लोगो’ का अनावरण किया। कर्नल क्वान ने दोनों देशों की



नौसेनाओं के बीच पेशेवर दक्षता बढ़ाने में इस अभ्यास के महत्व पर प्रकाश डाला। यह अभ्यास दो चरण में होगा। अभ्यास के भू चरण में ‘टेबल-टॉप’ अभ्यास और योजना पर चर्चा की जाएगी, जबकि समुद्री चरण में नौसेनाएं पनडुब्बी रोधी युद्धक और हथियार चलाने सहित विभिन्न नौसैन्य अभ्यास करेंगी। ‘टेबल टॉप’ अभ्यास का अर्थ है कि अहम जिम्मेदारियां निभाने वाले सैन्य अधिकारी आपात स्थिति से निपटने के लिए त्वरित कार्रवाई पर विचार-विमर्श करते हैं और योजना बनाते हैं। इस साल सिम्बेक्स अभ्यास का तटीय चरण (21 सितंबर से 24 सितंबर तक) आरएसएस सिंगापुर-चांगी नौसैन्य अड्डे पर होगा, जबकि समुद्री चरण (25

सितंबर से 28 सितंबर तक) अंतरराष्ट्रीय जलक्षेत्र में दक्षिण चीन सागर के दक्षिणी हिस्सों पर होगा। इस दौरान दोनों नौसेनाएं पनडुब्बी बचाव संयुक्त मानक संचालन प्रक्रिया (जोएसओपी) दस्तावेज पर भी हस्ताक्षर करेंगी।

‘सिम्बेक्स’ अभ्यास 1994 में शुरू हुआ था। इसके बाद से इस नौसैनिक अभ्यास का दायरा और जटिलता बढ़ी है और इसमें परंपरागत नौसैन्य आयुधों से परे जाकर समुद्री सुरक्षा के तत्वों को भी शामिल किया गया है। इस अभ्यास के अलावा दोनों देशों की नौसेनाएं पेशेवर आदान-प्रदान, कर्मियों के बीच वार्ता और अभ्यास पाठ्यक्रमों समेत कई गतिविधियों के जरिए नियमित रूप से संपर्क में रहती हैं।

वॉशिंगटन में विश्व संस्कृति महोत्सव में 4 लाख से अधिक लोग जुटेंगे, हो रही तैयारी

वाशिंगटन। विश्व संस्कृति महोत्सव (डब्ल्यूसीएफ) में यहां अगले सप्ताह प्रतिष्ठित ‘नेशनल मॉल’ में दुनियाभर के 4,50,000 से अधिक लोगों के शामिल होने की उम्मीद है। विश्व संस्कृति महोत्सव की रूपरेखा भारतीय आध्यात्मिक गुरु श्री श्री रविशंकर ने तैयार की थी।

विश्व संस्कृति महोत्सव में भाग लेने वाले प्रमुख नेताओं में संयुक्त राष्ट्र के पूर्व महासचिव बान की मून, मॉरिशस के राष्ट्रपति पृथ्वीसिंह रूपन, पूर्व राष्ट्रपति रामनाथ कोविंद, इक्वाडोर के पूर्व राष्ट्रपति रोसालिया आर्टागा सेरानो और पराग्वे के पूर्व राष्ट्रपति फेडेरिको फ्रांको शामिल हैं। दुनिया के कई नेता डब्ल्यूसीएफ को संबोधित करेंगे जिसका आयोजन ‘आर्ट ऑफ लिविंग’ कर रहा है तथा इसे “विश्व संस्कृति का ओलंपिक्स” बताया जा रहा है। कार्यक्रम के आयोजकों ने बताया कि विविध संस्कृति के 17,000 से अधिक कलाकार, मनोरंजनकर्ता और वक्ता 29 सितंबर से एक अक्टूबर तक देश की राजधानी में बनाए गए अब तक के सबसे बड़े मंच पर प्रस्तुति देंगे।



महोत्सव के दौरान चीन के 1,000 गायक एवं नृतक सांस्कृतिक प्रस्तुति देंगे और 7,000 नृतक ‘गरबा’ करेंगे और साथ ही हिप-हॉप संगीत की 50वीं वर्षगांठ का जश्न मनाया जाएगा। 700 से अधिक भारतीय शास्त्रीय नृतक लाइव वाद्य यंत्रों के साथ प्रस्तुति देंगे।

सांस्कृतिक उत्सव में यूक्रेन के 100 नृतक लोक नृत्य ‘होपाक’ करेंगे। ग्रेमी पुरस्कार विजेता मिकी फ्री की अनुबाई में 1,000 से अधिक सितारवादक भी प्रस्तुति देंगे। नेशनल मॉल और कैपिटल हिल के बीच एक मील के रास्ते में सांस्कृतिक पवेलियन और फेशन शो समेत कई कार्यक्रमों का आयोजन किया जाएगा। दर्शकों को दुनियाभर के व्यंजनों का स्वाद देने के लिए 80 से अधिक अंतरराष्ट्रीय फूड ट्रक लगाए जाएंगे।

भारत का सवाल, यूक्रेन संघर्ष को सुलझाने में सुरक्षा परिषद फेल क्यों

संयुक्त राष्ट्र। यूक्रेन युद्ध जारी रहने के मद्देनजर भारत ने कहा कि अंतरराष्ट्रीय समुदाय को यह सवाल करना चाहिए कि संयुक्त राष्ट्र की मुख्य इकाई-सुरक्षा परिषद यूक्रेन संकट को सुलझाने में क्यों पूरी तरह निष्प्रभावी रही, जबकि अंतरराष्ट्रीय शांति एवं सुरक्षा बरकरार रखना उसकी प्राथमिक जिम्मेदारी है।

विदेश मंत्रालय के सचिव (पश्चिम) संजय वर्मा ने ‘प्रभावी बहुपक्षवाद के माध्यम से संयुक्त राष्ट्र चार्टर के उद्देश्यों और सिद्धांतों को कायम रखना: यूक्रेन की शांति और सुरक्षा बनाए रखना’ विषय पर संयुक्त राष्ट्र सुरक्षा परिषद में बृहस्पतिवार को खुली चर्चा के दौरान कहा कि अंतरराष्ट्रीय समुदाय को इस समय कुछ देर रुककर दो अहम प्रश्न पूछने चाहिए। वर्मा ने कहा कि पहला सवाल यह है कि क्या हम किसी ऐसे संभावित समाधान के निकट हैं, जो स्वीकार्य हो? उन्होंने कहा कि और यदि ऐसा नहीं है, तो फिर ऐसा क्यों है कि संयुक्त राष्ट्र प्रणाली, खासकर उसकी मुख्य इकाई-संयुक्त राष्ट्र सुरक्षा परिषद जारी संघर्ष का समाधान करने में पूरी तरह निष्प्रभावी रही, जबकि इसकी मुख्य जिम्मेदारी अंतरराष्ट्रीय शांति एवं सुरक्षा को बरकरार रखना है। वर्मा ने कहा कि बहुपक्षवाद को प्रभावी बनाने के लिए पुरानी संरचनाओं में सुधार और पुनर्निर्माण की आवश्यकता है, ‘अन्यथा उनकी विश्वसनीयता कम होती रहेगी और जब तक हम इस प्रणालीगत दोष को ठीक नहीं कर लेते, हम कुछ हासिल नहीं कर पाएंगे। यूक्रेन के राष्ट्रपति वोलोदिमिर जेलेंस्की ने बुधवार को परिषद को संबोधित किया था। उन्होंने 15 देशों



की सदस्यता वाली सुरक्षा परिषद को पहली बार व्यक्तिगत रूप से उपस्थित होकर संबोधित किया। वर्मा ने यूक्रेन में मौजूदा हालात को लेकर भारत की चिंता दोहराई और कहा कि नयी दिल्ली ने हमेशा इस बात की वकालत की है कि मानव जीवन की कीमत पर किसी समाधान तक नहीं पहुंचा जा सकता। वर्मा ने प्रधानमंत्री नरेन्द्र मोदी के इस विचार को रेखांकित किया कि यह युद्ध का समय नहीं है, बल्कि यह विकास एवं सहयोग का समय है। उन्होंने कहा कि शत्रुता बढ़ाने एवं हिंसा करने से किसी का हित नहीं होगा। वर्मा ने कहा कि शत्रुता को तत्काल समाप्त करने और बातचीत एवं कूटनीति के मार्ग पर तत्काल वापसी के सभी प्रयास किए जाएं। उन्होंने इस बात पर जोर दिया कि वार्ता मतभेदों एवं विवादों का एकमात्र समाधान है, भले ही इस समय यह काम कितना भी दुष्कर क्यों न लगे। उन्होंने कहा कि शांति के मार्ग के लिए हमें कूटनीति के सभी माध्यम खुले रखने होंगे। वर्मा ने कहा कि वार्ता एवं संवाद की संभावनाओं को नुकसान पहुंचाने वाले कदमों को

उठाने से बचा जाना चाहिए। भारत ने इस बात पर खेद जताया कि इस युद्ध के कारण भोजन, ईंधन और उर्वरकों की कीमत बढ़ रही है, व्यापक पैमाने पर दुनिया प्रभावित हो रही है और खासकर ‘ग्लोबल साउथ’ के देशों को उनके हाल पर छोड़ दिया गया है। ‘ग्लोबल साउथ’ शब्द का इस्तेमाल उन विकासशील और अल्प विकसित देशों के लिए किया जाता है, जो मुख्य रूप से अफ्रीका, एशिया और लातिन अमेरिका में स्थित हैं। वर्मा ने कहा, “हमारे नजरिए से यह अहम है कि उनकी (ग्लोबल साउथ) आवाज सुनी जाए और उनकी जायज चिंताओं को दूर किया जाए।” उन्होंने कहा कि जी20 की भारत की अध्यक्षता में यह सुनिश्चित किया गया कि विकासशील देशों की कुछ आर्थिक कठिनाइयों को जी20 एजेंडे में सबसे आगे रखा जाए। वर्मा ने कहा कि यूक्रेन संघर्ष के प्रति भारत का नजरिया जनकेंद्रित रहेगा और नयी दिल्ली यूक्रेन को मानवीय मदद एवं आर्थिक संकट का सामना कर रहे ‘ग्लोबल साउथ’ के अपने कुछ पड़ोसियों को आर्थिक मदद मुहैया करा रही है।

भारत, ब्राजील, जर्मनी और जापान ने यूएन को समस्याओं के समाधान में बताया अक्षम

न्यूयार्क। भारत, ब्राजील, जर्मनी और जापान के समूह जी-4 ने संयुक्त राष्ट्र संघ को वैश्विक समस्याओं के निवारण में अक्षम करार दिया है। संयुक्त राष्ट्र संघ की आम सभा से अलग हुई इन चारों देशों की बैठक में संयुक्त राष्ट्र सुरक्षा परिषद के स्थायी व अस्थायी सदस्यों को बढ़ाने की मांग की गई। संयुक्त राष्ट्र सुरक्षा परिषद में सुधार की मांग लंबे समय से की जा रही है। अब इसे लेकर रणनीति बननी भी शुरू हो गई है। संयुक्त राष्ट्र की आमसभा से अलग भारत, ब्राजील, जर्मनी और जापान के समूह जी-4 की बैठक में संयुक्त राष्ट्र सुरक्षा परिषद में व्यापक सुधार की जरूरत पर सहमति बनी और कहा गया कि सुरक्षा परिषद का स्वरूप ऐसा होना चाहिए जो समकालीन भू-राजनीतिक व्यवस्थाओं का बेहतर ढंग से पेश कर सके। बैठक में ब्राजील के विदेश मंत्री माउरो विएरा, जर्मनी की विदेश मंत्री एनालेना बेयरबॉक, जापान की विदेश मंत्री योको कामिकावा और भारत के विदेश मामलों के सचिव संजय वर्मा शामिल हुए। बैठक में कहा गया कि जटिल संकटों के कारण बहुपक्षवाद पर काफी दबाव है। संयुक्त राष्ट्र वैश्विक समस्याओं का प्रभावी और समय से निवारण में अक्षम साबित हो रहा है, ऐसे में इसमें सुधार की जरूरत है। बैठक के बाद जारी किए गए संयुक्त प्रेस वक्तव्य में कहा गया कि संयुक्त राष्ट्र सुरक्षा परिषद में स्थायी और गैर-स्थायी दोनों श्रेणियों में विस्तार की जरूरत है। जिससे इसे ज्यादा प्रभावी, वैध और कुशल बनाने में मदद मिलेगी। बैठक में शामिल चारों देशों ने संयुक्त राष्ट्र से इस अहम मुद्दे पर आगे बढ़ने की अपील की।



Quantrust

IGNITED BY DATA
AND BACKED
WITH CREATIVITY

